

أَعْلَامُ الْقُرْآنِ

# قرآنی شخصیات

قرآن مجید میں صراحتہ یا کنایہ جن متعین شخصیتوں

(بشری، جنتی، ملکی) کا ذکر آیا ہے اُن کا، صحیح وار

ایک جامع لغت

عبد الماجد دریا بادی



# اعْلَامُ الْقُرْآنِ

(یا)

## قرآنی شخصیات

قرآن مجید میں صراحتہ یا کنایتہ جن متعین شخصیتوں (بشری، جتنی، ملکی) کا ذکر آیا ہے اُن کا، تہجی وار ایک جامع لغت

— از —

عبد الماجد دریا بادی

صاحب تفسیر القرآن (انگریزی و اردو)، جغرافیہ قرآنی، بشریت انبیاء، حیوانات قرآنی  
دہلی

نیو کریسنٹ پبلشنگ کمپنی



(جملہ حقوق محفوظ ہیں)

اعْلَامُ الْقُرْآنِ يَا قُرْآنِي شَهْصِيَات	نام کتاب
(مولانا) عبد الماجد دریابادی	مصنف
محمد عبدالسلام بستوی . (لاہور)	کاتب
نیو کریسٹ پبلشنگ کمپنی . دہلی	ناشر
بھارت افسیٹ پریس . دہلی	مطبع
۱۰۰۰	تعداد اشاعت
۱۹۹۸ء	بار اول

ISBN 81-87059-02-8

قیمت ۳۵/- روپے

نیو کریسٹ پبلشنگ کمپنی

۲۰۳۵ - گلی قاسم جان - دہلی ۶ (زونا ۱) (۲۲۶۲۵۹)



# فهرست مضامین

صفحه	عنوانات	نمبر سلسله	صفحه	عنوانات	نمبر سلسله
۲۳	ابوك	۱۳	۹	ديپام	
۲۳	ابولهيب	۱۵	۱۱	• الف المدور	
۲۶	احمد	۱۶	۱۱	ادم	۱
۲۷	اختك	۱۷	۱۳	انصار	۲
۲۸	اخته	۱۸	۱۵	آل ابراهيم	۳
۲۸	اخت هارون	۱۹	۱۶	آل داود	۴
۲۹	اخوان لوط	۲۰	۱۶	آل عمران	۵
۲۹	ادريس	۲۱	۱۶	آل فرعون	۶
۳۰	ازواجك (الآتي)	۲۲	۱۷	آل لوط	۷
۳۰	ازواجك	۲۳	۱۸	آل موسى	۸
۳۰	ازواجه	۲۴		آل هارون	
۳۱	اسباط	۲۵	۱۸	آل يعقوب	۹
۳۱	اسحق	۲۶	۱۹	• الف مقصور	
۳۳	اسرائيل	۲۷	۱۹	ابراهيم	۱۰
۳۳	اسماعيل	۲۸	۲۱	ابليس	۱۱
۳۵	اصحاب الاخدود	۲۹	۲۳	ابن مريم	۱۲
۳۶	اصحاب الايكة	۳۰	۲۴	ابنه	۱۳



سلسله نمبر	عنوانات	صفحه	سلسله نمبر	عنوانات	صفحه
٣١	اصحاب الحجر	٣٤	٥٠	اليسع	٢٨
٣٢	اصحاب الرس	٣٤	٥١	امراة (تملكهم)	٢٩
٣٣	اصحاب السبت	٣٤	٥٢	امراة العزيز	٥٠
٣٤	اصحاب الفيل	٣٨	٥٣	امراة عمران	٥٠
٣٥	اصحاب القرية	٣٩	٥٤	امراة فرعون	٥١
٣٦	اصحاب الكهف والرقيم	٣٩	٥٥	امراتك	٥١
٣٧	اصحاب مدين	٤٠	٥٦	امراة لوط	٥٢
٣٨	اصحاب موسى	٤٠	٥٧	امراة نوح	٥٢
٣٩	(ال) اعلى	٤١	٥٨	امراته (١)	٥٣
٤٠	الله	٤١	٥٩	امراته (٢)	٥٣
٤١	التي (احصنت فرجها)	٤٢	٦٠	امراته (٣)	٥٣
٤٢	التي (هوفى بيتها)	٤٢	٦١	امراته (٤)	٥٣
٤٣	الذى (ايتنا آياتنا)	٤٣	٦٢	امراتي	٥٥
٤٤	الذى (النعمة الله والنعمة عليه)	٤٣	٦٣	امك	٥٥
٤٥	الذى (قولى كبره منهم)	٤٥	٦٤	امك	٥٦
٤٦	الذى (حاج ابراهيم في ربه)	٤٥	٦٥	ام موسى	٥٦
٤٧	الذى (عند علم من الكذب)	٤٦	٦٦	اقا	٥٦
٤٨	(ك) الذى (متر على قرية)	٤٦	٦٧	اقا	٥٧
٤٩	الياس الياسين	٤٧	٦٨	اقى	٥٧
		٤٧	٦٩	اهل البيت (١)	٥٨



سلسلة	عنوانات	صفحة	سلسلة	عنوانات	صفحة
٤٠	اهل البيت (٢)	٥٨	٨٥	حمالة الحطب	٦٩
٤١	اهل مدين	٥٨	٨٦	حواريون {	٦٩
٤٢	اليوب	٥٩		حواريين {	
	• حرف ب	٦٠		• حرف د	٤٠
٤٣	بشر	٦٠	٨٤	داؤد	٤٠
٤٣	بعض ازواجه	٦٠		• حرف ذ	٤٢
٤٥	بعلاً	٦٠		ذو القرنين {	
٤٦	بناتي	٦١	٨٨	ذو القرنين {	٤٢
٤٤	بنو اسرائيل	٦٢	٨٩	ذو الكفل	٤٣
٤٨	بنو آدم	٦٢	٩٠	ذو النون	٤٣
٤٩	بنو اسرائيل	٦٢		• حرف س	٤٥
٨٠	بنية	٦٣	٩١	رجل (مومن)	٤٥
	• حرف ت	٦٣	٩٢	رسول (النبي الاُمّي)	٤٥
٨١	تُبّع	٦٣	٩٣	رسول (ياقي من بعدى)	٤٦
	• حرف ث	٦٥	٩٣	روح الامين	٤٦
٨٢	شمود	٦٥	٩٥	روح القدس	٤٦
	• حرف ج	٦٤	٩٦	روم	٤٤
٨٣	جالوت	٦٤		• حرف ز	٤٨
٨٣	جبرئيل	٦٤	٩٤	زكريّا	٤٨
	• حرف ح	٦٩	٩٨	زيداً	٤٩



مجلد نمبر	عنوانات	صفحہ	مجلد نمبر	عنوانات	صفحہ
۹۱	● حرف ع	۸۰	● حرف س		
۹۱	عاد {	۸۰	سامری	۹۹	
۹۱	عاداً {	۸۱	سليمان	۱۰۰	
۹۲	عباد لنا اولی باس شدید	۸۲	سواعا	۱۰۱	
۹۳	عبدا من عبادنا	۸۳	● حرف ش		
۹۳	عبدا	۸۳	شاهد (من اهلها)	۱۰۲	
۹۴	عبدا	۸۳	شاهد (من بنی اسرائیل)	۱۰۳	
۹۴	عجوزاً	۸۳	شدید القوی	۱۰۴	
۹۴	عزری	۸۴	شعیب	۱۰۵	
۹۵	عزیر	۸۶	● حرف ص		
۹۵	عزیز	۸۶	صاحب الحوت	۱۰۶	
۹۶	عُصْبَةٌ مِنْكُمْ	۸۶	صاحبکم	۱۰۷	
۹۶	عیسیٰ	۸۶	صاحبہ	۱۰۸	
۱۰۰	● حرف غ	۸۷	صاحبہم	۱۰۹	
۱۰۰	(ب) غلام	۸۷	صالح {		
۱۰۱	● حرف ف		صالحا {	۱۱۰	
۱۰۱	(ل) فتلا	۸۹	● حرف ق		
۱۰۱	فتیہ	۸۹	ضیف ابراهیم	۱۱۱	
۱۰۲	فرعون	۹۰	● حرف ط		
۱۰۳	● حرف ق	۹۰	طالوت	۱۱۲	



صفحة	عنوانات	صفحة	عنوانات	صفحة
١٢١	نساء النبي	١٠٢	قارون	١٢٨
١٢٢	نسرًا	١٠٥	قريش	١٢٩
١٢٢	نوح {	١٠٦	قومًا (جبارين)	١٣٠
	نوحًا {	١٠٦	قومًا (غضب الله عليهم)	١٣١
١٢٤	• حرف و	١٠٤	قومًا (قد ضلوا من قبل)	١٣٢
١٢٤	وذا	١٠٨	• حرف ل	
١٢٤	• حرف لا	١٠٨	لات	١٣٣
١٢٤	هاروت	١٠٨	لقمان	١٣٢
١٢٤	هارون	١٠٩	لوط {	
١٢٨	هامان		لوطًا {	١٣٥
	هود {	١١١	• حرف م	
١٢٩	هودا {	١١١	ماجوج	١٣٦
١٣٠	• حرف ي	١١٢	ماروت	١٣٤
١٣٠	ياجوج	١١٢	محمد	١٣٨
١٣٠	يحيى	١١٣	مريم	١٣٩
١٣١	يعقوب	١١٥	مسيح	١٤٠
١٣٢	يعوق	١١٦	منوة	١٤١
١٣٣	يغوث	١١٦	موسى	١٤٢
١٣٣	يوسف	١١٩	ميكال	١٤٣
١٣٥	يونس	١٢١	• حرف ن	



بِسْمِ اللَّهِ الرَّحْمَنِ الرَّحِيمِ

## دیسکاپہ

خدمت قرآن مجید کے تعلق سے انگریزی اور اردو تفسیر کے بعد جو متفرق رسائل کا سلسلہ جاری ہے اس میں تیسرے نمبر پر یہ رسالہ پیش ہو رہا ہے۔ اس سے قبل حیواناتِ قرآنی اور جغرافیہ قرآنی شائع ہو چکے ہیں۔

قرآن مجید میں شخصیتوں کا ذکر کثرت سے آیا ہے اور یہ شخصیتیں انسانی بھی ہیں آدم، ابراہیم، موسیٰ عیسیٰ، فرعون، قارون وغیرہ۔ اور غیر انسانی بھی مثلاً جبریل، میکائیل، ابلیس، لات، عزرا، یحییٰ، یسوع وغیرہ۔ آئندہ صفحات میں اسی قسم کے اسماء کی فہرست حروفِ تہجی کے حساب سے ملے گی، ذیل کے التزامات کے ساتھ :-

۱۔ قرآن مجید میں جہاں جہاں یہ لفظ آیا ہے، اس کا حوالہ یہ قسیدہ سورۃ در کوٹھ۔

۲۔ اس شخصیت سے متعلق قرآن میں جو کچھ ہے وہ اور قرآن سے باہر جو معلومات مل سکیں خصوصاً بائبل کے صحیفوں میں اور تاریخ کی کتابوں میں۔ وہ یکجا کر دی گئی ہیں۔

۳۔ انبیاء علیہم السلام اور دوسری شخصیتوں سے متعلق قرآن مجید کے بیان کئے ہوئے قسطے پورے کے پورے نقل نہیں کئے گئے ہیں بلکہ قصص القرآن کے لیے اٹھا رکھے گئے ہیں، ان معروف و واضح اعلام قرآنی کے علاوہ بھی قرآن کے صفحات میں متعدد شخصیتوں کا ذکر آیا ہے، ان کے نام اور لقب کے بغیر، لیکن قرآن مجید نے ان کی نشاندہی ایسے متعین طریقہ پر کر دی ہے کہ وہاں مراد کسی فرد واحد یا کسی مخصوص مجموعہ افراد ہی سے ہو سکتی ہے۔ مثلاً اصحابِ انجیل، الامم (ان جابرہ الامم میں) اللہ تعالیٰ احصیٰ فرجہا، الذی جاتج ابراہیم فی ربہ، الذی عنده علم من الكتاب، صاحب الموحث، رسول النبی الامم، عبد من عبادنا، وغیرہم۔ کوشش کی گئی ہے کہ



ایسے تمام الفاظ اور فقرے بھی اس مجموعہ میں آجائیں۔ بعض شخصیتیں ایسی بھی ملیں، جن کے وصف تعدد کا بھی ذکر ہے۔ مثلاً ابْنُ اٰدَمَ (آدم کے دو بیٹے) ابْنَتِی (میری دونوں بیٹیاں) اس طرح کے سارے الفاظ ان شاء اللہ الاعداد فی القرآن میں جگہ پائیں گے۔

بھول چوک لازمہ بشریت ہے اور پھر اس قسم کے مجموعہ میں تو انتخاب عنوانات میں اختلاف خیال اختلاف ذوق کی بھی بڑی گنجائش ہے۔ بہر حال جس خدائے برحق نے اپنے کلام کی کسی خدمت کی توفیق کسی حیثیت سے بھی عطا کی ہے اُسی سے یہ دعا بھی ہے کہ غلطیوں اور خطاؤں سے درگزر فرمائے۔

عَبْدُ الْمَاجِدِ

دریاباد۔ بارہ بنکی

محرم ۱۳۷۹ھ / جولائی ۱۹۵۹ء



## الف (ممدودہ)

آدم

(۱) آدم

البقرۃ۔ ع ۴ (۵ بار) آل عمران ع ۲ و ۶ اعراف ع ۲ (۲ بار) بنی اسرائیل ع ۷۔

الحکمت ع ۷۔ مریم ع ۳۔ طہ ع ۶ ع ۷ (۴ بار)

ذکر ۱۷ بار آیا ہے۔ سورۃ بقرہ میں پہلی جگہ ذکر یوں ہے کہ ہم نے فرشتوں سے کہا کہ آدم کے آگے جھکو۔ دوسری جگہ یوں ہے کہ اللہ نے آدم کو اسماء سارے کے سارے سکھا دیئے۔ تیسری بار یوں کہ آدم کو حکم ملا کہ فرشتوں سے ان اسماء کو بیان کر دو۔ چوتھی مرتبہ یہ کہ اے آدم اور تمہاری بی بی اس جنت میں رہو۔ اور پانچویں بار یہ کہ آدم نے اپنے پروردگار سے توبہ کے کلمات یکھ لیے۔ آل عمران میں پہلی بار یوں کہ اللہ نے برگزیدہ کیا آدم اور نوح کو۔ اور دوسری بار یوں کہ عیسیٰ کی پیدائش بھی آدم کی ہی طرح مٹی سے ہوئی ہے۔ اعراف میں ایک جگہ یوں کہ ہم نے فرشتوں کو حکم دیا کہ آدم کے آگے جھکو۔ اور دوسری جگہ یوں کہ اے آدم تم اور تمہاری بی بی جنت میں رہو۔ بنی اسرائیل میں یہ کہ ہم نے فرشتوں کو حکم دیا کہ آدم کے آگے جھکو اور یہی ذکر کہف میں بھی ہے۔ مریم میں انبیاء کے تذکرہ میں ہے کہ نسل آدم سے تھے۔ طہ میں ایک جگہ یہ کہ ہم نے فرشتوں سے کہا کہ آدم کے آگے جھکو۔ دوسری جگہ یہ کہ آدم سے عہد ہم اس کے قبل لے چکے تھے۔ تیسری بار یہ کہ ہم نے آدم سے کہہ دیا کہ شیطان تمہارا دشمن ہے۔ چوتھی بار یہ کہ شیطان نے آدم سے کہا کہ میں تمہیں حیات جاودانی کا درخت بتائے دیتا ہوں۔ پانچویں مرتبہ یہ کہ آدم نے اپنے پروردگار کا قصور کیا سورۃ غلطی میں پڑے گی۔ نام کے اشتقاق کے بارے میں اہل لغت کے اقوال مختلف ہیں۔ ایک قول یہ ہے کہ زمین کے ادیم (جلد یا سطح) کی جانب منسوب ہے، دوسرا یہ کہ اس میں رنگ کے گندمی ہونے کی جانب اشارہ ہے۔ تیسرا یہ کہ یہ آدم سے مشتق ہے جس کے معنوم میں مختلف قوی و عناصر کی ترکیب و تخیل داخل ہے اور اقوال بھی راغب نے اپنے مفردات القرآن میں نقل کیے ہیں۔ ایک قول یہ بھی ہے کہ یہ لفظ عربی الاصل نہیں، بلکہ عبرانی سے مترب ہو کر آیا ہے۔ بائبل کے علماء و شارحین کا بیان ہے کہ عبرانی میں اس کے معنی انسان یا بشر کے ہیں۔



قوان مجید کی تفسیرات و اشارات، بطور بین السطور سے نکلتا ہے، کہ آدم سب سے پہلے انسان بھی تھے اور سب سے پہلے پیمبر بھی، نسل انسانی کے مورث اعلیٰ۔ جنات اور ملائکہ کی تخلیق ان سے قبل ہو چکی تھی۔ ان کا قالب گلی مٹی سے تیار کیا گیا، جو ہر قسم کی تبدیلی قبول کرنے کی صلاحیت رکھتی ہے۔ جب وہ مٹی پختہ ٹھیکری کی طرح آواز دینے لگی تو اس میں روح الہی پھونک دی گئی۔ اور وہی قالب ایک زندہ نمک عقل و ہوش اور روح و ضمیر والا انسان بن گیا۔ خلقت آدم کی غایت آدم و نسل آدم کے ذریعے زمین پر خلافت الہی کا قیام، یعنی خدائی حکومت اور خدائی قانون کا نفاذ ہے۔ اور قرآن مجید نے آدم کے منصب خلافت کو نمایاں کیا ہے۔ اس منصب پر سرفراز ہو جانے کے بعد فرشتوں کو حکم ملا (اور جو مخلوق ان سے ادنیٰ تھی۔ یعنی جنات وغیرہ اُسے تو یہ حکم بدرجہ ادنیٰ ملا ہو گا) کہ سرِ اطاعت آدم کے آگے جھکاؤ، سب نے تعمیل کی، صرف ایک جن ابلیس نامی نے نہ کی، وہ اکر گیا اور کہنے لگا کہ میں آگ سے بنا ہوں اور آدم مٹی سے، خاکی کے آگے ناری کیسے جھک سکتا ہے۔ اس خود بینی و نافرمانی پر ابلیس جنت سے نکالا گیا۔ اور اس وقت سے وہ کھلم کھلا آدم اور نسل آدم کا دشمن ہو گیا۔

حضرت آدم اور ان کی زوجہ حضرت حوا کو حکم مل چکا تھا کہ جنت میں آزادی سے جو چاہو کھاؤ پو، لیکن ایک خاص درخت سے الگ ہی رہنا۔ اب ابلیس نے دوسرے انداز سے کر کے دونوں کو پھسلا یا، ورنہ کیا کہ اس درخت سے جو ممانعت تھی وہ عارضی تھی۔ اب اس کا پھل کھانے میں کوئی مضائقہ نہیں، بلکہ سرتاسر نفع ہی ہے کہ اس کے بعد ہمیشہ جنت ہی میں رہو گے۔ اور قرب حق کے مزے لوٹتے رہو گے۔ حضرت آدم اس کی چال کا شکار ہو گئے۔ اور اس امید میں کہ اس سے قرب حق کا دوام حاصل رہے گا۔ خلافتِ ابدی اس درخت کا پھل کھا بیٹھے۔ عتاب ہوا اور دونوں کے جسم سے جنت کا نورانی لباس مٹا کر گیا۔ دونوں نے لجاجت سے معذرت پیش کی بقصور معاف ہوا، لیکن حکم ہوا کہ اب جنت سے نیچے روئے زمین پر جاؤ اس پھل کے کھانے سے طبعی اثرات کے ظہور کے ساتھ جنت میں نہیں رہ سکتے تھے۔

آدم زمین پر آئے مگر اس کے کس حصہ میں؟ قرآن مجید بلکہ حدیث صحیح بھی اس باب میں خاموش ہے۔ بعض روایتیں سرانذیب (سیلون) سے متعلق بھی آئی ہیں لیکن زیادہ قرین قیاس ملک عراق ہے۔ یعنی دجلہ و فرات کا دوا آبہ۔ بہر حال زمین پر ایک خاص مدت تک رہے اور ان کی اولاد کثرت سے ہوئی، مشہور نام ہابیل اور قابیل (توریت کی زبان میں 'قائن') ہیں۔ ایک اور نامور فرزند شیث کہلائے۔



جو مرتبہ نبوت سے سرفراز ہوئے۔ آدمؑ کی عمر بعض روایات کے مطابق ایک ہزار سال کی ہوئی۔ یہ ساری معلومات قرآن مجید سے باہر کی ہیں۔

قرآن مجید میں یہ صراحت الہیہ ہے کہ اللہ نے اولادِ آدم کو ایک معزز مخلوق بنایا۔

اسلام کے علاوہ یہودیت اور مسیحیت میں بھی حضرت آدمؑ کی حیثیت مقدس اور بطور ابوالبشر کے تسلیم کی گئی ہے اور توریت میں یہ سلسلہ بیان دور تک چلا گیا ہے اور عہدِ عتیق کے اور صحیفوں میں بھی ان کا ذکر ہے۔ توریت کی کتاب پیدائش میں ان کا سلسل ذکر تفصیل کے ساتھ ہے۔ شروع یوں ہوا ہے۔

”خداوند خدا نے زمین پر پانی برسایا نہ تھا اور آدم نہ تھا کہ زمین کی کھیتی کرے۔ اور زمین سے بخد اٹھتا تھا اور تمام روئے زمین کو سیراب کرتا تھا اور خداوند خدا نے زمین کی خاک سے آدم کو بنایا اور اس کے نتھنوں میں زندگی کا دم بھونکا، سو آدم جیتی جان ہوا۔“

(پیدائش - ۲: ۵-۷)

اسی کتاب پیدائش میں یہ تصریحات بھی ہیں کہ آدم کی عمر ان کے پہلے فرزند کے تولد کے وقت ۱۳۰ سال کی تھی اور ان کی عمر کل ۹۳۰ سال کی ہوئی، اور یہ بھی ہے کہ

”خدا کی صورت پر اس کو پیدا کیا۔“ (۲۷: ۱)

”جس دن خدا نے آدم کو پیدا کیا، خدا کی صورت پر اُسے بنایا۔“ (۱: ۵)

عہدِ جدید کی کتابوں میں بھی حضرت آدم کا ذکر جایجا موجود ہے۔

عہدِ جدید سے ایسا معلوم ہوتا ہے کہ جیسے معصیت اور سزائے معصیت کا وجود آدم کے وجود سے فاسق ہے اور نجات عیسیٰ مسیح کے دم سے۔ قرآن مجید میں بھی ایک جگہ ذکر حضرت آدمؑ اور حضرت عیسیٰؑ کے ساتھ ساتھ آیا ہے۔ مگر وہاں صرف یہ کہا گیا ہے، کہ حضرت عیسیٰؑ کا حال اللہ کے ہاں حضرت آدمؑ ہی کی طرح ہے کہ انھیں بھی اللہ نے مٹی سے پیدا کر دیا تھا۔

آز

(۲) اَنَزَّ

الانعام ۹۷

نام قرآن مجید میں صرف ایک جگہ آیا ہے۔ اور وہ وقت یاد کرو جب ابراہیم نے اپنے باپ آز سے



کہا کہ کیا تم بتوں کو معبود قرار دیتے ہو؟ صفاتی حیثیت سے یعنی حضرت ابراہیم کے والد کی حیثیت سے، ذکر دُئی مقامات پر اور بھی آیا ہے۔ ایک جگہ سورۃ البراءۃ میں دوسری جگہ سورۃ زخرف میں۔

اُسر حضرت ابراہیم خلیل اللہ کے والد کا نام ہے۔ حضرت ابراہیم کا سال پیدائش جدید ترین شری تحقیق کے مطابق سنہ ۲۱۶۰ ق م ہے اور توریت میں یہ تصریحات موجود ہیں کہ تاریخ کی ۷۰ سال کی عمر میں حضرت ابراہیم کی پیدائش ہوئی اور تاریخ نے عمر ۲۰۵ سال پائی۔ اس حساب سے اُسر، تاج کا زمانہ سنہ ۲۰۲۵ ق م تا سنہ ۲۰۲۱ ق م ٹھہرتا ہے۔

قیام قدیم کلدانیہ (موجودہ عراق) کے پایہ تخت شہر اُسر (UR) میں رہتا تھا، جو اپنے زمانہ کا ایک بڑا مہذب و آراستہ شہر تھا۔ کلدانی قوم علاوہ آفتاب پرستی و ستارہ پرستی کے بت پرستی کے شرک میں بھی تھے تھی اور روایتوں میں آتا ہے کہ اُسر اپنے وقت کا نامور بت تراش بھی تھا۔

توریت میں ہے کہ موت شہر حران میں ہوئی، یہ عراق کے شمال و مغرب میں سرحد کے قریب دیا فرات کی ایک شاخ جلاب نامی پر واقع ہے اور ایک قول یہ بھی ہے کہ اس کا شمار عراق میں نہیں بلکہ شام میں ہے۔

نام کا املا قرآن مجید میں اُسر آیا ہے، اور یہود کے مقدس نوشتہ تالمود میں زارہ۔ توریت عربی والد میں نام تاریخ ملتا ہے اور انگریزی میں TERAH۔ فلسطین کے قدیم سیمی مورخ یوسیس (۲۶۱ء تا ۲۴۵ء) کے ہاں رومی مذاق کے موافق تلفظ آثرا یا ہاتھر ملتا ہے۔ اور لسانیات کے طلبہ جلتے ہیں کہ ایک ہی نام مختلف زبانوں میں جا کر کیسے کیسے قالب اختیار کر لیتا ہے۔ اُسر کی مماثلت زارہ اور آثر اور ہاتھر تو بالکل ظاہر ہے اور تاریخ سے بھی بہت دور کی نہیں۔ بالکل ممکن ہے کہ سب ایک ہی مادہ کے مشتق ہوں۔ اور اخکوت صرف ہر زبان کی لسانی خصوصیات کے لحاظ سے واقع ہوا ہو۔ عربی اہل قلم نے ذکر اُسر اور تاج دونوں کا یہ طور متبادل ناموں کے کیا ہے۔

کان اسم ابیہ تارح فعوب فجعل اُسر (مفردات القرآن۔ راغب)

تارح وہو اُسر (الجر۔ ابن جیب)

تاریخ کی بت پرستی کی تصریح عہد عتیق میں ملتی ہے۔

تمہارے باپ دادا تارح ابراہیم کا باپ اور نوح کا باپ قدیم زمانہ میں نہر کے پار رہتے تھے اور غیر معبود



کی زندگی کرتے تھے۔ (یشوع: ۲:۲۴)

اور جیوش انسائیکلو پیڈیا میں اتنا اور ہے:

”وہ علاوہ بت پرست ہونے کے بت ساز اور بت فروش بھی تھا۔“ (جلد ۱۲ ص ۱۰۷)

حسب روایت توریت، آذر کے دو لڑکے اور بھی تھے۔ نحر اور حاران ان میں سے حاران کا انتقال باپ کی زندگی ہی میں ہو گیا تھا۔

اسرائیلی نوشتوں میں یہ بھی پایا جاتا ہے کہ یہ تارح، بادشاہ نمرود کی فوج کا ایک افسر بھی تھا اور لشکر کشی کے وقت بادشاہ کے ساتھ ہی رہتا تھا، اور یہ تصریح بھی ملتی ہے کہ اپنے موقد فرزند ابراہیم کے خلاف ہی نے بادشاہ سے یہ بخبری کی تھی کہ وہ مودی پوجا کو برا کہتے ہیں۔ اور اسی پر بادشاہ نے غضبناک ہو کر انھیں لگ میں ڈلوانے کا حکم دیا تھا۔

قرآن مجید میں ہے کہ حضرت ابراہیم کی فہمائش و تبلیغ کے باوجود یہ آخر تک ایمان نہ لایا اور حدیث میں اس کے دوزخ میں معذب ہونے کا ذکر بہ تصریح موجود ہے۔

آذر کا ذکر قرآن میں آٹھ جگہ ایسہ کے تحت آیا ہے اور چار جگہ یا ایت کے تحت میں۔

(۳) آل ابراہیم: آل ابراہیم — خاندانِ ابراہیم والے  
آل عمران، ع ۴۔ النساء، ع ۷

ذکر دو جگہ آیا ہے۔ پہلی جگہ یہ کہ اللہ نے آدم اور نوح اور خاندانِ ابراہیم اور خاندانِ عمران کو دنیا جہان والوں سے (افضلیت کے لیے) چن لیا اور دوسری جگہ یہ کہ ہم نے خاندانِ ابراہیم کو کتاب (آسمانی) دی اور حکمت دی اور ان کو بڑی سلطنت بھی دی۔

خاندانِ ابراہیم کی یہ ساری فضیلتیں بالکل ظاہر ہیں۔ اس خاندان کی دو اہم اور بڑی شاخیں بنی اسرائیل اور بنی اسمعیل ہیں اور ایک طرف نبوت اور علوم روحانی اور دوسری طرف مملکت و سلطنت جس بڑی حد تک انھیں خاندانوں میں رہا کہیں اس کی مثال کسی دوسرے خاندان میں مشکل ہی سے ملے گی۔

فرزندِ ابراہیم کی تعداد توریت سے حسب ذیل معلوم ہوتی ہے۔

● بی بی ہاجرہ کے بطن سے حضرت اسمعیل ● بی بی سارہ کے بطن سے حضرت اسحق



• بی بی قنورہ کے بطن سے زمران۔ یقسان۔ طان۔ ہدیان۔ اسباق۔ سوخ۔

## (۳) آل داود: آل داود — خاندان داود والے

سبا، ع ۳۔

ذکر مرف ایک جگہ آیا ہے حضرت داؤد اور حضرت سلیمانؑ کو جو نعمتیں عطا ہوئی تھیں، ان کے تذکرہ کے بعد ارشاد ہوا ہے: اے خاندان داود والو! شکر یہ میں (نیک کام) کرو۔  
خاندان داؤد یہود میں خاص طور پر بزرگ و مقدس سمجھا جاتا تھا اور ان کے ہاں پیگوئیاں تھیں کہ مسیح موعود اسی نسل داؤد سے پیدا ہوں گے۔ دنیوی جاہ و جلال کا اندازہ اس سے ہو سکتا ہے کہ یہودیہ (جنوبی فلسطین) میں یہ خاندان ۳۰۰ سال تک حکمراں رہا۔  
شاید انھیں برکتوں اور نعمتوں کی بنا پر انھیں توحید الہی اختیار کرنے کا حکم خصوصیت کے ساتھ ملا ہے۔

## (۵) آل عمران: آل عمران — عمران کے خاندان والے

آل عمران، ع ۴۔

ذکر مرف ایک جگہ آیا ہے، یوں کہ اللہ نے آدم اور نوح اور خاندان ابراہیم اور خاندان عمران کو دنیا جہان والوں پر برگزیدہ کیا — اور یہ برگزیدگی بہ لحاظ علمبردار توحید ہونے کے ہے۔  
عمران کے نام کی تاریخ بھی شخصیتیں دو گزری ہیں۔

(۱) ایک حضرت موسیٰؑ کے والد ماجد، عمران بن یصہر

(۲) دوسرے ان کے کئی مدعی بعد حضرت مریمؑ کے والد ماجد حضرت عیسیٰؑ کے جد مادری عمران بن حاتان  
مُراد دونوں سے ہو سکتی ہے لیکن جس سیاق میں یہ آیت آئی ہے اس کے لحاظ سے ترجیح عمران ثانی کو ہے۔  
اور حسنؑ اور وہبؑ تابعین سے یہی منقول ہے۔

## (۶) آل فرعون: آل فرعون — فرعون والے

البقرہ، ع ۶ (۲ بار) آل عمران، ع ۳۔ الاعراف، ع ۱۶



الانفال ع ۷ (۳ بار) ابراہیم ع ۱۔ القصص ع ۱۔

المومن ع ۳۵ (۲ بار) القمر ع ۳۔

آل لغت میں اہل کے مراد ہے اور اس سے مراد علاوہ اہل و عیال کے، رفیق اور پیرو بھی

ہوتے ہیں۔ اہل الرجل و عیالہ و اتباعہ و اولیاء (تاج العروس)

فرعون کے ساتھ یہ لفظ آل قرآن مجید میں ۱۳ بار آیا ہے اور اس سے ہر جگہ مراد فرعون کے ماننے والے اور اس کے رفیق و لشکر ہیں۔ ہر جگہ ان کا ذکر بھی فرعون ہی کے ضمن میں آیا ہے کہ وہ اس کے ساتھ مل کر ظلم برپا کرتے تھے یا یہ کہ وہ اس کے ساتھ غرق و مبتلائے عذاب ہوئے یا یہ کہ وہ آخرت میں شدید ترین عذاب کے مستحق قرار پائے۔ ہر ایک جگہ (سورہ المومن ع ۵ میں) یہ مضمون ہے کہ فرعون والوں میں سے ایک شخص نے جو درپردہ ایمان لا چکا تھا، آکر یہ کہا۔۔۔۔۔۔ الخ۔

## ۷، آل لوط: آل لوط \_\_\_\_\_ خاندان لوط

الحجر ع ۴، ع ۵۔ النمل ع ۴۔ القمر ع ۲۔

ذکر کل چار جگہ آیا ہے۔ پہلی جگہ فرشتوں کی زبان سے کہ: ہم ایک مجرم قوم کی طرف بھیجے گئے ہیں، بجز خاندان لوط کے کہ ان سب کو ہم بچالیں گے۔ باستثار ان کی بیوی کے۔ دوسری جگہ اس کے معابد ہے کہ وہ فرستادے جب لوط کے گھرانے میں آئے۔ تیسری جگہ قوم لوط کی زبان سے ہے کہ لوط کے خاندان کو اپنی بستی سے نکال دو۔ چوتھی جگہ معذب قوم لوط کے سلسلہ میں ہے کہ ہم نے ان پر پتھر برسائے بجز خاندان لوط کے انھیں صبح تڑکے ہم نے بچالیا۔

قرآن مجید کے بیان سے معلوم ہوتا ہے کہ گرد و پیش کی بدکاریوں اور بد اعتقادیوں سے حضرت لوط علیہ السلام کے خاندان والے محفوظ تھے۔ اس لیے نزول عذاب کے وقت وہ بچائے گئے۔ باقی آپ کی بابی چوں کہ مجرموں کی شریک تھیں، عذاب سے محفوظ نہ رہ سکیں۔

تحریریت میں حضرت لوط کی دو لڑکیوں اور دو دامادوں کا ذکر آتا ہے اور اس بیان سے ایسا معلوم ہوتا ہے کہ دونوں داماد تو عذاب میں گرفتار ہو کر ختم ہو گئے۔ اور دونوں لڑکیوں نے (نعوذ باللہ) خود اپنے والد ماجد سے ان کے لئے وقت آئندہ نسل چلائی۔



(۸) آل موسیٰ : خاندان موسیٰ

آل ہارون : خاندان ہارون البقرہ - ع ۳۲

ذکر صرف ایک بار آیا ہے، اور وہ یوں، اور کچھ سچی ہوئی چیزیں جنہیں اولاد موسیٰ اور اولاد ہارون چھوڑ گئی ہیں۔ بنی موسیٰ کی تفصیل سے توریت خاموش ہے۔ صرف دو صاحبزادوں جبرسوم اور الیغز کے نام منمنّا اور منشر طور پر آگئے ہیں۔ (خروج - ۱۸: ۳ و ۴) نیز (تواریخ - ۲۳: ۱۶ و ۱۷)

بنی ہارون اپنی قوم میں بڑے مقدس سمجھے گئے ہیں۔ توریت میں ہے: "اور ہارون اور ان کے بیٹے سوختنی قربانی کے مذبح پر اور بخور کی قربان گاہ میں قربانی چڑھاتے تھے۔ اور پاک ترین مکان کی خدمت اور اسرائیل کے لیے کفارہ دیتے تھے، جیسا کہ خدا کے بندہ موسیٰ نے ان سب کو حکم کیا تھا۔ (۱، تواریخ - ۶: ۴۹)

اور ان کے نام حسب ذیل آئے ہیں۔

الیغز، فیضاس، ابیشوح، بقی، عوزی، زرافیاہ، مرالیوت، امریاہ، اخطوب، صدق افعض۔

(۹) آل یعقوب : اولاد یعقوب

یوسف، ع ۱، مریم، ع ۱۔

نام دو جگہ آیا ہے۔ پہلی بار حضرت یعقوب کی زبان سے حضرت یوسف کو مخاطب کرتے ہوئے یوں کہ: "اللہ اپنا انعام تمہارے اوپر اور اولاد یعقوب کے اوپر پورا کرے گا۔ دوسری جگہ حضرت زکریا کی زبان سے دعا کے وقت کہ: تو مجھے اپنے پاس سے وارث دے جو میرا بھی وارث بنے اور اولاد یعقوب کا بھی وارث بنے۔ آل یعقوب اپنے لفظی معنی کے اعتبار سے بنی اسرائیل کا مراد ہے۔ باقی صلیبی اولاد حضرت یعقوب کے بارہ کی تعداد میں تھی۔ توریت میں ان کے نام حسب ذیل آئے ہیں۔

روبن، شمعون، لاوی، یہوداہ، دان، نفتالی، جڈ، اشیر، اشکار، زبولن، یوسف، بنیامن



ان کے علاوہ ایک صاحبزادی بھی تھیں جن کا نام توریت میں دینہ آیا ہے۔  
بنی اسرائیل میں آگے چل کر دوبارہ قبیلے ہوئے وہ انھیں فرزندوں میں سے ایک ایک کی نسل سے چلے۔

## الف (مقصودہ)

### (۱۰) ابرہیم : ابراہیم

البقرہ - ع ۱۵ (۵ بار) ع ۱۶ (۶ بار) ع ۳۵ (۳ بار) آل عمران ع ۴، ع ۷ (۳ بار)  
آل عمران ع ۹ - ع ۱۲ (۳ بار) الفصاح ع ۷، ع ۱۸ (۲ بار) ع ۲۲ - الانعام ع ۹ (۲ بار) ع ۱۰ - ع ۲۰ -  
التوبہ ع ۸ (۳ بار) ع ۱۲ (۲ بار) ع ۱۴ (۲ بار) یوسف ع ۱ - ع ۵ - ابراہیم ع ۷، الحجر ع ۴  
النحل ع ۱۶ (۲ بار) مریم ع ۳ (۲ بار) ع ۴ - الانبیاء ع ۵ (۳ بار) الحج ع ۴، ع ۶، ع ۱۰  
اشعراء ع ۴، العنکبوت ع ۲، ع ۴ - الاحزاب ع ۱، الصافات ع ۳ (۳ بار) نوح ع ۴ -  
شوری ع ۲، الزخرف ع ۳، الذاریات ع ۲، النجم ع ۴، الحديد ع ۴، المؤمنہ ع ۱ (۲ بار) الانعام ع ۱

• نام مبارک ۶۹ مرتبہ آیا ہے اور اوپر جو تفصیل حوالے درج ہو چکے ہیں ان کی مدد سے کلام مجید میں بہ آسانی تلاش کیا جاسکتا ہے۔

• اسلامی نام ابراہیم بن ادریس ہے۔ لقب خلیل اللہ۔ پیدائش ملک عراق کی۔ پھر ہجرت کر کے ملک شام میں آگے۔ توریت میں نام کا الٹا ڈھونڈا گیا ہے۔ پہلے ابراہیم، پھر ابراہام۔ سلسلہ نسب دس درمیانی واسطوں سے حسب بیان توریت حضرت نوح تک پہنچتا ہے۔ آپ ان کی گیارہویں پشت میں تھے۔

• سال پیدائش برطانوی ماہر اثاریات سر چارلس مارسلن کی جدید تحقیق کے مطابق سنہ ۱۷۰۰ ق م یا سنہ ۱۶۰۰ ق م۔

• عمر حسب روایت توریت ۱۷۵ سال پائی۔ اس حساب سے سال وفات سنہ ۱۹۸۵ ق م پڑتا ہے۔

عراق کو قدیم زمانہ میں کلدانیہ (کالڈیا) اور بابیل (بیلونیا) بھی کہا گیا ہے۔ ولادت اُسی کے شہر اُز (UR)

میں ہوئی۔ اس کا شمار دنیا کے قدیم ترین شہروں میں ہے۔ صدیوں تک دنیا کے نقشہ سے ناپید رہنے کے بعد اب

اس میسوپوٹامیہ میں پھر سے نمودار ہوا ہے۔ جنوبی عراق میں شہر بغداد کے جنوب مغرب میں اس سے ۲۳ میل کے

فاصلہ پر دریائے دجلہ کی ایک شاخ پر واقع ہے۔



آزر کے تین لڑکے تھے: ابراہیم، غنور، و حاران۔ توریت میں نام اسی ترتیب کے آئے ہیں۔  
لیکن شارحین توریت کا بیان ہے کہ ابراہیم سب سے چھوٹے بیٹے تھے اور ترتیب بیان میں آپ کے نام کا  
تقدم محض اظہارِ تعظیم کے لیے ہے۔

عقد تین فرماتے۔ پہلی بیوی حضرت سارہ تھیں۔ آپ ہی کے خاندان و برادری کی لا توریت میں 'اطلسری'  
اور 'سره' آیا ہے، ان کے بطن سے کبرہی میں حضرت اسحق پیدا ہوئے، خود بھی پیمبر، اور بہت سے پیروں کے  
مورث اعلیٰ بھی۔ دوسری حرم محترم حضرت ہاجرہ تھیں۔ غالباً عرب خاندان سے تھیں۔ ان کے بطن سے آپ  
کے سب سے بڑے صاحبزادے حضرت اسماعیل تولد ہوئے۔ خود بھی پیمبر اور نبی الانبیاء حضرت محمدؐ کے جدِ اعلیٰ  
بھی۔ تیسری بیوی حضرت قنورہ کے ساتھ عقد حضرت سارہ کی وفات کے بعد ہوا، جب حب روایت آپ کا سن  
۱۳۷ سال کا تھا۔ توریت میں ان کے بطن سے آپ کی چھ اولادیں لکھی ہیں، یہ لوگ بنی قنورہ کہلائے۔  
آپ بڑے اقبال مند اور صاحب نصیب، کثرتِ اولاد کے اعتبار سے بھی تھے، اور یہ اس تمدن میں تھی  
بھی بڑی فضیلت کی چیز۔ توریت میں اس کا ذکر بار بار اور خدا کی طرف سے بطور ایک بشارت اور پیش خبری کے لیے  
ہے۔ ایک جگہ ہے:

”اور خداوند نے ابرام کو کہا تھا..... میں تجھے ایک بڑی قوم بناؤں گا اور تجھ کو مبارک  
اور تیرا نام بڑا کروں گا۔ اور تو ایک برکت ہوگا، اور ان کو جو تجھے برکت دیتے ہیں، برکت  
دوں گا اور جو تجھ پر لعنت کرتا ہے، لعنتی کروں گا اور دنیا کے سارے گھرانے تجھ سے برکت  
پاویں گے۔“ (پیدائش: ۱۲: ۲ و ۳)

”خداوند نے ابرام سے کہا کہ اپنی آنکھ اٹھا، اور اس جگہ سے جہاں تو ہے، اتر دکھن اور  
پورب بھٹم دیکھ، کہ یہ تمام ملک جو تو اب دیکھتا ہے تجھ کو اور تیری نسل کو ہمیشہ کے لیے دوں گا  
اور تیری نسل کو اس زمین کی خاک کی مانند بناؤں گا، کہ اگر کوئی آدمی زمین کی خاک کو گن سکے،  
تو تیری نسل بھی گنی جائے۔“ (پیدائش: ۱۳: ۱۳ و ۱۶)

قرآن مجید کے جامع و بلیغ الفاظ میں ابراہیم سے وعدہ الہی ہے کہ:

إِنِّي جَاعِلُكَ لِلنَّاسِ إِمَامًا ۚ  
میں انسانوں کا پیشوا تجھے بناؤں گا۔

چنانچہ یہ شاہد ہے کہ دنیا کی تین بڑی قومیں یہود، نصرانی اور مسلمان آپؑ کو اپنا مسلم پیشوا مانتے ہیں اور آج



سے نہیں سینکڑوں ہزاروں برس سے ماتے چلے آ رہے ہیں۔

قبائلی تمدن کے دور میں شیخ القبیلہ، حاکم یا امیر کے مترادف ہوتا تھا۔ ابراہیم علیہ السلام ہجرت کے بعد اپنے علاقہ ملک کے شیخ القبیلہ ہو گئے تھے۔ جاہ و اقتدار آپ کو ہر طرح حاصل تھا۔ قبیلہ کے ہر معاملہ میں آپ کا حکم فیصلہ ناطق تھا۔ اور دولت و ثروت کے لحاظ سے بھی آپ کا شمار متمول افراد میں تھا۔ معاش و دولت کا معیار اس وقت قبائلی تمدن میں گنہ بانی تھی۔ اور آپ جانوروں کے بہت سے گلوں کے مالک تھے چنانچہ توریت میں ہے کہ: "ابراہیم چار پائے اور سونے روپے سے بڑا مالدار تھا۔" (پیدائش ۱۳: ۲)

فیاضی اور مہمان نوازی مشرقی تمدن میں انسانیت کے جوہر خصوصی سمجھے گئے ہیں حضرت ابراہیمؑ ان دونوں اوصاف میں بہت ممتاز تھے۔ آپ کی مہمان نوازی کے بہت سے قصے مشہور ہیں۔ اور آج تک یہ ضرب المثل چلی آتی ہے۔ قرآن مجید سے بھی اس پر روشنی پڑتی ہے۔ قرآن مجید ہی نے آپ کے دوسرے اوصاف حلم و تحمل، توکل و اعتماد علی اللہ، عفو و شفقت علی الخلق کو بھی نمایاں کیا ہے۔

عراق (کلدانیہ) کا ذہب آپ کے زمانے میں شرک کا تھا۔ آفتاب پرستی یا بت پرستی اور کواکب پرستی کے ساتھ ساتھ مورتی پوجا بھی جاری تھی اور آپ کے والد آذر تو بت تراش و بت فروش بھی تھے۔ آپ نے شروع ہی سے اس کے خلاف علم بغاوت بلند کیا۔ اور ایک عام فہم استدلال سے جسے قرآن نے نقل کیا ہے اس نتیجہ تک پہنچا کہ یہ سب گئے کر ستارے، چاند، سورج جیسی تغیر پذیر اور غروب ہو جانے والی (حادث) ہستیاں ہرگز اس قابل نہیں کہ معبود یا الہ مانی بنائیں۔ اس توحید کی تبلیغ آپ نے اپنے والد پر بھی کی۔ وہ ناخوش ہو کر بولے کہ اگر تم اس بندہ بھی سے باز نہ آئے تو میں تمہیں سنگسار کرادوں گا۔ اس پر بھی آپ نے ان کے حق میں دعا اور ان پر تبلیغ جاری رکھی۔ مشرک بادشاہ وقت نے غضبناک ہو کر آپ کو آگ کی بھٹی میں ٹھنکوا دیا۔ قصہ حق سے آگ آپ پر گزرا۔ مگر خانہ کعبہ کی بنیاد بھی آپ ہی نے رکھی اور اپنے کم عمر صاحبزادے حضرت اسماعیل کے ساتھ مل کر اسے تعمیر کیا۔

## (۱۱) اِبْلِیسُ - ابلیس

البقرہ ۷: ۳۰۔ الاعراف ۷: ۲۰۔ الحجر ۲: ۲۰ (۱) بنی اسرائیل ۷: ۷۔ الکہف ۷: ۷۔

طہ ۷: ۷۔ الشعراء ۷: ۵۔ سبا ۷: ۲۔ قصص ۷: ۵ (۲) بار

نام گیارہ جگہ آیا ہے۔ پہلی آیت میں ہے کہ جب خلیفۃ اللہ آدم کے آگے سر جھکانے کا حکم ہوا، تو فرشتوں نے



سر جھکا دیا۔ لیکن ابلیس نے یہ نہ کیا اور وہ اس لیے کافروں میں شامل ہو گیا۔ دوسری آیت میں ہے کہ فرشتے آدم کے آگے جھکے، بجز ابلیس کے، کہ وہ جھکنے والوں میں شامل نہ ہوا (آگے ایک تفصیلی مکالمہ ہے) تیسری آیت کا مفہوم بھی یہی ہے جو تھی بلکہ اسی مضمون کی ذرا تفصیل ہے۔ پانچویں آیت میں ہے: فرشتے آدم کے آگے جھکے البتہ ابلیس نہ جھکا، وہ جنات میں ہے تھا، اپنے پروردگار کے حکم سے سر تابی کر بیٹھا۔ چھٹے موقع پر ہے: فرشتے (آدم کے آگے) جھکے۔ مگر ابلیس (نہ جھکا) وہ انکار کر گیا۔ (آگے مزید تفصیلات ہیں) ساتویں جگہ ہے: پھر وہ اور گمراہ لوگ اور ابلیس کے لشکر میں سب اوندھے منہ جہنم میں ڈال دیے جائیں گے۔ آٹھویں آیت میں ہے: اور واقعی ابلیس نے اپنا گمان اُن (کافروں) کے حق میں صحیح پایا۔ نویں اور دہویں آیتوں میں ہے کہ: سارے فرشتے آدم کے آگے جھک گئے البتہ ابلیس نہ جھکا۔ وہ بڑائی میں آگیا اور کافروں میں شامل ہو گیا۔ (آگے ایک تفصیلی مکالمہ ہے)۔ گیارہویں جگہ یوں کہ: اے ابلیس تجھے سجدہ کرنے سے کس چیز نے روکا۔۔۔

ابلیس کے لفظی معنی ہیں: یاس زدہ۔ قرآن مجید میں مصدر ابلاس اسی معنی میں مختلف موقعوں پر آیا ہے۔ ابلیس بروزن افعیل اسی سے مشتق ہے اور قرآن مجید میں بطور علم کے استعمال ہوا ہے۔  
 'الابلاس: الحزن المعترض من شدة الیاس ومنه اشتق ابلیس (راغب) ابلیس افعیل من الابللاس وهو الیاس من الحنیر والسندم والحزن (ابن جریر)

ابلیس فرشتہ نہ تھا، جیسا کہ روایات تورات وغیرہ کی بنا پر اچھے پڑھے لکھے مسلمانوں میں بھی سمجھ لیا گیا ہے۔ بلکہ جن تھا جیسا کہ سورۃ الکہف کی آیت میں تصریح موجود ہے۔ یہ ایک ناری مخلوق تھا (نہ کہ نوری) جیسا کہ قرآن مجید میں بار بار اسی کی زبان سے منقول ہے 'اخْلَقْنِي مِنْ نَّارٍ'۔ اسلامی عقیدہ یہ ہے کہ جب آدم کا پتلا مٹی سے بن کر تیار ہوا، تو حکم ہوا کہ دوسری مخلوقات بھی جن میں سب سے اشرف و افضل جنس ملا کہ تھی، اس خلیفۃ اللہ کے آگے سجدۂ انقیاد کی کرے۔ سب نے تعمیل کی۔ صرف ایک جن ابلیس نامی اگر گیا، اور حکم صریح کی صریح نافرمانی کر بیٹھا۔ حجت کرنے لگا کہ میں آگ سے بنا ہوا ہوں، اور آدم خاک کی مخلوق ہے، تو میں اعلیٰ و اشرف ہو کر ادنیٰ و ارذل کے آگے کیسے جھکوں!۔۔۔ قول تمام تر یہ یوقونی کا تھا۔ اول تو اسی پر کوئی دلیل قائم نہیں کہ آگ ہر صورت میں خاک سے افضل ہے اور پھر اگر ہو بھی، تو کیا اشرف کو کسی حال میں بھی غیر اشرف کے آگے نہیں جھکایا جاسکتا؟ اور سب سے بڑھ کر یہ حکم تو حکیم مطلق اور عالم مطلق کا تھا اس سے کسی حال میں بھی معارضہ کیسا؟ لیکن ابلیس اپنی مذہ پر قائم رہا۔ اور عقیدہ یہ نکلا کہ رحمت خداوندی سے ہمیشہ کے لیے



محروم ہو کر جنت سے نکالا گیا۔ چلتے چلاتے بولا کہ آج سے میں آدم و بنی آدم کا دشمن ہوں۔ انھیں ہر طرح بہکاؤں کا، بھٹکاؤں کا۔ ارشاد ہوا کہ جا، اور اپنی والی سب کچھ کر دیکھ جو ہمارے مطیع و مخلص بندے ہیں وہ ہرگز تیرے پھندے میں نہ آئیں گے۔ ابلیس ہی کا معافی نام شیطان یا الشیطن ہے۔

شیطان نے مردود ہونے کے بعد دھوکے سے اور جھوٹی قسمیں کھا کر آدم و زوج آدم کو اپنے اغلام اور ہی خواہی کا خیال دلایا اور جس شجر کے قریب جانے سے انھیں ممانعت کی گئی تھی۔ اس کا ثمر انھیں کھلا چھوڑا۔ اسی وقت سے شیطان برابر بنی آدم کا دشمن چلا آ رہا ہے۔ اور کوئی کسر ان کی دشمنی و بدخواہی میں اٹھا نہیں رکھتا۔ البتہ جبر و اکراہ کی کوئی قوت اس میں نہیں صرف ترغیب و ترہیب ہی کا سبز باغ دکھا کر اپنی پردی پر آمادہ کر لیتا ہے۔ چنانچہ قیامت میں جب اس کے پیر و انسان اس پر الزام رکھیں گے کہ تجھی کجخت نے تو ہماری راہ ماری تو وہ جواب میں یہی کہہ کر الگ ہو جائے گا کہ کیا میں نے تجھ پر کوئی جبر کیا تھا۔ تم نے خود ہی تو بُری راہ اختیار کر لی تھی۔

قرآن مجید نے اس کے پیروں چیلوں چاتڑوں کے لیے جنود ابلیس کا لفظ استعمال کیا ہے۔ قرآنی ابلیس ایک طرف تو یسود اور نصرانیوں کے باغی یا سرکش ملائکہ سے بالکل الگ ہے۔ اس لیے کہ وہ سرے سے کوئی ملک (فرشتہ) تھا ہی نہیں، جن تھا۔ اور فرشتے بغاوت و سرکشی کی صلاحیت ہی نہیں رکھتے۔ اور دوسری طرف وہ مجوس کے اہرمین سے بھی بالکل علیحدہ ہے۔ اہرمین گویا ایک چھوٹا خدا ہے۔ ابلیس خدا کسی معنی میں بھی نہیں، تمام تر مخلوق ہے۔ قوت صرف و سوسہ اندازی کی رکھتا ہے۔

## (۱۲) ابن مریم ابن مریم کے بیٹے

المومنون ۳۷۔ الزخرف ۶۷۔

پہلی آیت میں ہے کہ ایم نے ابن مریم اور اس کی والدہ کو (اپنا ایک بڑا) نشان بتایا۔ اھ دو سری میں ہے کہ جب ابن مریم کو یہ طور نمونہ پیش کیا گیا تو آپ کی قوم والے یہ مَن کر (خوشی سے) اچھل پڑے۔ مُراد دونوں جگہ حضرت عیسیٰ مسیحؑ ہیں جنھیں نصرانیوں نے 'ابن اللہ' قرار دے دیا ہے۔ قرآن مجید نے اس مشرکانہ غلو کی اصلاح کے لیے آپ کو ایک عودت کا بیٹا بتایا ہے جس طرح ہر انسان اپنی ماں کا بیٹا ہوتا ہی ہے اور جہاں جہاں یہ لفظ آیا ہے مسیح ابن مریم یا عیسیٰ ابن مریم آیا ہے محض ابن مریم ان ہی دو جگہوں پر آیا ہے۔



دوسری آیت میں اشارہ اس طرف ہے کہ قرآن مجید میں جب دوسرے انبیاء کی طرح حضرت عیسیٰ مسیح کو بطور نمونہ یا مثال کے پیش کیا گیا، تو مشرکین عرب جو آپ کا معبود مہناسٹن چکے تھے۔ بول اٹھے، کہ جب مسیح باوجود اپنی معبودیت کے قابل مدح ہو سکتے ہیں، تو پھر ہمارے دیوی دیوتاؤں نے کیا قصور کیا ہے؟ — احمقوں نے یہ نہ سوچا کہ مسیح کی معبودیت اسلام نے کہاں مانی؟ یہ عقیدہ تو عیسائیوں کا ہے اور قرآن تو اس عقیدہ کو کفر صریح قرار دیتا ہے۔

مسیحی روایات میں ذکر حضرت مریم کی دوسری اولاد کا بھی آنا ہے جو حضرت عیسیٰ کے بعد ہوئی۔ لیکن قرآن کو اس دعوے سے نفیاً و اثباتاً کوئی بحث نہیں۔ قرآن مجید میں ابن مریم سے مراد صرف حضرت عیسیٰ ہیں۔

### (۱۳) اِبْنُ اس کا بیٹا

ہوؤد - ۴۷

حضرت نوح اور ان کے قصہ طوفان کے سلسلہ میں آتا ہے کہ انھوں نے اپنے بیٹے کو پکارا، اور وہ کنارہ پر تھا۔

اس بیٹے کا نام ہمارے یہاں کی روایتوں میں کنعان آیا ہے۔ یہ آپ کا مطیع و مسلم رہتا تھا، کافر تھا اور اسی طوفان میں غرق ہو کر رہا۔ تورات میں کنعان ابن حام نام حضرت نوح کے پوتے کا آیا ہے۔

### (۱۴) ابولہب تیرا باپ

مریم - ۲۷

جب حضرت مریم نومولود حضرت عیسیٰ کو گود میں لے کر اپنے لوگوں کے سامنے آئی ہیں تو ان لوگوں نے کہا ہے کہ تمہارے باپ کوئی بُرے آدمی تو نہ تھے۔

مراد حضرت مریم کے والد میں جن کا نام عمران یا انگریزی تلفظ (JOACHIM) آتلم ہے شفا کے اسرائیل میں تھے۔

### (۱۵) ابولہب ابولہب

الہب



یہ طور بدعا اور ہولناک پیش خبری کے ارشاد ہوا ہے کہ: "ٹوٹ گئے دونوں ہاتھ ابولہب کے اور ہلاک ہو گیا۔ نہ اس کا مال اس کے کچھ کام آیا نہ اس کی کمائی۔ وہ شعلوں میں جلے گا۔"

پورا نام مع نسب عبد العزیز بن عبد المطلب کی ہاشمی قریشی تھا۔ متوفی سیدہ بحری۔  
رشتہ میں رسول اللہ صلی اللہ علیہ وسلم کا چچا اور عبد المطلب کا بیٹا تھا۔ البتہ اس میں اختلاف ہے کہ عبد المطلب کے دس فرزندوں میں سے یہ کس نمبر پر تھا۔ ابن سعد کی ایک روایت کے مطابق یہ چھٹے نمبر پر تھا۔ بہر حال اتنے جزو پر اتفاق ہے کہ عبد اللہ اور ابوطالب دونوں سے چھوٹا تھا۔ عرب میں کنیت کا درج عام تھا۔ عبد العزیز کا رنگ خوب سرخ و سپید تھا۔ ابن سعد کی روایت ہے کہ باپ (عبد المطلب) نے اسی خوش جمالی کی بنا پر ابولہب کو کہہ کر پکارا۔ اہل تغیر میں سے بعض اصرار گئے ہیں کہ قرآن مجید نے یہ لفظ شعلہ کا باپ "بہ طور کنیت کے نہیں بلکہ بہ طور پیش خبری کے استعمال کیا ہے، کہ ایسے شخص کو آخر جہنمی ہونا چاہیے۔"

یہ نام ہی کا عبد العزیز نہ تھا، بلکہ جاہلیت کی بڑی دیوی عتقی کا خاص پیجاری بھی تھا۔ یورخ انڈی نے لکھا ہے کہ جب عتقی دیوی کا قدیم پیجاری اقلع ابی نصر سلمیٰ مرض الموت میں مبتلا ہوا، اور ابولہب اس کی عیادت کو گیا، تو اس نے رنج و حسرت کے ساتھ کہا، میرے بعد دیوی جی کے امتحان کی آخر کون خبر رکھے گا؟ ابولہب اس پر بولا کہ تم غم نہ کرو، تمہارا بعد میں اس کی ذمہ داری لیتا ہوں چنانچہ اس نے اپنے عہد کو نبایا۔

(تاریخ مکہ جلد اول ص ۱۷۷)

مکہ کی شہری مملکت میں مرتبہ مخصوصی، شرفائے بنی اُمیہ کے ساتھ ساتھ شرفائے بنی ہاشم کو حاصل تھا اور عبد المطلب کی وفات پر شیخ القبیلہ کی حیثیت ان کے فرزند ان ابوطالب و ابولہب کو حاصل ہوئی۔ ابوطالب نسبتاً مفلس تھے (شاید اس لیے کہ تجارتی کاروبار کچھ زیادہ نہیں چل رہا تھا) ابولہب اچھا خاصا سرمایہ دار تھا۔ اور حسب روایت ابن سعد فیاض بھی۔ اور یہ فیاضی عرب معاشرہ میں بہت بڑا وصف سمجھی جاتی تھی۔ دوسرا سید بزرگی ان کے ہاں سن دو سال کا تھا۔ ان دونوں اسباب کی بنا پر سرداری اور شیخت کا سہمی ابولہب اپنے کو ہی قدر و کچھ رہا تھا۔ جب برادر زادہ علی بن عبد اللہ نے دعویٰ نبوت کیا، اور خلعت کو تو جب اس طرف ہونے لگی، تو ابولہب نے اسے اپنے عقائد آبائی کے علاوہ اپنی سرداری اور اقتدار پر بھی ایک کاری ضرب بجا اور نتیجے کی مخالفت میں اس کے غم و غصہ کی آگ پوری طرح بھڑک اٹھی۔

چچا ہونے کے علاوہ یہ رسول اللہ صلی اللہ علیہ وسلم کا سہمی بھی تھا۔ قبل نبوت آپ کی دو صاحبزادیاں اس کے



لوگوں عقبہ و عقبہ کو یہاں ہی جا چکی تھیں۔ گویا قرابت کے حق پہلے ہی کیا کم تھے، اب دو چند ہو گئے تھے، اس کے باوجود شدتِ عناد کا یہ عالم تھا کہ سترہ نبوی میں جب قریش کے دوسرے قبیلوں نے مل کر رسول اللہ صلی اللہ علیہ وسلم اور آپ کے گئے چٹے پیروں کا مقاطعہ شدید کیا ہے، اور سارے نبی ہاشم نے بلا لحاظِ عقائد محض برادری کے خیال سے آپ کا ساتھ دیا۔ اور سب شعب ابی طالب میں محصور ہو گئے، تو یہ ابو لہب ہی اکیلا تھا جس نے ساری برادری کو چھوڑ باہر رہ جانا گوارا کر لیا تھا۔ عرب کے معیارِ قرابت و صلہ رحم سے یہ ایک شدید ترین جرم تھا۔ اور شاید یہی وجہ ہے کہ قرآن مجید نے سارے اعداء و معاندین رسول میں نام لے کر ذکرِ معرفت ابو لہب کیا ہے۔ ابو لہب کا مکان بھی رسول اللہ کے مکان کے برابر تھا۔ یہ خود اور عقبہ بن ابی معیط دو موزی پڑوی غلامت لالا کر کا شانہ رسول کے دروازہ پر ڈال دیتے تھے۔ یہ روایت ابن سعد میں حضرت عائشہ کے حوالہ سے ہے۔ اور سیرت ابن ہشام میں مذکور ہے کہ جو لوگ رسول اللہ صلی اللہ علیہ وسلم کے گھر پر آپ کو ستاتے تھے ان میں ایک ابو لہب بھی تھا۔ ابن سعد میں یہ روایت بھی درج ہے کہ رسول اللہ صلی اللہ علیہ وسلم کے معاند تو اور بھی تھے۔ ابوسفیان بن حرب وغیرہ۔ مگر دو چار شخص جو عملی مخالفتوں کے ساتھ ساتھ سبائی (کالم گورچ) بھی کرتے رہتے تھے۔ ان میں ایک ابو لہب بھی تھا۔ سیرت ابن ہشام میں یہ روایت بھی درج ہے کہ سحر طائف سے واپسی کے بعد جب آپ نے حج کے موقع پر مٹی میں ایک ایک قبیلہ کے سامنے پیامِ توحید پیش کیا ہے، تو ایک شخص آپ کے ساتھ ہی لگا ہوا تھا، اور لوگوں سے کہتا جاتا تھا کہ اس کی نہ سننا۔ یہ شخص ابو لہب تھا۔

## (۱۶) احمد — احمد

الصفت - ع ۱

حضرت یحییٰ کی زبان سے بنی اسرائیل کو مخاطب کر کے ادا ہوا ہے کہ میں تمہیں ایک رسول کی بشارت دیتا ہوں جو میرے بعد آئیں گے۔ ان کا نام احمد ہوگا۔

برتا باس نامی ایک صحابی حضرت یحییٰ کے تھے، ان کے نام سے جو انجیل منسوب ہے، اس میں احمد رسول اللہ سے متعلق پیش گوئیاں کھلے لفظوں میں موجود ہیں۔ یہ انجیل صدیوں تک ناپید رہنے کے بعد ابھی سریں صدی سبکی کے آغاز میں از سر نو دریافت ہوئی ہے اور اس وقت تک اس کے ترجمہ انگریزی، ہسپانوی، عربی وغیرہ متعدد زبانوں میں ہو چکے ہیں۔



اس غیر مستند انجیل سے قطع نظر جو انجیلیں موجودہ مسیحوں کو مسلم ہیں ان میں سے انجیل یوحنا میں جو لفظ اس رسول آخر زماں سے متعلق ہے اس کا ترجمہ بھی اہل قلم کبھی مددگار سے کرتے ہیں، کبھی دلیل سے، کبھی شفیق سے۔ اور اسی سے ظاہر ہے کہ صحیح ترجمہ نہ ہونے کے باعث وہ کیسے مضطرب رہتے ہیں۔ اہل یونانی لفظ جس کے یہ سب ترجمے ہیں کہا جاتا ہے کہ PERICLUTOS ہے اور مسلمان محققین کا بیان ہے کہ اس کا صحیح ترجمہ اُحمَد ہی ہے۔ یہ معنی محمد و ستودہ۔

## (۱۷) اَحْتَك تیری بہن

ظہر - ۴۷

حضرت موسیٰ کو مخاطب کر کے ارشاد ہوا ہے کہ: (یہ اس وقت ہوا) جب تمہاری بہن عیسیٰ ہوئی (فرعون کے محل میں) آئیں اور بولیں کہ میں تمہیں کسی ایسی (مرضہ) کا پتا بتا دوں جو اس بچہ کو اچھی طرح پالے۔ جب فرعون قاہر کے خوف سے حضرت موسیٰ کی والدہ نے آپ کے پیدا ہوتے ہی آپ کو ایک صندوق میں بند کر کے دریائے نیل میں ڈال دیا اور صندوق بہتا ہوا قعر فرعون کے نیچے پہنچا، اور آپ اس سے نکال لیے گئے، لیکن اب مشکل رضاعت کی پڑی۔ آپ کسی کی گود قبول نہیں کر رہے تھے۔ اس وقت حضرت موسیٰ کی یہ بڑی بہن اپنے کو اجنبی اور انجان بنا کر شاہی محل میں داخل ہوئیں اور خوش تدبیری کے ساتھ اپنی اودان کی ماں کو رضاعت کے لیے وہیں بلوایا۔

توریت میں ہے کہ اُن کا اہم مبارک مریم تھا اور شارعین توریت نے کہا ہے کہ یہ حضرت موسیٰ سے ۱۵ سال بڑی تھیں۔

توریت میں یہ قصہ یوں درج ہے:-

”تب اس کی بہن نے فرعون کی بیٹی کو کہا، کہیے تو میں جا کے عبرانی عورتوں میں سے ایک دلی تیرے پاس لے آؤں تاکہ وہ تیرے اس لڑکے کو دودھ پلائے۔ فرعون کی بیٹی نے اُسے کہا کہ جا۔ وہ چھو کر لی گئی، اور لڑکے کی ماں کو بلایا، فرعون کی بیٹی نے اُسے کہا کہ اس لڑکے کو لے اور میرے لیے دودھ پلا۔ میں تجھے درما بہ دوں گی۔ اس عورت نے لڑکے کو لیا اور دودھ پلایا۔“ (خروج - ۳: ۷-۹)

توریت کا بیان ہے کہ اپنے دونوں بھائیوں کی طرح یہ بھی نبیہ تھیں، شادی شدہ تھیں اور ان کے شوہر



کلام کالب بن جغت آیا ہے اور ان کے فرزند کا نام حور (جیوش انسائیکلو پیڈیا) تورات میں ان کے اور بھی کارنامے درج ہیں۔ مثلاً یہ کہ فرعون و شکر فرعون کی غرقابی کے وقت یہ خواتین اسرائیل کی سرداری و رہنمائی کر رہی تھیں اور نوحہ و مناجات میں لگی ہوئی تھیں۔ لیکن تورات ہی میں ان کے کمالات و مناقب کے ساتھ ساتھ ان کے ثواب بھی درج ہیں۔ قرآن مجید کے مسلم کو ان سارے قصوں سے کوئی واسطہ نہیں۔ اسرائیلی روایتوں میں ان کی طرح طرح کی کرامتیں بیان ہوئی ہیں، اور یہ بھی کہ حضرت داؤدؑ انھیں کی نسل میں ہوئے ہیں۔ تورات سے یہ بھی معلوم ہوتا ہے کہ ان کی وفات دونوں بھائیوں کی زندگی ہی میں دشت صین کے مقام قادس میں ہوئی ہے

”بعد اس کے بنی اسرائیل کی ساری جماعت پہلے صینہ میں دشت صین کو آئی اور قادس میں رہنے لگی۔  
مریم وہاں مری اور وہیں گاڑی گئی“ (گنتی - ۱:۴۰)

## (۱۸) اُختہ اُس کی بہن (ے)

القصص، ع ۱

حضرت موسیٰ کی والدہ کو جب خبر پہنچی کہ نومولود موسیٰ کو قصہ فرعون میں بہتے ہوئے صندوق سے نکال لیا گیا ہے، تو آپ نے اپنی دختر و ہمیشہ موسیٰ سے کہا کہ ذرا موسیٰ کا پتا تو لگانا۔ سوانحوں نے موسیٰ کو درے دیکھ لیا اور فرعون والے (اس حال سے بے خبر تھے۔ (ماخذ ہر عنوان بالا، اُختہ)

## (۱۹) اُختہ ہارون ہارون کی بہن

صہبہ - ۲۷

جب نومولود حضرت عیسیٰ کو گود میں لے کر حضرت مریمؑ اپنی قوم والوں کے سامنے آئی ہیں، تو انھوں نے کہا کہ اے ہارون کی بہن! نہ تمہارے والد بڑے آدمی تھے اور نہ تمہاری والدہ ہی بدکار تھیں۔ گویا قرآن نے یہ لفظ حضرت مریم کے لیے یہود کی زبان سے نقل کیا ہے۔

انہی کی طرح اُختہ کا اطلاق بھی عربی میں عام ہے۔ دین، دین ہناعت ہر قسم کے اشتراک و تشابہ کے لیے اب سوال یہ ہے کہ یہ ہارون کون سے تھے جن کی بہن حضرت مریمؑ کو کہا گیا ہے؟ عجب نہیں کہ یہ وہی نبی حضرت







یہودی نوشتہ میں آیا ہے کہ علم نجوم، علم حساب، خیاطی اور فن تحریر و کتابت کے موجد آپ ہی ہوئے ہیں یہودی اور بھی دونوں عقیدوں کے لحاظ سے آپ زندہ آسمان پر اٹھالیے گئے۔

”اور جنوک خدا کے ساتھ ساتھ چلتا تھا اور غائب ہو گیا۔ اس لیے کہ خدا نے اُسے لے لیا۔“ (پیدائش ۵: ۲۲) ”آسمان سے جنوک اٹھایا گیا تاکہ موت کو نہ دیکھے۔ اور چونکہ خدا نے اُسے اٹھایا تھا، اس لیے اس کا پتہ نہ ملا۔“ (عبرانیوں ۱۱: ۵)

قرآن مجید یہ دعویٰ نہیں کرتا ہے اور نہ کوئی حدیث صحیح ہی آپ کے رفع جسمانی کے باب میں آئی ہے۔ البتہ بعض مفسرین نے اسرائیلیات کے عقیدہ رفع جسمانی سے متاثر ہو کر آیت قرآنی وَرَفَعْنَاهُ مَكَانًا عَلِيًّا پر اُسے منطبق کیا ہے۔ لیکن رازی، بیضاوی، آلوسی وغیرہ محققین نے کہا ہے کہ یہ رفعت اور مکان اور علویب معنوی میں جسمانی نہیں۔ اور ان سے مقصود محض شرف مرتبہ اور تقرب عند اللہ ہے جو ہر نبی کو حاصل رہتا ہے۔

## (۲۲) ازواجك آپ کی بیبیاں

الاحزاب: ۶۴

نبی کو مخاطب کر کے آیا ہے کہ ہم نے آپ کی یہ بیبیاں جن کے مہر آپ دے چکے ہیں۔ آپ پر حلال کی ہیں۔ حضور کی بیبیوں کی تعداد اور ان کے نام عنوان نساء النبی کے تحت ملیں گے۔

## (۲۳) ازواجك آپ کی بیبیاں

التحریم: ۱۴

نبی کو مخاطب کر کے ارشاد ہوا ہے کہ: آپ نے اپنی بیبیوں کی خوشنودی کے لیے کیوں اس چیز کو اپنے اوپر حرام کر لیا ہے جس کو اللہ نے جائز کیا تھا۔ (لاحظہ ہو عنوان: نساء النبی)

## (۲۴) ازواجه اپنی کسی بیوی سے

التحریم: ۱۴

ارشاد ہوا ہے کہ جس وقت نبی نے اپنی کسی بیوی سے چپکے کوئی بات کہی تھی، حدیث میں ان کا نام حضرت بنت عمر آیا ہے۔



## (۲۵) اسباط و زیت

البقرة، ع ۱۱ (۲ بار)، آل عمران: ع ۹، النساء، ع ۲۳۔

پہلی آیت میں مسلمانوں سے خطاب کر کے ہے: کہہ دو کہ ہم ایمان رکھتے ہیں اللہ پر اور اُس پر جو ہم پر اتارا گیا، اور جو ابراہیم واسمعیل واسحق و یعقوب واسباط (یعقوب) پر اتارا گیا۔ دوسری آیت میں اصل کتاب سے خطاب ہے کہ: کیا تم یہ کہتے ہو کہ ابراہیم واسمعیل واسحق و یعقوب واسباط (یعقوب) یہودی یا نصرانی تھے؟ تیسری اور چوتھی جگہ پھر وہی مضمون دہرایا گیا ہے جو پہلی آیت میں آچکا ہے۔

اسباط اپنے لفظی معنی میں عام ہے برادرانہ در اولاد کے لیے۔ اور پوتے نواسے کسی کے بھی ہوں اس کے مراد ہو سکتے ہیں لیکن سیاق قرآنی میں اس سے ہر جگہ نسل یعقوب ہی مراد ہے۔ اس نسل میں نبوت بہتوں کو ملی۔ اس لیے اسباط یعقوب کا ذکر بھی اس بار انبیاء سے متصل و ملحق ہی آیا ہے۔

فرزندان یعقوب کے لیے ملاحظہ ہو عنوان: آل یعقوب

## (۲۶) اسحق اسحاق

البقرة، ع ۱۶، الانعام، ع ۱۱، ہود، ع ۱۲، یوسف، ع ۱۱، ابراہیم، ع ۲، مریم، ع ۳،

الانبیاء، ع ۵، العنکبوت، ع ۳، الشفٹ، ع ۲ (۲ بار)

اسم شریف دس بار آیا ہے پہلی آیت میں ذکر مرفوعاً آیا ہے۔ فرزندان یعقوب اپنے والد سے ان کی موت کے وقت کہتے ہیں کہ: ہم پرستش کریں گے آپ کے اور آپ کے باپ دادا ابراہیم واسمعیل واسحق کے معبود (اکی) معبود واحد کی۔ دوسری آیت میں حضرت ابراہیم سے متعلق ہے کہ: ہم نے انھیں اسحق اور یعقوب عطا کیے، اور یہ سب ہمارے ہدایت یافتہ تھے۔ تیسری آیت میں یہ ذکر ہے کہ: حضرت ابراہیم کے پاس اللہ کے فرشتے پہنچے اور ان کی بیوی بھی وہیں کھڑی ہوئی تھیں تو ہم نے انھیں خوشخبری دی اسحق کی ولادت کی اور اسحق کے آگے یعقوب کی۔ چوتھی آیت میں حضرت یعقوب حضرت یوسف سے ان کے بچپن میں کہتے ہیں کہ اللہ اپنا انعام یوسف پر اور اولاد یعقوب پر پورا کرے گا جیسا کہ اس کے قبل ابراہیم واسحق پر پورا کر چکا ہے۔ پانچویں جگہ حضرت ابراہیم کی زبان سے محل حمد و شکر پڑا ہوا ہے کہ ساری حمد اللہ کے لیے ہے۔ جس نے مجھے کبرنی میں اسمعیل واسحق (۲ فرزند) عطا کئے۔



چھٹی آیت میں پھر حضرت ابراہیمؑ ہی کے سلسلہ میں ہے کہ: ہم نے انھیں اسحق و یعقوب عطا کیے۔ اور ہم نے ہر ایک کو نبی بنایا اور ہم نے اُن سب کو اپنی رحمت عطا کی اور ہم نے ان سب کا نام نیک اور بلند کیا۔ ساتویں آیت میں بھی حضرت ابراہیمؑ ہی کے ذکر میں ہے کہ ہم نے انھیں اسحق (فرزند) عطا کیا اور یعقوب پوتا۔ اور ہر ایک کو ہم نے صانع بنایا۔ آٹھویں موقع پر بھی تقریباً اسی کی تکرار ہے۔ نویں اور دسویں مقام پر ایک بار پھر حضرت ابراہیمؑ کے تذکرہ میں ہے کہ: ہم نے انھیں اسحق کی بشارت دی کہ وہ بنی نیک بندوں میں ہوں گے اور ہم نے اُن پر اور اسحق پر برکتیں نازل کیں۔

یہ نبی ابن نبی، اسحق بن ابراہیم، حضرت ابراہیم خلیل اللہ کے فرزند تھے۔ حضرت سارہ کے بطن سے۔ مولد عراق اور مسکن شام۔ زمانہ جدید ترین تخمینہ کے مطابق از سن ۱۹۰۰ ق.م تا سن ۱۸۸۰ ق.م، عمر حسب روایت توریت ۱۸۰ سال پائی۔ توریت ہی میں ہے کہ آپ کی ولادت کے وقت حضرت ابراہیمؑ کی عمر ۱۰۰ سال کی تھی۔ آپ کی نبوت کی تصدیق یہود و نصاریٰ بھی کرتے ہیں۔ آپ کے صاحبزادوں میں سب سے زیادہ شہرت حضرت یعقوب نے پائی، جو نبوت سے بھی سرفراز ہوئے۔

عربی اور اردو توریت میں نام کا اظہار اضمحاط آیا ہے اور توریت میں ذبیح آپ ہی کو بتایا گیا ہے (پیدائش ۵۲) قرآن مجید نے اسی غلطی کی تصحیح کی ہے حضرت اسماعیلؑ کے ذبح ہونے کو اس راحت سے بیان کیا ہے۔ توریت ہی کے ایک بیان سے معلوم ہوتا ہے کہ آپ کے وطن کا زمانہ کنعان کے قریب پیریشیہ نامی مقام پر گزرا تھا (پیدائش ۲۱: ۳۳) پیریشیہ ایک زمانہ میں اسرائیلیوں کا بڑا اہم مرکز رہ چکا ہے۔ اب ایک اجڑا ہوا گاؤں سا رہ گیا ہے۔ ملک یہودیہ کے بالکل جنوب میں وادی السبع کے شمالی کنارے پر واقع ہے۔ عہد عتیق اور دوسرے یہودی نوشتوں میں اس کا ذکر کثرت سے ملتا ہے۔ موجودہ خلیل الرمن سے ۲۸ میل جنوب و مغرب میں واقع ہے۔

یہود آپ کی نبوت کے پوری طرح قائل ہیں۔ بلکان کے نوشتوں میں آپ کے سحرات و کرامات کثرت سے درج ہیں، بلکہ یہ بھی لکھا ہے کہ آپ دنیا کے ان تین انسانوں میں سے ہیں جن پر نہ شیطان کبھی قابو پاسکا، اور نہ ملک الموت ہی، چنانچہ خود حق تعالیٰ نے آپ کا بوسہ لیا اور اس پر آپ کی روح جسم سے نکل آئی۔ روایت یہودیہ یہ بھی آتا ہے کہ آپ صوۃ حضرت ابراہیمؑ سے بہت مشابہ تھے۔ کنعان یا فلسطین کے ملک میں آپ کی زندگی بڑی خوشحالی میں گزری۔ زراعت اور گدبانی ان دونوں ذریعوں سے خوب فراغت آپ کو حاصل رہی۔

چنانچہ توریت میں ہے:



”اصحاق ابلی ملک باس جو فلسطینوں کا بادشاہ تھا اجازت تک گیا اور خداوند نے اس پر ظاہر ہو کے کہا کہ..... میں تیرے ساتھ ہوں گا اور تجھے برکت بخشوں گا۔ کیونکہ میں تجھے اور تیری نسل کو یہ سب ملک دوں گا۔ اور میں اس قسم کو جو میں نے تیرے باپ ابراہام سے کی ہے، وفا کروں گا: (پیدائش ۳۶: ۲۱۶) اور اسحاق نے اس زمین میں کھیتی کی اور اسی سال سوگنا حاصل کیا، اور خداوند نے اُسے برکت بخشی۔ اور وہ مرد بڑھ گیا، اور اس کی ترقی ہوتی چلی جاتی تھی یہاں تک کہ وہ بہت بڑا آدمی ہو گیا۔ وہ بھیڑ بکری اور گائے بیل اور بہت سے چاکروں کا مالک ہوا اور سارے فلسطینوں کو اس پر رشک آیا: (پیدائش ۱۲: ۲۶-۱۳)

لیکن عصمت یہودی عقیدہ میں لازمہ نبوت نہیں۔ یہود کے ان نبوت کا اصل جو ہر صوف اخبار بالغیب یا نبی کی خبریں بتانا اور پیش گوئیاں کرنا ہے، اس لیے دوسرے انبیاء سلسلہ کی طرح آپ کی زندگی بھی، اسرائیلی صحیفوں کے صفحات میں بڑی داغدار نظر آتی ہے۔ یہاں تک کہ توریت بھی آپ کے مثالب و مطاعن سے خالی نہیں۔ لفظ ہو پیدائش ۲۶: ۷-۱۱ وغیرہ قرآن نے جو بار بار آپ کے صالح و ہدایت یاب ہونے پر زور دیا ہے۔ اس کی ایک کھلی ہوئی معلومت یہ بھی ہے۔

توریت ہی کا بیان ہے کہ آخر عمر میں آپ کی بصارت جاتی رہی تھی اور یوں ہر اکہ جب اسحاق بوڑھا ہوا اور اس کی آنکھیں دھندلا گئیں ایسا کہ وہ دیکھ نہیں سکتا تھا: (پیدائش ۱۱: ۲۷) زوجہ محترمہ لی بی ربقہ ایک عراقی خاتون آپ کے عزیزوں میں سے تھیں۔ آپ نے ان کے بطن سے دو فرزند چھوڑے۔ عیسیٰ (عیسو) اور حضرت یعقوب۔

## (۲۷) اسرائیل - اسرائیل - یعقوب

ال عمران، ۱۷- مریم، ۴

مشہور پیغمبر حضرت یعقوب کا دوسرا نام ہے۔ توریت میں ہے: ”اور خدا نے کہا کہ تیرا نام یعقوب ہے۔ تیرا نام آگے کو یعقوب نہ کہلائے گا، بلکہ تیرا نام اسرائیل ہوگا۔ سو اُس نے اس کا نام اسرائیل رکھا: (پیدائش ۱۱: ۳۵-۱۱)

زمانہ — جدید ترین تخمینہ کے مطابق سن ۱۵۰۰ ق م تا ۱۲۰۰ ق م۔



نام۔ قرآن مجید میں دو جگہ آیا ہے۔ پہلی جگہ یہود کے جواب میں کہ: ہر غذا بنی اسرائیل کے لیے حلال تھی۔ بجز اس کے جو خود اسرائیل نے اپنے اوپر حرام کر لی تھی۔ قبل اس کے کہ توریت اترے اور دوسری جگہ پچھلے پیغمبروں کے سلسلہ بیان میں کہ: ان میں سے بعض ابراہیم واسرائیل کی نسل میں ہیں۔

رسول اللہ صلی اللہ علیہ وسلم کے معاصر یہود کہتے تھے کہ مسلمان جب اپنے کو دین ابراہیم کا پیرو کہتے ہیں تو وہ غذائیں اپنے لیے کیوں حلال سمجھتے ہیں جو حضرت ابراہیم کے وقت سے حرام علی آرہی ہیں قرآن نے جواب میں بتایا کہ یہ دعویٰ ہی سرے سے غلط ہے۔ اور ابراہیم علیہ السلام کا ذکر ہی نہیں، نزول توریت سے قبل حضرت اسرائیل (یعقوب) کے زمانہ تک بھی ساری غذائیں حلال تھیں، بجز ان چند کے جو حضرت نے از خود چھوڑ رکھی تھیں۔ اور ان سے اشارہ اونٹ کے گوشت، دودھ وغیرہ کی طرف ہے جن کا استعمال حضرت یعقوب نے بعض طبی مصلحتوں سے ترک کر رکھا تھا۔

مد حفظہ ہودھے عنوانات سے: آل یعقوب، بنی اسرائیل، یعقوب

## (۲۸) إِسْمَاعِيلُ اِسْمَاعِيلُ

البقرة ۱۲۵ (۲۸) ۱۶۴ (۳ بار)۔ الانعام: ۱۶۴، ابراہیم: ۴۷، ص: ۴۷

ذکر مبارک آٹھ جگہ آیا ہے۔ پہلی جگہ یوں کہ: ہم نے ابراہیم واسمعیل کی طرف حکم بھیجا کہ تم دونوں میرے مگر کو پاک وصاف رکھو، طولوں کرنے والوں، اعتکافات کرنے والوں، رکوع کرنے والوں اور سجدہ کرنے والوں کے لیے۔ دوسری جگہ یوں کہ: (وہ وقت یاد کرو) جب ابراہیم خاندان اکبر کی بنیادیں بلند کر رہے تھے لہذا اسمعیل (بھی)۔ تیسری باریہ کہ: (فرزند ان یعقوب) بولے کہ ہم عبادت کریں گے آپ کے اور آپ کے باپ دادوں ابراہیم واسمعیل کے سمجھنے کے یہودی کہ: کہہ دو کہ ہم ایمان رکھتے ہیں اللہ اس پر جو ہم پر اتارا گیا اور جو اتارا گیا ابراہیم واسمعیل پر۔ پانچویں جگہ یوں: کیا تم یہ کہتے ہو کہ ابراہیم اور اسمعیل یہودی یا نصرانی تھے؟ چھٹی جگہ دوسرے انبیاء کے ساتھ حلف ہو کر کہ: (ہم نے ہدایت دی تھی) اسمعیل اور ایسح اور یونس اور لوط کو۔ ساتویں بار یوں کہ اس کتاب میں یاد کیجئے اسمعیل کو کہ وہ وعدے کے پتے اور نبی و رسول تھے۔ آٹھویں مرتبہ یوں کہ: اور یاد کیجئے اسمعیل اور ایسح اور ذوالکفل کو۔

یہ سب اسمعیل حضرت ابراہیم علیہ السلام کے فرزند اکبر تھے۔ سال ولادت غالباً مسخرق بم یا مسخرق بم



سال وفات غالباً ۱۹۳۳ ق م یا ۱۹۳۴ ق م۔ عمر حسب روایت توریت ۱۳۷ سال پائی۔ بارہ فرزند ہوئے، توریت میں ان کے نام درج ہیں۔ اور یہ تصریح بھی کہ: ”یہ اپنی امتوں کے بارہ رئیس تھے“ (پیدائش ۲۵: ۱۲) اور ان سے بارہ نسلیں چلیں۔ عرب کا مشہور و عالی نسب قبیلہ قریش آپ ہی کی نسل سے ہے اور اس لیے آپ رسول اللہ صلی اللہ علیہ وسلم کے مورث اعلیٰ بھی ہوئے۔ آپ کی امت حسب تصریح توریت قدیم نبی جرہم تھے جو اصلاً مین کے تھے۔ مگر اب وادی مکہ میں آباد ہو گئے تھے۔

آپ کی والدہ ماجدہ حضرت ہاجرہ، شاہِ مصر کی صاحبزادی تھیں اور یہ مصر کا شاہی خاندان بھی عرب ہی تھا جو عراق سے منتقل ہو کر مصر آ گیا تھا۔ اور خود آپ کی بھی زوجہ شریفہ مصر ہی کی تھیں جیسا کہ توریت میں ہے: ”اور وہ فاران کے بیابان میں رہا۔ اور ان کی ماں نے ملکِ مصر سے ایک عورت ان کے یہاں کو لی یہ“ (پیدائش - ۲۱: ۲۱)

قرآن مجید نے آپ کے تین اوصاف صراحت کے ساتھ بیان کیے ہیں۔

۱۔ تعمیرِ کعبہ میں آپ بھی اپنے والد ماجد کے ہمراہ شریک رہے۔

۲۔ آپ دودے کے بڑے پتے تھے۔

۳۔ اپنے والوں کو بھی نماز و زکوٰۃ (یعنی عبادتِ بدنی و مالی) کا حکم دیتے رہتے تھے۔

یہود نے آپ کو ہر طرح بدنام کرنا چاہا ہے لیکن اس کے باوجود بھی ابراہیم خلیل اللہ کی دعا اور اللہ کا وعدہ اب تک توریت میں محفوظ چلا آتا ہے۔

”اور ابراہام نے خدا سے کہا کہ لا شائیں اسمعیل تیرے حضور جیتا رہے“ (پیدائش - ۱۸: ۱۷)

”اور اسمعیل کے حق میں میں نے تیری سنی۔ دیکھ میں اسے برکت دوں گا اور اسے برومند کروں گا“

اور اُسے بہت بڑھاؤں گا۔ (۲۰: ۱۷)

”اے اپنے ہاتھ سے سنبھال کہ اس کو ایک بڑی قوم بناؤں گا“ (۱۸: ۲۱)

”اور خدا اس لڑکے کے ساتھ تھا اور وہ بڑھا اور بیابان میں رہا کیا اور تیرا نماز ہو گیا“ (۲۱: ۲۱)

## (۲۹) اصْحَابُ الْاُخْدُوْدِ خَنْدَقِ وَاِلَی

البروج - آیت ۴ — ارشاد ہوا ہے کہ: ”غارت ہو گئے خندقِ وَاِلَی۔ ایندھن کی آگ والے“



تلمیح ایک تاریخی واقعہ کی جانب ہے جس سے اہل عرب بہ خوبی واقف تھے۔ ظہور اسلام سے ذرا قبل ۵۲۳ء میں یمن کے تخت پر حمیری شاہی خاندان کا ایک قاهر و جابر فرد ذونواس شکن تھا جس نے دین ہندو اختیار کیا تھا (مذہب حق اس وقت دین مسیح تھا) یعنی توحید حضرت عیسیٰ کی اصل و غیر محرف تعلیم کے مطابق پھر اس بادشاہ کو مسیحیوں سے خاص کد پیدا ہو گئی۔ اور ان پر اس نے شدید ستم توڑنے شروع کیے، یہاں تک کہ ایک بڑی سی خندق کھدوا کر اور اس میں آگ بھڑک کر ان مظلوموں کو ان میں جھونکنے لگا۔ رومہ کے تخت پر اس وقت مشہور مسیحی شہنشاہ جیستینین (جلوس افروز تھا۔ اس کی تحریک اور ایسا سے جیشہ کے مسیحی دالی و حاکم نجاشی نے یمن پر حملہ کر کے بالآخر اس پر قبضہ کر لیا۔ اور ذونواس شکست کھا کر بھاگا، تو سند میں کود کر خودکشی کر لی۔

گبن وغیرہ انگریزی مؤرخوں نے بھی اس تاریخی تعدی کا ذکر کیا ہے اور قرآن مجید کی اس تلمیح نے اس کی اہمیت پر مہر تصدیق لگا دی ہے۔ ذونواس کی حمایت و دفاع میں جو کچھ کہا جاسکتا ہے، حیرش انسا بکھڑا پیڑیا میں موجود ہے۔

لاحظہ ہو جغرافیہ قرآنی، عنوان: اخذود

### (۳۰) اصْحَابُ الْاَیِّکَةِ اَیکَہ والے۔ بَنِیِ الْوَالِی

المجر، ۵۴۔ الشعراء، ۱۰۴۔ ص ۱۰۴۔ ق ۱۰۴

پہلے موقع پر قوم لوط کے ذکر کے بعد ہی ہے کہ: بیشک ایکہ والے بڑے ظالم تھے، یوم نے انہیں ٹھیک کر دیا۔ اور دونوں بستیاں شاہراہ پر واقع ہیں۔ دوسری آیت میں ہے کہ: اَیکَہ والوں نے بھی یمبروں کو جھٹلایا، قیری آیت میں ہے کہ: ان سے پہلے بھی..... ثمود اور قوم لوط اور اَیکَہ والوں نے جھٹلایا تھا، چوتھی آیت میں دوسری ہندب قوموں کے شمول میں ہے کہ..... فرعون اور لوط والے اور اَیکَہ والے اور قوم تبع، یہ سب یمبروں کی تکذیب کر چکے تھے۔ قرآن مجید نے صرف اتنا بتایا ہے کہ قوم لوط کی طرح اصحاب اَیکَہ کی بستی بھی شاہراہ پر واقع تھی، گویا عرب سے شام کے راستہ میں، جہاں سے عرب قافلے اکثر گزرتے رہتے تھے۔ اس کے آگے تعین میں اہل علم مکلف ہیں۔ نواد کی غور اہل فرنگ نے اصحاب اَیکَہ اور اصحاب یس کو متحد قرار دیا ہے۔ ہمارے اہل تفسیر کے یہاں یہ دونوں قومیں الگ الگ تھیں گویا ہم متعارف۔

لاحظہ ہو جغرافیہ قرآنی۔ عنوان: اَیکَہ



## (۳۱) اَصْحَابُ الْحَجَرِ

حجر والے

الحجر: ۶۷۔

نام قرآن مجید میں ایک ہی جگہ آیا ہے: بالیقین حجروالوں نے (بھی) ہمارے پیروں کو جھٹلایا۔  
الحجر اس علاقے کا نام ہے جو شمالی عرب اور شام کے درمیان واقع ہے یہ مسکن قوم ثمود کا تھا۔ جو  
حضرت صالح کی امت تھی۔ شام کی طرف سے مدینہ کو آئے۔ تو سب سے پہلے ارض لوط پڑے گی۔ پھر مدین یعنی  
سرزمین شیب ملے گی اور سب سے آخر میں مسکن قوم ثمود یعنی علاقہ حجر۔ تینوں ملک ایک دوسرے  
ملے ہوئے ہیں۔ \_\_\_\_\_ ملاحظہ ہو جغرافیہ قرآنی۔ عنوان: حجر

## (۳۲) اَصْحَابُ الرَّسِّ

رس والے

الفکر: ۴۷۔ ق: ۱۷۔

پہلے موقع پر معذب قوموں اور ان کی ہلاکت کے سیاق میں ہے کہ ہم نے اس طرح ہلاک کر دیا  
عاد اور ثمود اور اصحاب رُس اور ان کے درمیان میں بہت سی قوموں کو۔ دوسری آیت میں بھی ایسے ہی بیان میں  
ہے کہ: قوم نوح اور اصحاب رس اور ثمود۔۔۔۔۔ یہ سب پیروں کو جھٹلا چکے ہیں۔  
”رَس“ کے لفظی معنی کوئیں کے ہیں۔ لیکن اکثر اہل تفسیر اس طرف گئے ہیں کہ یہ کسی متعین مقام کا نام ہے۔  
کہاں واقع تھا؟ اس میں پھر مختلف اقوال ہیں۔ ترجیح اس قول کو ہے کہ یہ سیامہ کے علاقے میں کوئی شہر تھا اور  
یہاں قوم ثمود کا کوئی قبیلہ آباد تھا۔ موجودہ نقشہ میں یہ وادی رُمہ کے علاقہ میں ملتا ہے۔ طول البلد شرقی ۴۳۔  
عرض البلد شمالی ۲۶۔ \_\_\_\_\_ ملاحظہ ہو جغرافیہ قرآنی عنوان: رَس

## (۳۳) اَصْحَابُ السَّبْتِ

سبت (سینچر) والے

النساء: ۷۷۔

اس موقع پر صرف اتنا ہے کہ: یا اہم ان پر لعنت کریں جس طرح ہم نے سبت والوں پر کی تھی۔  
اور یہ سبت ولے کون تھے؟ اس کی کچھ اجمالی تفصیل پارہ اول سورۃ البقرۃ آیت ۶۵ میں ملتی ہے۔



وَلَقَدْ عَلِمْتُمُ الَّذِينَ اعْتَدُوا مِنْكُمْ فِي السَّبْتِ فَقُلْنَا لَهُمْ كُونُوا قِرَدَةً خَاسِئِينَ ۝  
 اور کچھ ذکر پارہ ۹ سورۃ الاعراف آیات ۱۶۳ تا ۱۶۶ میں آئے ہیں۔ یوم السبت (سنیچر) شریعتِ موسیٰ ایک  
 مقدس دن تھا۔ اس روز ہر ذمیوی کاروبار کی انہیں سخت ممانعت تھی۔ مگر یہ سرکش لوگ طرح طرح کے حیلوں  
 بہانوں سے سبت کا قانون توڑتے اور شکار وغیرہ میں مشغول ہو جایا کرتے۔ روایتوں میں آتا ہے کہ جن لوگوں  
 کو سزا ملی، یہ حضرت داؤدؑ کے زمانہ میں تھے (آپ کی حکومت کا زمانہ سلطنتِ بم تا ۹۷۳ ق م ہے اور  
 یہ مقام جہاں یہ لوگ آباد تھے ایہ یا ایلات تھا) ایہ، اودوم کے قدیم علاقہ میں بحر احمر کے مشرقی خلیج میں  
 لپ ساحل آباد تھا۔ فلسطین کے جنوب میں اور شمالی عرب کی عین سرحد پر۔ موجودہ نقشہ میں اس کا نام  
 عقبہ ہے اور یہ خلیج عقبہ کی مشہور بندرگاہ ہے۔

ملاحظہ ہو: جغرافیہ قرآنی • عنوان: قرية التي كانت حاضرة البحر۔

## (۳۴) اصْحَابُ الْفِيلِ ہاتھی والے

الفیل

تقویم مسیحی کا ۵۲۵ء یا ۵۲۶ء تھا اور ولادتِ نبویؐ کو ابھی چند ہفتے باقی تھے (ایک روایت کے  
 مطابق ۴۰ دن) کہ حجاز کے پڑوس میں سمندر پار حبشہ کی جو بر قوت مسیحی حکومت قائم تھی اور جس کی وسعت  
 حدودِ عرب کو بھی اپنے اندر لیے ہوئے تھی۔ اس کا نائب السلطنت (وائسرائے) یمن میں رہتا تھا، اور  
 اس وقت جو عہدہ دار تھا، اس کو ابرہہ الاشرم کہتے تھے اس نے کعبہ کے جوڑ پر ایک عبادت گاہ صنعا میں  
 بھی بنوائی۔ کسی عرب نے اس کی بے حرستی کر دی۔ اس پر اس نے غضبناک ہو کر خانہ کعبہ کو ڈھانے کے لیے  
 شہر مکہ پر فوج کشی کر دی۔ حبشہ کی اس فوج میں کم سے کم ایک ہاتھی بھی تھا، جو عرب کے لیے ایک نئی چیز تھا۔  
 عربوں نے اس کی اہمیت اتنی محسوس کی کہ اس کا نام ہی عام الفیل رکھ دیا اور گویا اس سے اپنے سنہ کا آغاز کیا۔  
 حملہ آوروں کو اپنے مقصد میں سخت ناکامی ہوئی۔ انہیں ہاتھ بڑا ہو گیا۔ سمندر (بحر احمر) کی طرف سے  
 ایک بیک پرندوں کا ہڈی ڈل آیا جن کے پنجوں میں کنکریاں تھیں اور ان کی زدن سپاہیوں پر پڑنے لگی۔  
 ابرہہ پریشان ہو کر یمن بھاگا اور صنعا پہنچے ہی پھنسیوں میں لدا ہوا اس دنیا سے رخصت ہو گیا۔



## (۳۵) اصْحَابُ الْقَرْيَةِ بستی والے

نِسْت ۲۷۰

رسول اللہ صلی اللہ علیہ وسلم کو مخاطب کر کے ارشاد ہوا ہے کہ : آپ ان کے سامنے قصہ بیان کیجئے ایک بستی والوں کا، جب کہ ان کے پاس رسول آئے ۔

المسلون سے کہا گیا ہے کہ یہاں اصطلاحی رُسل یا پیغمبر مراد نہیں، بلکہ نبی وقت حضرت عیسیٰ مسیحؑ کے بھیجے ہوئے مبلغ یا نائب مراد ہیں ۔ واللہ اعلم ۔

اہل تفسیر کا بیان ہے کہ اس بستی سے مراد شام کا مشہور شہر انطاکیہ (ANTIOCH) ہے ۔ یہ یروشلم سے شمال میں ۲۰۰ میل کے فاصلہ پر اور حلب سے ۵۰ میل مغرب میں ہے ۔ رومیوں کے زمانہ میں انطاکیہ پورے صوبہ کا بھی نام تھا اور دارالحکومت کا بھی ۔ مسیحوں کی تاریخ میں اس شہر کی بڑی اہمیت ہے ۔ خود مسیحی اور مسیحیت کی پیدائش اسی شہر میں ہوئی ۔ عہد جدید میں ہے :

”اور شاگرد پہلے انطاکیہ ہی میں مسیحی کہلائے ۔ انھیں دنوں میں چند نبی یروشلم سے انطاکیہ میں آئے ۔“

(اعمال - ۱۱ : ۲۶ و ۲۷)

اس کے قبل مسیحیت کا شمار محض یہودیت کی ایک شاخ کی حیثیت سے تھا ۔

## (۳۶) اصْحَابُ الْكَهْفِ وَالرَّقِیمِ غار اور کتبے والے

الکھف - ۱۷

نام اس قید و تصریح کے ساتھ مرنے والے ایک جگہ آیا ہے : یوں کہ : کیا آپ خیال کرتے ہیں کہ غار والے اور کتبے والے ہماری نشانوں میں حیرت انگیز تھے ۔

باقی ان کا پورا قصہ بہت دور تک قرآن مجید میں چلا گیا ہے ۔

الکھف اور الرقیم ، دونوں مقامات کے لیے ملاحظہ ہوں یہ دونوں عنوانات جغرافیہ قرآنی میں ۔

الرقیم کے معنی ، علاوہ ایک جغرافیائی مقام کے ، کتبہ یا لوح مزار کے بھی لیے گئے ہیں ۔ اصحاب الکھف کے مزار پر ایک برنجی تختی لگا دی گئی تھی جس پر ان کے نام ، نسب اور مختصر حالات درج تھے اور یہ اصحاب الکھف



اسی مناسبت سے اصحابِ الرقیم بھی کہلائے۔ تاج العروس میں یہ معنی ہستی محدث اور جوہری لغوی کے حوالہ سے درج ہیں۔ اور مفسر ابن جریر نے بھی ابن عباسؓ صحابی اور سعید بن جبیرؓ تابعی وغیرہ کے حوالہ سے یہ دہا گیا ہے۔  
 قلعہ غالباً ڈی سی اس یا دقیا نوس رومی متوفی ۲۸۱ء کے زمانہ کا ہے اور جس شہر کے کھنڈروں میں شہر سے باہر انھوں نے پناہ لی تھی اُس کا نام شہر افسوس (پکسر اول) یا انگریزی اِلا میں EPHEsus آیا ہے۔  
 موجودہ شہر ایاسلاک یہیں قائم ہے۔ ایشیائے کوچک میں سمرنا سے ۶۴ میل اور ساحل سمندر سے ۵۰ میل کے فاصلہ پر  
 ملاحظہ ہو عنوان: فلیسۃ

## (۳۷) اصْحَابُ مَدِّیْن مَدِّیْن وَلَے

التوبة: ۹۰

نام صرف ایک جگہ آیا ہے بمعذب قوموں کے سلسلہ میں کہ: کیا انھیں اُن لوگوں کی خبر نہیں پہنچی جو اُن سے قبل ہو چکے ہیں (مثلاً) قوم نوح و عاد و ثمود اور قوم ابراہیم اور اہل مدین۔  
 اہل مدین سے مراد امتِ حضرت شعیبؑ ہے۔

ملاحظہ ہو عنوان: شعیب، نیز ملاحظہ ہو جغرافیہ قرآنی، عنوان: مَدِّیْن

## (۳۸) اصْحَابُ مُوسٰی مُوسٰی وَلَے، ہمراہیانِ موسیٰ

الشعراء: ۴۷

جب فرعون کا شکر حضرت موسیٰ اور ان کی قوم کے تعاقب میں لب بکر پہنچا ہے تو جب دونوں جماعتوں نے ایک دوسرے کو دیکھا، تو موسیٰ کے ہمراہی بولے کہ بس اب تو ہم پکڑ لیے گئے۔

اور عام اسرائیلی! انوہ کا اپنے سامنے باقاعدہ شاہی فوج کو دیکھ کر گھبرا اٹھنا، تھا بھی ایک امر طبعی۔

توریت میں اس منظر کی تفصیل یوں آئی ہے:

”اور جب فرعون نزدیک ہوا اور بنی اسرائیل نے آنکھیں اوپر کیں اور مصریوں کو اپنے پیچھے آتے ہوئے دیکھا

اور وہ شدت سے ڈرے۔ تب بنی اسرائیل نے خداوند سے فریاد کی، اور موسیٰ سے کہا کہ کیا مصر میں قبروں

کی جگہ نہ تھی کہ تو وہاں سے ہم کو بیا بان میں مرنے کے لیے لایا۔ تو نے ہم سے یہ کیا معاملہ کیا، کہ ہم کو مصر



سے نکال لایا۔ کیا یہ وہی بات نہیں جو ہم نے معریٰ میں تجھ سے کہی تھی کہ ہم سے ہاتھ اٹھا، تاکہ ہم معریوں کی خدمت کریں کہ ہمارے لیے معریوں کی خدمت کرنا بیابان میں مرنے سے بہتر تھا۔

(خروج - ۱۰: ۱۲-۱۳)

’اصحاب‘ قرآن مجید میں متعدد معنوں میں آیا ہے۔ یہاں مراد فریقوں سے ہے۔

## (۳۹) الْأَعْمَى

نابینا

عَبَسَ

میں نے معرفت میں بطور کسی متعین شخص کے وصف کے حرف ایک جگہ آیا ہے کہ: (رسول اللہ صلی اللہ علیہ وسلم نے) چہیں چہیں ہو کر نہ پھیر لیا جبکہ نابینا ان کے پاس آیا۔

یہ صحابی ایسے وقت میں رسول اللہ کی خدمت میں حاضر ہو کر کچھ سوال کرنے لگے تھے جب آپ کے پاس بعض اکابر قریش بیٹھے ہوئے تھے اور آپ انہیں تبلیغ کر رہے تھے۔ ان کا نام عکرم بن قیس بن زائد تھا، عام شہرت ان کی کنیت ابن ام مکتوم ہے۔ متوفی ۳۱ھ، زید بن رسول حضرت خدیجہؓ کے ماہوں زاد بھائی بھی تھے۔ ایک زمانہ تک مدینہ میں مؤذن رہے اور رسول اللہ صلی اللہ علیہ وسلم کی عدم موجودگی کے زمانہ میں مدینہ میں آپ کی نیابت بھی کی۔

## (۴۰) اللَّهُ

اللہ

سورہ فاتحہ کے الحمد للہ، بلکہ بسم اللہ سے لے کر سورہ الاخلاص کے اللہ الصمد تک یا فطر قرآن مجید میں اس کثرت سے آیا ہے کہ احاطہ واستقصاء دشوار ہے۔

’اکم ذات‘ ہے خدایا معبود برحق کے لیے، کسی اور پر اس کا اطلاق نہ ہوگا۔ فارسی کے ’خدا‘ یا انگریزی کے ’گازڈ‘ کی طرح اکم شکر نہیں کہ کوئی بھی معبود اس سے مراد لے لیا جائے۔ نہ اس کی جمع آتی ہے نہ کسی اور لفظ سے مشتق ہے، اور نہ اس کا بالکل صحیح ترجمہ کسی زبان میں ممکن ہے۔

اہل عرب شروع ہی سے اللہ کے قائل رہے ہیں۔ ان کے قدیم کتبوں میں پیام ملا ہے، البتہ وہ اسے صفت معبودِ غلام سمجھتے تھے یعنی دیوتاؤں میں سے بڑا دیوتا۔ قرآن نے اسی تمثال کی تصحیح کی، اور بتایا کہ بڑا اور چھوٹا یا سنی، کوئی خدا خدا بجز اللہ کے سوائے وجود ہی نہیں رکھتا، وہ کیا اپنی ذات اور کیا صفات کمالیہ، ہر لحاظ سے کمال ہے، کوئی اس کا نظیر و مثل یا ہمسر



شریک نہیں۔ اور نہ کوئی اس کا منظر یا شیل ہو سکتا ہے۔

(۴۱) اَلَّتِي أَحْصَنَتْ فَرْجَهَا: وہ عورت جس نے اپنے ناموس کو محفوظ رکھا۔

الانبیاء - ۶۷۔

بغیر نام کے محض صفاتی ذکر ایک اسی آیت میں ہے کہ: (اُن بوی کا بھی ذکر کیجیے) جنہوں نے اپنے ناموس کو محفوظ رکھا۔ پھر ہم نے ان میں اپنی روح پھونک دی۔ اور ہم نے اُن کو اور اُن کے فرزند کو دنیا بھان کے لیے نشان بنا دیا۔

اسی سے ملتی ہوئی آیت پارہ ۲۸ سورہ تحریم کے آخر میں ہے۔ مگر وہاں نام کی تصریح موجود ہے۔ مراد حضرت مریمؑ ہے۔ قوم والوں نے آپؑ کی عصمت پر اتنا مات لگائے کہ قوم یہود کے نوشتوں میں یہ ذکر آج تک اسی برائی کے ساتھ چلا آ رہا ہے۔ قرآن مجید نے اس گندے الزام کی قطعی طود پر تردید کی۔ اس تصریح کے ساتھ اس خاتون کا وصف خصوصی ہی بیان کیا، کہ انہوں نے اپنے ناموس کو محفوظ رکھا۔

ملاحظہ ہو عنوان: صریح

(۴۲) اَلَّتِي هُوَ فِي بَيْتِهَا: وہ عورت جس کے گھر میں وہ (یوسف) تھے۔

یوسف - ۲۷۔

حضرت یوسفؑ جب مصر آ کر ایک چکے میں، تو: وہ عورت جس کے گھر میں وہ تھے، انہیں اپنی خواہش نفس مائل کرنے کو بھڑکانے لگی۔

اشاہ عزیز مصر کی زوجہ کی جانب سے جس کا نام ہماری روایتوں میں زلیخا آتا ہے۔ یہ عورت عجیب نہیں جو سن میں سیکڑے بڑی ہو جیسا کہ عزیز مصر کے قول اَوْ تَخْذُهَا ذَلِيلًا (یا ہم! اسے اپنا بیٹا ہی بنا لیں) سے ستیلا ہو سکتا ہے۔ یہ عورت جو کہا جاتا ہے کہ حسین بھی تھی، ہر طرح حضرت یوسفؑ پر مائل ہو گئی۔ اور ان سے اپنی خواہش نفس پورا کرنے پر تل گئی۔

قورہیت میں ہے:

اور اس کے بعد یوں ہوا کہ اس کے آقا کی جورو کی آنکھ یوسفؑ پر لگی اور وہ بولی کہ میرے ساتھ ہم بستر ہو۔

(پیدائش ۴: ۳۹)



”اور وہ ہر چند یوسف کو روزِ روز کہتی رہی۔ پر اُس نے اس کی نہ سُنی کہ اُس کے ساتھ سووے

یا اس کے ساتھ رہے۔ (پیدائش ۱۰:۳۹)

آج کل کی فرنگی تہذیب کی طرح مصری جاہلی تہذیب میں قرلم کاری بجائے خود کوئی بُرا عیب نہ تھی اور قرآنی لفظ بیتھائے اشارہ یہ نکلتا ہے کہ گھر عزیز کا نہیں، زوجہ عزیز کا تھا۔ مصری تمدن میں عورت یوں بھی بڑی حد تک آزاد و خود مختار تھی۔

عاصمہ بن عمرو بن العزیز

(۴۳) الَّذِي آتَيْنَا لَا إِلَهَ إِلَّا هُوَ: وہ جس کو ہم نے اپنی نشانیاں عطا کی تھیں

الاعراف - ۲۲ ع۔

قصہ شروع ان الفاظ سے ہوا ہے کہ: ان لوگوں کو اس شخص کا حال پڑھ کر سنائیے جس کو ہم نے اپنی نشانیاں عطا کی تھیں، پھر وہ اُن سے بالکل نکل گیا۔

اس کے بعد پورا قصہ درج ہے۔

یہ شخص کون تھا؟ کب تھا؟ کہاں کا تھا؟ اس پر کوئی اجماع یا اتفاق آرا مستعمل نہیں۔ ابن جریر صحابی سے نقل ہوا ہے کہ اشارہ معاصر رسول امیہ ابن ابی الصلت کی جانب ہے۔ (ابن جریر) لیکن حضرات ابن عباسؓ اور ابن مسعودؓ صحابیوں اور قرآن فہم تابعین کی رائے کے مطابق اشارہ ایک شہوہ اسرائیلی زائد بلعم باعور کنعانی کی جانب ہے، جو بعد کو مرتد ہو گیا تھا۔

توریت میں بلعم بن بعور کا قصہ بڑی تفصیل سے بیان ہوا ہے۔ (گنتی - باب ۲۲ و باب ۲۳) اور اس کا ذکر عبدعزیز بن عبدالمعینوں میں آیا ہے۔ یہود کے اور نوشتے بھی اس قصے پر ہیں۔ خلاصہ یہ کہ حضرت موسیٰ کا یہ معاصر کوئی بڑے مرتا من قسم کا کاہن اور منجم تھا۔ جسے قوتِ کشفِ کوینی حاصل تھی۔ اسرائیلیوں کے دشمن موآبیوں کے بادشاہ بلق نے اُسے توڑ کر اپنی طرف ملا لیا تھا۔ اور اس سے حضرت موسیٰ کے لیے بددعا کر لئی، بالآخر یہ ۴۳ سال کی عمر میں اسرائیلیوں کے ہاتھ سے کیفرِ کردار کو پہنچا اور قتل کر دیا گیا۔

توریت میں ہے:

” (اسرائیلیوں نے) بعور کے بیٹے بلعم کو بھی تلوار سے قتل کیا۔ (گنتی - ۳۱: ۸)



”اور جوہر کے بیٹے بلعام کو بھی جو بخومی تھا، بنی اسرائیل نے ان کے درمیان جو ان سے مقتول ہوئے،

سوارے قتل کیا۔ (ایشوع ۱۳: ۲۲)

جیوش انسائیکلو پیڈیا میں بہت سے قصبے رطب و یابس، بلعم سے متعلق مختلف مآخذوں سے درج ہیں اور بائبل کی ہر ڈکشنری اور انسائیکلو پیڈیا میں اس پر منفصل مقالے موجود ہیں۔

(۴۴) — الَّذِي أَنْعَمَ اللَّهُ عَلَيْهِ وَأَنْعَمْتَ عَلَيْهِ

وہ شخص جس پر اللہ نے فضل کیا اور آپ نے بھی عنایت کی۔

— الاحزاب ۵۵ —

رسول کو مخاطب کر کے ارشاد ہوا ہے کہ: (وہ وقت بھی یاد کیجیے) جب آپ اس شخص سے کہہ رہے تھے جس پر اللہ نے اپنا فضل کیا اور آپ نے بھی عنایت کی کہ تو اپنی بیوی کو (اپنی زوجیت میں) رہنے دے اور اللہ سے ڈرا وہ کون قابل رشک ہستی تھی جس پر اللہ کے فضل کی بھی ملاحمت آگئی ہے اور رسول کی عنایت کی بھی ہے۔ مراد حضرت زیدؓ صحابی تھے، جیسا کہ قرآن ہی کی اسی آیت میں آگے چل کر تصریح ہے۔ یہ آنحضرت ﷺ کے آنکاد شدہ غلام تھے۔ ان کا عقد قریش کی ایک عالی نسب اور حسن و صفت میں متاثر خاتون زینب بنت جحش کے ساتھ ہوا جو ان حضورؐ کی پھوپھی زاد بہن بھی تھیں۔ لیکن زناہ ان سے نہ ہو سکا۔ یہ وقت آنحضرتؐ کے بے خود سوچ بچار کا تھا۔ ایک طرف حالات ایسے ہو گئے تھے کہ اب تعلق عقد باقی رہنا ناممکن سا تھا۔ لیکن دوسری طرف حضرت زینبؓ کے لیے یہ امر انتہائی دل شکنی اور سبکی کا باعث ہوتا کہ وہ عمر بھر ایک آزاد شدہ غلام کی مطلقہ کہلائیں۔ اُس وقت عرب کے معاشرے میں یہ بات انتہائی غیرت کی تھی۔ آشک ثوئی کی صورت صرف یہ تھی کہ بعد بلاق آنحضرتؐ خود اپنے عقد میں لے لیں۔ لیکن دشواری یہ تھی کہ حضرت زیدؓ آنحضرتؐ کے نہ بولے بیٹے بھی تھے۔ اور ان کی مطلقہ سے عقد کر لینا عرب معاشرہ میں ایک سخت عیب تھا۔ تو آپؐ اسی تردد اور تذبذب میں تھے کہ وحی قرآنی نے خود ہی فیصلہ کر دیا۔ اور زینبؓ کو زیدؓ کے عقد سے نکال کر آنحضرتؐ کے عقد میں دے دیا۔

ملاحظہ ہو عنزان، نہایت



## (۴۵) الَّذِي تَوَلَّى كِبْرَهُ مِنْهُمْ

وہ جس نے ان لوگوں میں سے اس (فتنہ) میں سب سے بڑا حصہ لیا۔

النور - ۲۷۔

ذکر یوں آیا ہے: وہ جس نے اس (فتنہ) میں سب سے بڑا حصہ لیا، اُسے عذاب بھی سخت ہونے والا ہے۔  
 اشارہ عبد اللہ بن ابی بن سلول ثونی خزرجی مدنی (متوفی ۹۷ھ) کی جانب ہے جس نے حضورؐ کی حرم مبارک کے متعلق ایک طوفانِ تفسیح اٹھایا تھا۔ اور اس کے شریک کچھ اور لوگ بھی ہو گئے تھے یہ عبد اللہ اپنے قبیلے کا سردار ہونے کے علاوہ منافقینِ مدینہ کا سب سے بڑا سرغنہ تھا۔ اور یہ وہی ہے جس نے جنگِ اُحد میں ایک نالک موقع پر اپنے تین سو ساتھیوں کو لے کر لشکرِ اسلام سے علاحدگی اختیار کر لی تھی، اُس کی نماز جنازہ خود حضورؐ نے پڑھا دی تھی۔ اس لیے کہ اس وقت تک منافقین کے جنازہ پڑھانے کی ممانعت والی آیت نازل نہیں ہوئی تھی۔

## (۴۶) الَّذِي حَاَجَّ اِبْرَاهِيْمَ فِي رَبِّهِ

وہ شخص جس نے ابراہیمؑ سے ان کے رب کے بارے میں جھگڑا کیا تھا۔

البقرہ ص ۲۵۔

ارشاد ہوا ہے کہ: (اے مخاطب!) کیا تو نے اس شخص کے حال پر نظر نہیں کیا جس نے ابراہیمؑ سے ان کے رب کے بارے میں جھگڑا کیا تھا۔ اس پر تے پر کہ اللہ نے اُسے بادشاہت دے رکھی تھی۔

دو باتیں تو ظاہر ہی ہیں۔ ایک یہ کہ یہ بادشاہِ بابل (یا عہدِ آق) کا تھا۔ اور دوسرے یہ کہ حضرت ابراہیمؑ کا معاصر تھا۔ قرآن مجید یہ بھی تصریح کر رہا ہے کہ یہ جھگڑا اُس نے مسلمہ ربوبیت میں نکالا تھا۔ گویا توحیدِ الہی کا شکر تھا۔ وہ بادشاہِ دنیا کے بہت سے مشرک اور جاہلی فرماں رواؤں کی طرح اپنے کو دیوتا یعنی خدائیٰ مظہر یا اوتار سمجھ رہا تھا۔ اہلِ بصر اور اہلِ تفسیر نے اس کا نامِ نمرود دیا ہے۔ اور اتنی تصریح تو ربیت میں ملتی ہے کہ ایک بڑا جاہل بادشاہ تھا۔

”اور کوش سے نمرود پیدا ہوا، اور زمین پر جبار ہونے لگا۔ خداوند کے سامنے وہ صیاد و جبار تھا۔“



اسی واسطے مثل یہودی کہ خداوند کے سامنے سرود معاصیاد و عیاریہ (پیدائش - ۹۸:۱۰)

"اور کوش سے سرود پیدا ہوا۔ وہ زمین پر جستار ہونے لگا۔ (۱، تورات - ۶۰:۱۰)

اور روایات یہود میں یہ بھی ملتا ہے کہ یہ سرود اپنے قبیلہ والوں کی مختصر فوج سے آل یافث کو شکست دینے کے بعد زمین کا بادشاہ ہو گیا۔ اور آذر کو اس نے اپنا وزیر بنایا۔ اس کے بعد وہ اپنی عقلیت کے نئے میں خدا سے بیگانہ ہو کر بہت سخت قسم کا شرک ہو گیا۔ (جیوش انسائیکلو پیڈیا)

(۳۷) الَّذِي عِنْدَهُ عِلْمُ مِثْقَالِ الذَّيْبِ  
وہ جسے علم کتاب حاصل تھا۔

النمل، ۲۷۔

ذکر حضرت سلیمانؑ کے قصہ میں یوں آیا ہے کہ جب آپؑ نے فرمایا کہ ملکہ بلقیس کا تخت جلد سے جلد کون لے آئے گا، تو جواب میں: وہ شخص جسے علم کتاب حاصل تھا، بولا کہ میں اُسے آپؑ کے پاس لے آؤں گا قبل اس کے کہ آپؑ کی پلک جھپکے۔

یہ کہنے والا کون تھا؟ جمہور مفسرین کا قول یہ ہے کہ یہ وزیر سلطنت اصف بن برخیا تھا۔ قال اکثر المفسرين هو اصف بن برخيا (معالم) قالوا المجهول (بحر)

یہ اصف بن برخیا روایات یہود میں اپنی حکمت و دانائی کے لیے مشہور چلے آتے ہیں۔ اور طبقات پر ایک کتاب سفر اصف کے نام سے ان کی جانب منسوب ہے۔ (جیوش انسائیکلو پیڈیا)

(۳۸) الَّذِي مَرَّ عَلَى قَرْيَةٍ : وہ شخص جو ایک بستی پر گزرا تھا۔

البقرة، ۲۵۷۔

ذکریوں آیا ہے کہ: (اس شخص کے بھی حال پر نظر کی) جو ایک بستی پر گزرا تھا اس حال میں کہ وہ بستی اپنی چھتوں پر گری ہوئی پڑی تھی۔ اور آگے ایک عارفِ عادت قصہ ان سے متعلق تفصیل درج ہے۔

یہ کون صاحب تھے؟ اور ان کا گزر کس بستی پر ہوا تھا؟

اہل سیر و اہل تفسیر نے نام دو صاحبوں کے خاص طور پر لیے ہیں:



(۱) حضرت عزیر نبی (توریت کے اٹلا میں عزرا) متوفی ۵۸۵ ق م، بابل میں ان کا نام عزرا کا تب یا کاتب، توریت کی حیثیت سے آتا ہے۔ اس لیے کہ انھیں نے اصل نسخہ توریت کے ضائع ہو جانے کے بعد اسے از سر نو لکھا۔ اور ۵۲۰ ق م، یہ ۱۲ ہزار یہود کو قید اور جلا وطنی سے چھڑا کر عراق سے فلسطین لائے۔ سلسلہ اسرائیل کے ایک مشہور پیغمبر گزریے میں۔ تابعین میں ضحاک، قتادہ و سدی وغیرہم اور صحابہ میں حضرت علیؓ اور حضرت ابن عباسؓ سے انھیں کا نام مروی ہے۔ (روح المعانی)

(۲) دوسرے حضرت یرمیاہ نبی۔ یہ بھی سلسلہ اسرائیلی کے ایک پیغمبر ہوئے ہیں اور ان کا زمانہ سائیل صدی قبل مسیح کا ہے۔ حضرت باقرؑ اور وہب تابعی نے اشارہ انھیں کی جانب سمجھا ہے (روح المعانی) مہدم بستی کی تعیین میں بھی نام مختلف شہروں کے لیے گئے ہیں۔ اکثریت یروشلم یا بیت المقدس کی جانب گئی ہے (بحرالمیط) یہ شہر بخت نصر تاجدار بابل کے ہاتھوں ۵۸۶ ق م میں پوری طرح برباد ہو چکا تھا۔

## (۴۹) إِلْيَاسُ : إِلْيَاسِين : إِلْيَاس

الانعام۔ ۱۷۱، والشعۃ۔ ۴۷ (۲ بار)

ایاس و ایاسین دونوں ایک ہی نام کے دو تلفظ ہیں۔ مراد ایک ہی شخصیت ہے۔ نام میں بار آیا ہے۔ پہلی جگہ دوسرے انبیاء پر عطف ہو کر کہ ہم نے ہدایت دی زکریا اور یحییٰ اور عیسیٰ علیہم السلام کو یہ سب صالحین میں تھے۔ دوسری آیت میں یوں کہ: بیشک ایاس (بھی) پیغمبروں میں تھے۔ اور تیسری جگہ یوں کہ: ہم نے یہ بات ان کے پیچھے آنے والوں کے لیے رہنما کرکلام ہوا ایاسین پر اور بیشک ہمارے صاحب ایمان بندوں میں تھے۔

اُن کا نبی ہونا تو قرآن مجید میں صراحت آگیا۔ اب سوالات صرف اس قسم کے رہ جاتے ہیں کہ کس زمانہ میں تھے اور کہاں تھے؟ ان کے گھر اور پورے جوابات سے تاریخ ابھی خود لا ظلم ہے۔ غلبہ ظن البشایا ہوتا ہے کہ یہ وہی اسرائیلی نبی تھے جن کا نام عہد متیق کے متعدد مصنفوں میں ایلیاہ نبی کر کے آیا ہے (اسطین، ۲، تواریخ وغیرہ میں) اُن کے خوارق و کرامات بہت سے مذکور ہوئے ہیں۔ انگریزی تلفظ میں ELIAH۔

اُن کا زمانہ مسیح ق م ۸۵۰ ق م خیال کیا گیا ہے۔

اُن کا قیام فلسطین اور شام کے غربی وسطی علاقہ میں رہتا تھا۔ اہل ان کا خصوصی کارنامہ یہ ہے کہ انھوں نے اپنی



قوم سے یسوع پرستی کی لعنت کو منور کیا۔

ایک یہودی عقیدہ یہ ہے کہ وہ ایک آتشیں گاڑی پر بٹھا کر آسمان پر زندہ اٹھالیے گئے۔  
(جیرش انسائیکلو پیڈیا)

## (۵۰) اَلِیْسَع \_\_\_\_\_ اَلِیْسَع

الانعام مع ۱۱۔

دوسرے پیسروں کے ساتھ ذکر یوں آیا ہے کہ: (ہم نے ہدایت دی تھی) اَلِیْسَع کو یسوع کو، اور اُن میں سے ہر ایک کو فضیلت دی تھی دنیا جہان والوں پر۔  
اُن کے نبی ہونے کی صراحت تو قرآن مجید میں آگئی ہے۔ توریت کا بیان ہے کہ یہ اَلِیْسَع بن سبط ایسا نبی کے جانشین تھے۔

خداوند نے اُسے فرمایا نکل اور بیابان کی راہ لے۔۔۔۔۔ اور اسیل محولہ کے اَلِیْسَع بن سبط کو مسح کر کے تیری جگہ نبی ہو۔۔۔ چنانچہ اس نے وہاں سے روانہ ہو کے سبط کے بیٹے اَلِیْسَع کو پایا جو ہل جوتا تھا۔۔۔۔۔ سو ایلیاہ اس کے برابرے گزرا اور اپنی چادر اس پر ڈال دی۔۔۔۔۔ تب وہ اٹھا، اور ایلیاہ کے پیچھے روانہ ہوا اور اس کی خدمت کی۔ (سلاطین ۱۹: ۱۶-۲۱)

توریت سے میں ان کا ذکر بار بار آیا ہے۔ اور ان کے خوارق و معجزات کثرت سے نقل ہوئے ہیں۔ یہاں تک کہ یہ کہ ان کی وفات کے بعد بھی ان کی دفن شدہ ہڈیوں کے مس ہو جانے سے مُردہ جی اُٹھا ہے۔  
”اس وقت اَلِیْسَع اس بیماری میں گرفتار ہوا کہ جس سے وہ مر گیا۔۔۔۔۔ بعد اس کے اَلِیْسَع نے انتقال کیا، اور انھوں نے اسے دفن کیا اور نئے سال کے شروع میں مواب کی فوجیں ملک میں گھسیں اور ایسا ہوا کہ جس وقت ایک مُردہ کو گاڑا جاتے تھے تب دیکھا ایک فوج نظر آئی اور انھوں نے اس شخص کو اَلِیْسَع کی قبر میں ڈال دیا۔ اور جب وہ شخص گرایا گیا، اور اَلِیْسَع کی ہڈیوں سے لگا تو وہ جی اٹھا اور پاؤں پر کھڑا ہوا۔ (۲۔ سلاطین ۱۳: ۱۳-۲۱)  
ایک معمول کاشت کار کے فرزند تھے۔ بسکن علاقہ سامرہ تھا جو ملک کنعان میں یروشلم کے شمال مغرب میں بحر روم کے ساحل کے قریب واقع ہے۔ نبوت کے علاوہ اپنی سیاسی سوچ بوجھ اور معاملات حرب میں خوش تدبیروں کے لیے مستاز تھے۔



## (۵۱) اِمْرَاۃٌ تَمْلِكُهُمْ : عورت ان پر حکومت کرتی ہوئی

النمل - ۲۷۔

حضرت سلیمانؑ کے دربار میں آکر بدھ دے نے یہ خبر سنائی ہے کہ: میں (ملک) سبا سے ایک تحقیقی خبر لایا ہوں۔ میں نے وہاں ایک عورت کو دیکھا، وہ اُن پر حکومت کر رہی ہے۔ اور اسے ہر طرح کا سامان میسر ہے۔ اور اس کے پاس بہت بڑا تخت ہے۔

یہ ملکہ جنوبی عرب کے ملک سبا کی حکمران تھی، اور حضرت سلیمانؑ کی معاصر۔ سبا وہی ہے جہاں آج یمن، حضرموت و عسیر کے علاقے واقع ہیں۔ اپنے زمانے میں یہ ایک بڑا مستحکم مہتمول زر خیز ملک تھا۔ اور اس کی ملکہ بلقیس کی دولت و امارت کے قصے افسانوی حد تک مشہور ہیں جس نے جہاں میں بھی ممتاز تھی۔ ہمہ تحقیق میں اس کے ملک و مال کی تفصیل مکرر آئی ہے۔ ایک جگہ ہے:

”اور وہ بڑے جلو کے ساتھ اور اونٹوں کے ساتھ جن پر خوشبوئیں لدی تھیں، اور نہایت بہت سونا اور مہنگے موئے جواہر ساتھ لے کر یروشلم میں آئی۔۔۔ اور اس نے بادشاہ کو ایک سو بیس قنطار سونا اور مصالحہ کا بڑا ڈھیر اور جواہر دیے۔ اور جس دفعہ کہ سبا کی ملکہ نے مصالحے سلیمانؑ بادشاہ کو عنایت کیے پھر کسی سے کبھی نہ ملے۔ (۱- سلاطین - ۱۰: ۲- ۱۰)

اور دوسری جگہ ہے:

”بڑے انبوہ کے ساتھ یروشلم میں داخل ہوئی۔ اس کے ساتھ بہت سے اونٹ تھے جن پر خوشبوئیں لدی تھیں، اور نہایت بہت سونا تھا اور مہنگے موئے جواہر تھے۔۔۔ اور اس نے ایک سو بیس قنطار سونا اور بہت سی خوشبوئیں اور قیمتی جواہر سلیمانؑ کو دیے، اور کبھی پھر ایسی خوشبوئیں سلیمانؑ کو میسر نہ ہوئیں، جیسی سبا کی ملکہ نے سلیمانؑ بادشاہ کو دیں۔ (۲- توارخ - ۹: ۱۰ و ۹)

اسرائیلی روایتوں میں یہاں تک آیا ہے کہ اس ملک کی مٹی سونے سے زیادہ قیمتی تھی، اور یہاں جو گد اڑتی تھی وہ چاندی کی ہوتی تھی۔

یہ مشرک قوم ستارہ پرستی وغیرہ میں مبتلا تھی۔ مبعود اعظم سورج دیوتا تھا، ملکہ کے شرک اور پھر حضرت سلیمانؑ کے ساتھ پر مشرتاب اسلام ہونے کا تفصیلی ذکر قرآن مجید میں موجود ہے۔



## (۵۲) اَمْرَاةُ الْعَزِيزِ : عزیز کی بیوی

یوسف، ص ۴ و ۵۔

ذکر دو جگہ آیا ہے۔ پہلی بار قصہ یوسفی میں خواتین شہر کی زبان سے کہ: عزیز کی بیوی اپنے غلام کو اپنی خواہش نفس کے لیے پھسلارہی ہے اور اس کے عشق میں دیوانی ہو گئی ہے۔ دوسرے موقع پر حضرت یوسف کی پاکدامنی ثابت ہو جانے پر: عزیز کی بیوی بولی کہ اب تو حقیقت کھل چکی میں نے ہی انھیں خواہش نفس سے پھسلانا چاہا تھا اور وہ بیشک سچے میں۔

اس لفظ کے ساتھ ذکر انھیں دو مقامات پر آیا ہے۔ نفسِ تذکرہ مختلف طریقوں سے بار بار آیا ہے، اور پورا قصہ قرآن مجید میں بہت دور تک چلا گیا ہے۔

(ملاحظہ ہوں عنوانات: التی ہونی بیتہا۔ عزیز)

## (۵۳) اَمْرَاةُ عِمْرَانَ : عمران کی بیوی

آل عمران، ص ۴۔

اس لقب کے ساتھ ذکر ایک ہی موقع پر ہے: (وہ وقت یاد کرو) جب عمران کی بیوی نے کہا کہ: اے پروردگار! میں نے تیرے لیے نذرمانی ہے اس (بچہ) کی جو میرے پیٹ میں ہے کہ وہ آزاد رکھا جائے گا۔ یہ خاتون حضرت عیسیٰ کی نانی اور حضرت مریم کی ماں تھیں۔ سچی نوشتوں میں ان کا نام حَنَّا HANNAH آیا ہے اور ہمارے مفسرین نے بھی یہی اطلاق قبول کیا ہے

اسرائیلیوں میں اس وقت دستور یہ تھا کہ اپنی چھٹی اولاد کو یروشلم میں مکمل خداوندی کی خدمت اور مجاہدی کے لیے وقف کر دیتے، اور اسے ہر طرح کے دنیوی کاروبار سے فارغ رکھتے۔ دعا میں آزاد رکھنے سے مراد یہی مشاغل دنیوی سے آزاد رکھنا ہے۔

(ملاحظہ ہوں عنوانات: اُمّک، عمران)



## (۵۴) اِمْرَاۃُ فِرْعَوْنَ : فرعون کی بی بی

القصاص، ۱۷، التحریم، ۲۷۔

ذکر دو جگہ آیا ہے۔ پہلی دفعہ یوں کہ قہر شاہی کے نیچے بہتے ہوئے تابوت سے نکلے ہوئے بچہ کو دیکھ کر: فرعون کی بی بی (فرعون سے) بولیں کہ یہ (بچہ) میری اور تمہاری آنکھ کی ٹھنڈک ہے۔ اسے قتل نہ کرنا۔ دوسری جگہ یوں ہے کہ: اللہ ان لوگوں کے لیے جو ایمان لے آئے مثال بیان کرتا ہے فرعون کی بیوی کی جبکہ انھوں نے دعا کی کہ اے میرے پروردگار میرے لیے جنت میں اپنے قرب میں مکان بنادے اور مجھ کو فرعون اور اس کے عمل (کے وبال) سے بچا دے۔

ان بیوی صاحبہ کا نام اسلامی روایات میں اسیہہ آیا ہے۔ یہ مومنہ تھیں۔ توریت میں ان کا ذکر فرعون کی بیٹی کی حیثیت سے آیا ہے۔ قرآن مجید نے جہاں توریت محرف کی اور بہت سی غلطیوں کی اصلاح کی ہے اس غلطی کی بھی تصحیح کر دی ہے اور بتلادیا ہے کہ یہ خاتون فرعون وقت کی شاہزادی نہیں، ملکہ تھیں۔ یہ بھی باسانی ممکن ہے کہ یہ شاہزادی فرعون سابق کی ہوں، یعنی فرعون وقت کی بہن۔ اور فرعون وقت نے شادی انھیں کے ساتھ کر کے انھیں ملکہ بنالیا ہو۔ قدیم شاہی خاندانوں میں محرمات کے ساتھ نکاح کر لینے کا رواج اچھا خاصہ رہا ہے۔ بلکہ مصر کے شاہی خاندانوں میں تو بادشاہ کی بہن عموماً ہی اس کی ملکہ بن جایا کرتی تھیں۔ بادشاہ کی ہم کنو عورت سوا اس کی بہن کے کوئی اور خیال ہی نہیں کی جاتی تھی۔

## (۵۵) اِمْرَأَتُكَ : تیری بی بی

ہود - ۷۷، المنکبوت، ۴۷۔

لفظ دو جگہ آیا ہے۔ پہلی جگہ فرشتوں کی زبان سے کہ: اے لوط... آپ رات ہی کے کسی حصہ میں اپنے گھر والوں کو رے کر نکل جائیں اور تم لوگوں میں سے کوئی بھی پیچھے نہ دیکھے گا مگر ہاں آپ کی بی بی (کہ وہ دیکھے گی) دوسری جگہ بھی اسی برباق میں فرشتوں کی زبان سے کہ: ہم آپ کو اور آپ کے گھر والوں کو عذاب بچالیں گے، بجز آپ کی بی بی کے، کہ وہ (عذاب میں) رہ جانے والوں میں سے ہوگی۔

ملاحظہ ہوں عنوانات: اِمْرَاۃُ لوط، اِمْرَاۃُ، عجوزاً



## (۵۶) اِمْرَاۃُ لُوْطٍ : لوط کی بی بی

التحریم، ص ۲ -

پیمبر نوحؑ کی کافر بیوی کے ساتھ پیمبر لوطؑ کی بھی کافر بی بی کا ذکر ایک ہی سلسلہ میں آیا ہے کہ: جن لوگوں نے کفر اختیار کیا ہے، ان کے لیے اللہ مثال بیان کرتا ہے۔ نوح کی بی بی اور لوط کی بیوی کہ وہ دونوں ہمارے بندوں میں سے دو صالح بندوں کے تحت میں تھیں، لیکن انھوں نے ان کے حقوق مانع کئے تو اللہ کے مقابلہ میں وہ دونوں (نیک بندے) ذرا ان کے کام نہ آ سکے اور ان سے کہا گیا کہ دوزخ میں داخل ہونے والوں کے ساتھ تم دونوں عورتیں بھی داخل ہو جاؤ۔

یہ حضرت لوط کی بیوی نافرمان اور کافرہ تھی۔ جب آپ کی قوم پر عذاب کا وقت آیا، تو عذاب لانے والے فرشتوں نے آپ سے کہہ دیا کہ اس پر نہ کوئی نصیحت اثر کرے گی، نہ یہ ہماری ہدایت پر عمل کرے گی۔ اس کا دل کافروں میں اٹکا ہوا ہے۔ یہ نزول عذاب کے وقت ان کی ہمدردی میں پیچھے مڑ کر دیکھے گی، اور خود بھی عذاب کا شکار ہو کر رہے گی۔

تو ریتے میں ہے کہ:

”مگر اس کی جو رد نے اس کے پیچھے سے پھر کر دیکھا اور نہک کا کھمب بن گئی“ (پیدائش: ۱۹: ۲۶)

انجیل میں لوط کی بیوی کا ذکر بہ طور ضرب المثل کے آیا ہے۔

”لوط کی بیوی کو یاد رکھو جو کوئی اپنی جان بچانے کی کوشش کرے وہ اسے کھوے گا، اور

جو کوئی کھوئے وہ اسے زندہ رکھے گا“ (لوقا: ۱۷: ۳۳)

## (۵۷) اِمْرَاۃُ نُوْحٍ : نوح کی بی بی

التحریم، ص ۲ -

ذکر پیمبر لوط کی کافرہ بی بی کے ساتھ اور اسی سلسلہ میں پیمبر نوحؑ کی بھی بی بی کا آیا ہے۔ ملاحظہ ہو عنواں

۱۔ اِمْرَاۃُ لُوْطٍ -

نوط علیہ السلام کی نافرمان بی بی کا ذکر تو ہمیں صراحتاً اور کہیں کنایہ قرآن مجید میں اور بھی متعدد مقامات



پر آیا ہے لیکن نوح علیہ السلام کی نافرمان بی بی کا ذکر صرف یہیں ہے۔ تو ریت میں اس بی بی کو حضرت نوحؑ کے لڑکوں اور بہوؤں کی نجات یافتہ بتایا گیا ہے۔ (پیدائش - ۶: ۱۸) اور ہو سکتا ہے کہ قرآن مجید کو یہ ذکر لانے سے اسی غلطی کی اصلاح مقصود ہو۔

## (۵۸) امْرَأَتُهُ - (۱) اس کی بی بی

الحجر، ع ۴ - النمل، ع ۴ - الاعراف، ع ۱۰ - العنکبوت، ع ۵ -  
چاروں جگہ مراد حضرت لوط کی بی بی کا ہونا بالکل ظاہر ہے۔  
ملاحظہ ہوں عنوانات : امرأتک وامرأة لوط وغیراً

## (۵۹) امْرَأَتُهُ - (۲) ان کی بی بی

ہود، ع ۷ - الذاریت، ع ۲ -

پہلی جگہ قصہ ابراہیم کے سیاق میں ہے کہ جب انسان سفارشتوں نے ان کے ہاں آگرا نہیں  
ولادت فرزند کی خوشخبری سنائی ہے تو : ان کی بی بی (جو) کھڑی ہوئی تھیں منہس پڑیں۔ دوسری جگہ بھی اسی  
سیاق میں ہے کہ : ان کی بی بی بولتی پکارتی ہوئی آئیں اور ماتھے پر ہاتھ مار کر بولیں کہ (مجھ) بڑھیا بانجھ  
(کے اولاد) !

مراد حضرت ابراہیمؑ کی بڑی بی بی صاحبہ حضرت سارہ ہیں جنہیں قدرۃً اس بات پر بڑا تعجب ہوا کہ  
اب اس سبب میں ان کے اولاد ہوگی۔

توریت میں ہے :

”اور ابرہام اور سرہ جو بوڑھے اور بہت دن کے تھے۔ اور سرہ سے عورتوں کی معمولی مادت  
موقوف ہو گئی تھی۔ تب سرہ نے اپنے دل میں منہس کر کہا کہ بعد اس کے کہ میں ضعیف  
ہو گئی اور میرا خاندان بھی بوڑھا ہوا کیا مجھ کو خوشی ہوگی۔ (پیدائش ۱۸: ۱۱-۱۳)

اسرائیلی روایات کے مطابق آپؑ جیسا کہ خاتون تھیں اور بہت بڑی عمر تک اولاد سے محروم رہی تھیں۔  
شہر مہرون یا خلیل الرحمن میں اپنے شوہر نامدار کے قریب مدفون ہیں۔ (میراثِ انسا جلد بیڈیا)



## (۶۰) اِمْرَأَتُهُ (۳) اس کی بی بی

الْقہب

ابولہب کے ذکر میں آیا ہے کہ: وہ یقیناً ایک (سخت) شعلہ زن آگ میں پڑے گا اور اس کی بی بی بھی لکڑیاں لا کر لانے والی، اس کی گردن میں ایک رستی پڑی ہوگی، خوب بٹی ہوئی۔

رسول اللہ صلی اللہ علیہ وسلم کے چچا لیکن جانی دشمن ابولہب کی بی بی تھی۔ مشہور کنیت اُم جمیل — ایک دوسرے معاند سردار مکہ ابوسفیان صخر بن حرب کی ہمیشہ تھی۔ خاندان بنو امیہ کی لڑکی ہونے کی بنا پر یوں بھی رسول ہاشمی سے اُسے بغض و عناد تھا، اور پھر شوہر ملا ابولہب۔

روایتوں میں آتا ہے کہ ایذا رسول میں اس کا نمبر اور بھی بڑھا ہوا تھا۔ رسول اللہ کی رُہ گز میں کانٹے بچھا دیتی تھی۔ اور چونکہ مکان پڑوس ہی میں تھا اس لیے ہر قسم کی شرارتوں اور اذیت رسانیوں میں کسی خاص اہتمام کی ضرورت بھی نہ پڑتی ہوگی۔

قرآن مجید نے اس کے جس انجام کی پیشگوئی کی ہے اس کا تعلق عالم آخرت سے ہے لیکن اہل سیر کا بیان ہے کہ دنیا میں بھی اس کا تحقق ہوا۔ واقعہً بھی اس عورت کی موت گلے میں پھندا لگنے سے ہوئی۔ حَمَالَةُ الْحَطَبِ کا لفظ فارسی کے ہیزم کش کی طرح عربی میں تمام دُفسد کے لیے آتا ہے۔ لیکن مفسرین نے لکھا ہے کہ شدت بخل کی بنا پر یہ واقعہ ہیزم برداری کرتی اور جنگل سے لکڑیاں چن چن کر لاتی تھی۔ اس لیے یہاں لفظی معنی میں استعمال ہوا ہے۔

ملاحظہ ہو، عنوان : اِلٰی لٰحِظِی

## (۶۱) اِمْرَأَتِهِ : اپنی بی بی (سے)

یوسف ع ۴

قصہ یوسفی میں ہے کہ عزیز مصر نے یوسف کو خرید کر: اپنی بی بی سے کہا کہ اسے خاطرے رکھنا، کیا عجب کہ ہم اس سے نفع حاصل کریں، یا اسے بیٹا بنالیں۔ مراد سننا لیجنا زوجہ عزیز تھی۔

ملاحظہ ہوں، عزائمات : اِلٰی ہُوَ بَیْتِہَا وَاِمْرَاۃ الْعَزِیزِ



## (۶۲) اِمْرَاتِي : مِیْری بی بی

آل عمران، ع ۳۰ - مریم، ع ۱ (دو بار)

یہ لفظ تینوں بار حضرت زکریا کی زبان سے ادا ہوا ہے۔ پہلی بار یوں کہ: اے میرے پروردگار! میرے لڑکا کس طرح ہوگا درآں حالیکہ مجھے بڑھاپا آپہنچا ہے اور میری بی بی بانجھ ہے۔ دوسری جگہ یوں کہ: میں اپنے بعد اپنے رشتہ داروں سے اندیشہ رکھتا ہوں اور میری بی بی بانجھ ہے۔ اور تیسری بار یوں کہ: اے میرے پروردگار! میرے لڑکا کس طرح ہوگا۔ درآں حالیکہ میری بی بی بانجھ ہے اور میرا بڑھاپا انتہا کو پہنچ چکا ہے۔  
مُراد ظاہر ہے کہ زکریا نبی کی بی بی ہیں جن کے عقلم (بانجھ پنے) کا ذکر تینوں موقعوں پر ہے۔ اور اسرائیلی معاشرہ میں عقلم عورت کے لیے ایک سخت ترین عیب تھا۔

انجیل میں ان کا نام الیشیع آیا ہے۔ انگریزی تلفظ میں الزبیتہ۔ یہ آل ہارون میں سے تھیں اور روایتوں میں آیا ہے کہ حضرت مریم کی بہن تھیں، سن میں ان سے بڑی۔ اپنے صاحبزادہ حضرت عیسیٰ کی طرح خود بھی زہد و تقویٰ میں مشہور تھیں۔

اُن کے عقلم اور سن رسیدگی کا ذکر انجیل میں بھی ہے:-

”زکریا نے فرشتہ سے کہا میں اس بات کو کس طرح جانوں کیونکہ میں بوڑھا ہوں اور میری

بیوی بھی سن رسیدہ ہے“ (لوقا - ۱: ۸۱)

اُن کے اولاد نہ تھی کیونکہ الیشیع بانجھ تھی، اور دونوں عمر رسیدہ تھے، (لوقا - ۱: ۷)

## (۶۳) اُمّک : تیسری ماں

طہ، ع ۲ (دو بار)

دونوں جگہ خطاب حضرت موسیٰ سے ہے۔ پہلی جگہ یہ کہ: ہم نے تمہاری ماں کو الہام کیا جو کیا۔ اور دوسری جگہ یہ کہ: ہم نے تمہیں واپس کر دیا تمہاری ماں کی طرف۔

ایک محترم صاحب الہام بی بی تھیں

ملاحظہ ہو عنون: اُمّ موسیٰ



## (۶۳) اُمّات : تیری ماں

مریم - ع ۲۔

حضرت مریم سے ان کی قوم والوں کا خطاب: تمہاری ماں تو کبھی بدکار نہ تھیں۔  
حضرت مریم کی والدہ کا نام حنہ آیا ہے۔ اور انہیں کی پاکبازی کی تصدیق رجالِ اسرائیل  
کر رہے ہیں۔ ملاحظہ ہو، عنوان: امرأة عمران

## (۶۵) اُمّ مَوْسٰی : موسیٰ کی ماں

التقصص، ع ۱۴ (۲ بار)

پہلی جگہ ہے کہ ہم نے موسیٰ کی ماں کو الہام کیا کہ انہیں دودھ پلاؤ۔ دوسری جگہ ہے کہ جب  
موسیٰ کی ماں ان کو تابوت میں رکھ کر دریا میں ڈال چکیں تو اُن کا دل بے قرار ہوا۔  
دونوں جگہ مزید تفصیلات بھی بیان ہوئی ہیں۔  
توریت میں اس واقعہ کا بیان یوں آیا ہے:

”وہ عورت حاملہ ہوئی اور بیٹا جنی۔ اور اس نے اُسے خوبصورت دیکھ کر تین مہینے تک  
چھپا رکھا۔ اور جب آگے کو نہ چھپا سکی تو اس نے سر کنڈوں کا ایک ٹوکرا بنایا اور اس پر  
لاسا اور رال لگایا اور بڑے کو اس میں رکھا اور اس نے اسے دریا کے کنارے پر  
بھاؤ میں رکھ دیا۔ (خروج - ۲: ۱-۳)

توریت میں ہے کہ یہ خاتون لاوی بن یعقوب کی نسل سے تھیں۔

ملاحظہ ہو، عنوان: اُمّات

## (۶۶) اُمّہ : اُن کی ماں

المائدہ، ع ۲، ع ۱۰۔ المؤمنون، ع ۷۔

پہلی جگہ ہے کہ: اللہ کو کون روک سکتا ہے اگر وہ یسح بن مریم اور ان کی ماں کو ہلاک کرنا چاہے۔



دوسری جگہ ہے کہ: (مسح کی) ماں بڑی پاک باز صالحہ تھیں۔ اور میری آیت میں یہ کہ، ہم نے ابن مریم اور ان کی ماں کو ایک نشان بنا دیا۔

متذیقہ کا پورا مفہوم اردو میں دلیہ یا ولی بیوی ہی سے ادا ہوتا ہے۔

ملاحظہ ہو عنوان: مریم

(۶۷) اُمّہ : اُن کی ماں

القصص، ع ۲

حضرت موسیٰ کے ذکر میں ہے کہ: پھر ہم نے انہیں واپس کر دیا اُن کی ماں کے پاس۔

توریت میں اس موقع پر ہے:-

..... پھو کر گئی۔ اور لڑکے کی ماں کو بلایا۔ فرعون کی بیٹی نے اُسے کہا کہ اس لڑکے کو لے،

اور میرے لیے دودھ پلا۔ میں تجھے دربارہ دوں گی۔ اس عورت نے لڑکے کو لے لیا اور

دودھ پلایا۔ (خروج - ۲: ۸۹)

ملاحظہ ہوں عنوانات: اُمّہ و اُمّ موسیٰ

(۶۸) اُمّی : میری ماں

المائدہ - ۱۶۷

روزِ حشر کے سلسلہ میں ہے کہ: اور جب اللہ فرمائے گا کہ اے عیسیٰ بن مریم، کیا تم نے لوگوں سے یہ کہہ دیا تھا کہ اللہ کے علاوہ مجھے اور میری ماں کو بھی معبود بنالو۔

کھو ہوا اشارہ حضرت مریم کی جانب ہے جو یسعیوں کے بعض فرقوں کے ہاں الوہیت کی میری اقنوم ہیں، اور جن کی کھلی ہوئی پرستش اُن فرقوں میں ہوتی ہے۔ اور بعض اور فرقوں میں بھی ان کی نیم معبودانہ حیثیت مثل دیوی کے ہے۔

ملاحظہ ہو عنوان: مریم



## (۶۹) أَهْلُ الْبَيْتِ (۱) گھر والے

ہود - ع ۷ -

فرشتوں کی زبان سے حضرت ابراہیمؑ کے گھر میں: ارے، تم اللہ کے نام میں تعجب کر رہی ہو! اے (نبی کے) گھر والو، تم پر (تو) رحمت (خصوصی) اور برکتیں (نازل ہی ہوتی رہتی) ہیں۔  
اسلامی مخاطب حضرت ابراہیمؑ کی زوجہ ادلیٰ حضرت سارہؑ ہیں۔

## (۷۰) أَهْلُ الْبَيْتِ (۲) گھر والے

الاحزاب، ع ۴ -

ازواجِ المستبی کے سلسلہ میں: اللہ تو بس یہی چاہتا ہے کہ اے نبی کے گھر والو! تم سے آہستگی کو دوزر رکھے۔ اور تم کو خوب نکھار دے۔

سیاق میں کھلی ہوئی مراد ازواجِ مطہرات سے ہے اور یہی معنی سلف سے منقول بھی ہیں۔

نزلت فی نساء النبی خاصۃ (ابن کثیر۔ عن ابن عباسؓ) اراد باهل البيت نساء النبی (مسلم

عن ابن عباسؓ) نزلت فی نساء النبی صلی اللہ علیہ وسلم خاصۃ (ابن جریر۔ عن عکرمۃ)

لیکن محققین اہل سنت نے لکھا ہے کہ لفظ کی وسعت مقصود رسول اللہ صلی اللہ علیہ وسلم کی صاحبزادوں

نواسوں اور داماد کو بھی شامل ہے اور اس معنی کی سند حدیث نبوی میں موجود ہے۔

ملاحظہ ہوں۔ عنوانات: بعض ازواجہ۔ نساء النبی۔

## (۷۱) أَهْلُ مَدِّینَ: مدین والے

طہ، ع ۲ - القصص، ع ۵ -

یہ سلی جگہ حضرت موسیٰؑ سے خطاب ہے کہ: تم (کئی سال) مدین والوں کے درمیان رہے۔

جگہ رسول اللہ صلی اللہ علیہ وسلم سے خطاب ہے کہ: نہ آپ مدین والوں کے درمیان مقیم رہے کہ انھیں ہماری آیتیں

پڑھ کر سناتے۔ \_\_\_\_\_ ملاحظہ ہو عنوان اصحاب مدین۔ نیز ملاحظہ ہو جزائے قرآنی عنان: مدین



## (۷۲) ایوب : ایوب

النار، ۲۲ ع - الانعام، ۱۰ - الانبیاء، ۶ - ص، ۴ ع۔

نام نامی پہلی جگہ دوسرے انبیاء کے ساتھ میں آیا ہے کہ: ہم نے ابراہیم۔۔۔ اور ایوب۔۔۔ پر وحی بھیجی تھی۔ دوسری جگہ بھی ذکر اسی طرح آیا ہے کہ: اور ابراہیم کی نسل سے داؤد اور سلیمان اور ایوب۔۔۔ تیسری آیت میں یوں کہ: اور ایوب کا ذکر کیجئے، جبکہ انہوں نے اپنے پروردگار کو پکارا کہ میں آزار میں مبتلا ہوں ماؤ تو سب مہربانوں سے بڑھ کر مہربان ہے چوتھے مقام پر ہے کہ ہمارے بندے ایوب کا ذکر کیجئے جب کہ انہوں نے اپنے پروردگار کو پکارا کہ شیطان نے مجھے رنج و آزار پہنچایا ہے۔

یہ ایوب سمیرا اسرائیلی نہ تھے بلکہ ابراہیمی اور اسحاقی تھے یعنی حضرت ابراہیم سے پانچویں پشت میں تھے۔ حضرت اسحاق کے بڑے صاحبزادے اور حضرت یعقوب کے بڑے بھائی عیص کی نسل سے۔ قیام سرزمین عومین <sup>UZ</sup> میں تھا، عرب کے شمال و غرب میں اور فلسطین کی مشرقی سرحد سے متصل۔

آپ کی عمر روایات یہودیہ میں ۲۱۰ سال کی آئی ہے اور آپ کا زمانہ فرزندان یعقوب کی ہم عمری کا تھا آپ امیر کبیر اور بڑے صاحب ثروت تھے۔ عہد عتیق میں ہے:

”عومین کی سرزمین میں ایوب نامی ایک شخص تھا، اور وہ شخص کامل اور صادق تھا اور خدا سے ڈرتا اور بدی سے دور رہتا تھا، اُس کے سات بیٹے اور مین بیٹیاں پیدا ہوئیں، اس کے مال میں سات ہزار بھیریں اور مین ہزار اونٹ اور پانچ سو جوڑے بیل اور پانچ سو گدے ہیں، اور اس کے نوکر چاکر بہت تھے، ایسا کہ اہل شرق میں ایسا مالدار کوئی نہ تھا۔ اور پھر اسی کتاب ایوب کے اسی باب اور ابواب مابعد میں آپ کی شدید ترین آزمائشوں اور اس کے بعد دوبارہ دنیوی نعمتوں سے سرفراز ہونے کا بھی ذکر ہے۔“

قرآن مجید میں اجمالاً صرف اتنا ذکر ہے کہ ان پر ایک سخت وقت آزمائش کا آیا اور مصائب نے ان پر ہجوم کیا۔ لیکن وہ صبر و شکر سے کام لیتے رہے۔ بالآخر انھیں حکم ملا کہ ایک ٹھنڈے پانی کے چشمہ میں غسل کریں اور اس سے پیئیں۔ پھر اللہ نے انھیں اپنے فضل و رحمت میں ڈھانپ لیا اور مصائب سے نجات دے کر انھیں فضل و عطا سے از سر نو مالا مال کر دیا۔ خانماں بربادی، مالی تنگ دستی، جسمانی بیماریاں۔۔۔ سب دور ہو گئیں، اور وہ بڑے ہی صابر اور اچھے بندے نکلے۔ تفسیروں میں ان واقعات کی بڑی تفصیل آئی ہے۔



## (ب)

(۷۳) بَشَرٌ (فلاں) انسان

النمل - ۱۳ ع -

”بَشَرٌ“ مطلق انسان کو کہتے ہیں اور اس مفہوم میں یہ لفظ قرآن مجید میں کثرت سے آیا ہے لیکن اس مقام پر اشارہ ایک متعین فرد کی جانب ہے۔ ارشاد ہوا ہے کہ: ہم خوب جانتے ہیں کہ یہ لوگ کہتے ہیں کہ انھیں (فلاں) آدمی سکھا جاتا ہے۔

عرب منکرین قرآن کے لیے یہ تو ممکن نہ تھا کہ قرآن سے غیر متاثر رہیں، متاثر تو بہر حال ہوتے، اور آخر میں جزبز ہو کر یہ کہنے لگتے کہ اتنا موثر کلام ان اُمّی کا تو نہیں ہو سکتا، یہ کوئی نہ کوئی انھیں سکھا کر رکھا جاتا ہے۔ اور جب اس ”کوئی نہ کوئی“ کی تلاش شروع ہوتی، تو بوکھلاہٹ میں نام کبھی اس کا لے دیتے، کبھی اُس کا۔ آخر اپنے نزدیک بڑی ریسرچ کر کے بولے، کہ یہ کام تو فلاں رومی نصرانی غلام کا ہے۔ یہ ابن الحزمی کا غلام تھا اور انجیل وغیرہ سے واقف تھا۔ رسول اللہ صلی اللہ علیہ وسلم کی باتوں کو شروع ہی سے توجہ دیکھنے لگا تھا۔ اور اسی لیے آپ بھی کبھی کبھی اس کی دوکان پر جا بیٹھتے تھے۔ ابن ہشام نے اس کا نام جبر لکھا ہے۔ شدتِ عناد میں انھیں اتنی موٹی بات بھی نہ سمجھی کہ ایک رومی کی زبان عربی اتنی فصیح و بلیغ ہو کر نکل سکتی ہے۔

(۷۴) بعض ازواجہ اپنی کسی بیوی سے

التحریم - ۱ ع -

حدکہ ہوعنوان، ازواجہ

بعل

(۷۵) بعلاً

العنقت - ۶ ع -

لفظ بطور قلم کے ایک ہی بار آیا ہے حضرت ایسا نبیؐ اپنی قوم والوں سے کہتے ہیں: کیا تم بعل کو پکار



ہوئے ہو اور احسن الفائقین کو چھوڑے ہوئے ہو۔

بعل فنیقی قوم (PHONECIANS) کے سب سے بڑے دیوتا کا نام تھا بعض کے نزدیک یہ یونج دیوتا کا مراد تھا۔ جب حضرت سلیمان کے فرزند امی اب (AHAB) نے جس کا عہد حکومت ۸۵۲ ق م ہے۔ غیر قوموں سے بیویاں لانا شروع کیں، تو ان میں سے کوئی اپنے ہمراہ بعل پرستی بھی شاہی محل میں لے آئی اور یوں بعل پرستی اسرائیلی قوم میں بھی آگئی۔ (بیارا اسرائیل نے اس نئے شرک کا مقابلہ پوری قوت سے کیا۔ اور ان میں سب سے ممتاز نام الیاس نبی کا ہے۔ آپ کی قوم فلسطین کے غری و سطلی علاقہ سامرہ (SAMARIA) میں آباد تھی۔ اور وہیں بعل کی پوجا زور و شور سے جاری تھی۔

توریت اور عہد عتیق کی دوسری کتابوں میں بعل پرستی کا ذکر بڑی کثرت سے آیا ہے۔ بائبل کے محققین نے لکھا ہے کہ بعل کے لفظی معنی 'مالک' کے ہیں۔ اور یہ نام کسی ایک متعین دیوتا کا نہ تھا، بلکہ ہر علاقے کے مختلف 'بعل' ہوا کرتے تھے۔ یا اگر صحیح ہے تو اس سے قرآن مجید کے لفظ بَعْلَا کے صیغہ تنکیر کی معنویت پر پوری روشنی پڑ جاتی ہے۔

لاحظہ ہو عنوان : الیاس

## (۷۶) بَنَاتِی میری بیٹیاں

ہود . ع ۷ - الحجر ع ۵ -

لفظ دو جگہ آیا ہے اور دونوں جگہ حضرت لوط نبی کی زبان سے پہلی جگہ وہ اپنی قوم کے بدکاروں کے مجسم کے سامنے کہتے ہیں: اے میری قوم والو! یہ میری بیٹیاں (موجود) ہیں۔ یہ تمہارے حق میں پاکیزہ ہیں۔ دوسری جگہ بھی اسی سیاق میں: یہ میری بیٹیاں (موجود) ہیں۔ اگر تمہیں کچھ کرنا ہی ہے۔

حضرت لوط کی صلبی بیٹیاں حسب روایت توریت کل دو تھیں جو شادی شدہ تھیں، اعدان کے متعلق توریت میں ایک گندہ قصہ درج ہے۔ قرآنی سیاق میں مراد صلبی بیٹیاں نہیں، بلکہ امت کی عام عورتیں مراد معلوم ہوتی ہیں، جو ہمیر کے بے ہمنزل بیٹیوں ہی کے ہوتی ہیں۔ تابعین سے لے کر ساتویں آٹھویں صدی کے اکابر مفسرین تک نے یہی قول اختیار کیا ہے اور اس کی مزید تائید اس سے ہوتی ہے کہ قرآن مجید نے ذکر صیغہ جمع میں کیا ہے۔ صلبی بیٹیاں اگر مراد ہوتیں تو صیغہ ثانیہ ہوتا تھا اور اس گفتگو سے جو مقصد حضرت لوط کا تھا، وہ بھی کل دو بیٹیوں کے کسی طرح حاصل نہیں ہو سکتا۔



## (۷۷) بَنُو إِسْرَائِيلَ : بنی اسرائیل

یونس، ۹۷۔

اس خاص صیغہ کے ساتھ لفظ صرف ایک جگہ آیا ہے۔ فرعون اپنی عین غرقابی کے وقت کہتا ہے کہ: میں ایمان لاتا ہوں کہ کوئی خدا نہیں، بجز اس کے کہ جس پر بنی اسرائیل ایمان لائے ہیں۔  
ملاحظہ ہو عنوان: بنی اسرائیل اولاد اسرائیل کے ہے۔

ملاحظہ ہو عنوان: آل یعقوب

## (۷۸) بَنِي آدَمَ : بنی آدم

الاعراف سورہ ۳ (۳ بار) ۷۷۔

پہلی آیت میں خطاب یوں ہے کہ: ہم نے تمہارے لیے لباس پیدا کیا جو تمہارے پردہ دلالت بدن کو چھپاتا ہے اور (موجب) زینت بھی ہے۔ معاً بعد دوسری آیت میں ہے کہ: اے بنی آدم! سنو جو کہ شیطان تمہیں کسی خرابی میں ڈال دے۔ جیسا کہ اس نے تمہارے والدین کو جنت سے نکلوا دیا۔ تیسری آیت میں ہے کہ: اے بنی آدم! ہر نماز کے وقت اپنا لباس پہن لیا کرو اور کھاؤ پیو۔ لیکن اسراف سے کام نہ لو۔ اور چوتھی جگہ ہے کہ: اے بنی آدم! اگر تمہارے پاس تمہیں میں سے رسول آئیں جو تم سے میرے احکام بیان کریں۔ مراد ساری نسل انسانی ہے۔ اسلام میں سارے انسانوں کی پیدائش خواہ وہ کسی نسل، کسی قوم، کسی ملک کے ہوں، حضرت آدم اور ان کی زوجہ حضرت حوا ہی سے مانی گئی ہے۔ اور لفظ بنی آدم پوری نسل انسانی کی وحدت اور اس کے باہمی بھائی چارے پر دلالت کر رہا ہے۔

توریت میں نام کے ساتھ حضرت آدم کے تین لڑکوں کا ذکر ہے۔ قائن (قابیل)، ہابیل (ہابیل) اور سیت (شیث) اور مطلق صورت میں ہے کہ اس سے بیٹے اور بیٹیاں پیدا ہوئیں: (پیدائش - ۵: ۵)

## (۷۹) بَنِي إِسْرَائِيلَ : بنی اسرائیل

سورۃ البقرہ سے لے کر سورۃ الصف تک تقریباً چالیس بار یہ لفظ آیا ہے۔ اکثر یہ صورت خطاب۔



امتی اسیل دوسرا نام حضرت یعقوب (متعلق قوم تاشق م) کا ہے۔ آپ کے بارہ فرزندوں سے جو نسل آگے کو چلی، وہی بنی اسرائیل کہلائی۔ اور اس کا مذہب یہودیت ہے۔ ایک مذہبی نسل کے اعتبار سے تاریخ میں اس کی عظیم شان اہمیت ہے، توحید کی علمبردار۔ یہ یسوعیت ایک قوم و نسل کے بھی ایک مدت تک دنیا میں رہی اور سو دو سو سال تک نہیں، تقریباً دو ہزار سال تک۔ اس نسل کے اندر انبیاء و مرسلین پیدا ہوتے رہے اور دنیاوی عروج بھی اُسے صدیوں تک حاصل رہا۔ داؤد و سلیمان جیسے عظیم الشان بادشاہ اور یوسف جیسے عظیم المرتبت وزیرِ سلطنت اسی قوم سے اٹھے۔ قرآن مجید میں یہ لفظ جہاں بھی آیا ہے مراد حضرت یعقوب کے صلیبی بیٹے نہیں، بلکہ نسلِ اسرائیل ہے۔

ظہورِ اسلام کے وقت یہ لوگ اپنے وطن شام (یا اگر اسے محدود کر دیجئے تو فلسطین) سے نکل کر ایک طرف عراق اور دوسری طرف مصر وغیرہ اطرافِ شام میں پھیل چکے تھے۔ اور ان کے بعض قبیلے حجاز میں بھی آئے تھے خصوصاً شہرِ یثرب (جس کا نام ہجرتِ نبوی کے بعد مدینۃ النبی پڑا) کے حوالی میں، یہ لوگ مالدار تھے ساہوکار تھے، اور تجارت کے ماہر ہونے کے ساتھ ساتھ سحر، کہانت اور عملیات وغیرہ میں ممتاز تھے بشرطیکہ عرب ان کے علم و فضل کے قائل تھے، ان کی تہذیب و تمدن سے متاثر تھے اور مالی و معاشی معاملات میں بھی انھیں حاجت روا سمجھتے تھے۔

قرآن مجید نے بار بار ان پر اللہ کے انعامات خصوصی کا ذکر کیا ہے۔ اور تکرار کے ساتھ ان کی انفلیت کی مراحت کی ہے۔ اور مشرکین کو بار بار ان کی طرف رجوع کرنے کی ہدایت کی ہے، ساتھ ہی قرآن مجید نے ان کی بد اعمالیوں، زبوں حالی، بددیانتی، جرمِ خوری، بد عہدی، مسلم آزاری، سنگ دلی، پیغمبر کشی اور دشمن آزاری کی پردہ دری بھی شد و مد سے کی ہے۔

(۸۰) بَنِي إِسْرٰیلَ : اپنے بیٹوں (کو)، اپنے بیٹوں (سے)

البقرہ - ۱۲۳ (۲ بار)

لفظ دو جگہ پاس ہی پاس آیا ہے، پہلی جگہ: اور اسی (توحید کا حکم کر گئے) ابراہیمؑ اپنے بیٹوں کو اور یعقوبؑ بھی۔ دوسری جگہ حضرت یعقوبؑ کے ذکر کے بعد جب انہوں نے اپنے بیٹوں سے پوچھا کہ تم کس کی پرستش کرو گے میرے بعد۔ فرزند ان ابراہیمؑ کے لیے ملاحظہ ہو عمران: آل ابراہیم فرزند ان یعقوبؑ کے لیے ملاحظہ ہو عمران: آل یعقوب







(ث)

(۸۲) ثَقُودُ : ثمود

الأعراف ع ١٠ - التوبة ع ٩ - هود ع ٦ (٣ بار) - هود ع ٨ - بني إسرائيل ع ٤ -  
الفرقان ع ٣ - الشعراء ع ٤ - النمل ع ٣ - العنكبوت ع ٣ - ص ع ١ - المؤمن ع ٣ -  
حم السجدة ع ٢ (٢ بار) ق ع ١ - الذاريات ع ٢ - النجم ع ٣ - القمر ع ٢ - الحاقة ع ١  
(٢ بار) - الفجر ع ١ - الشمس -

ذکر کل ۲۲ بار آیا ہے۔ پہلی بار یوں کہ: اور شمود کی طرف ہم نے ان کے بھائی صالح کو (پیمبر بنا کر) بھیجا۔  
دوسری بار یوں کہ: کیا ان (اہل عرب) کو ان لوگوں کی خبر نہیں پہنچی جو ان سے قبل ہو چکے ہیں؟ تیسری مرتبہ یوں کہ:  
اور شمود کی طرف ہم نے ان کے بھائی صالح کو (پیمبر بنا کر) بھیجا۔ چوتھی اور پانچویں بار یوں کہ: خوب سن لو کہ قوم  
شمود نے اپنے پروردگار سے کفر کیا، خوب سن لو کہ قوم شمود کو دوری نصیب ہوئی۔ چھٹی آیت میں یوں کہ: خوب  
سن لو کہ مدین کو دوری ہوئی، جیسی دوری کہ شمود کو پہنچی تھی۔ ساتویں آیت میں یوں کہ: اور ہم نے شمود کو  
اوٹنی دی تھی ذریعہ بصیرت کے طور پر، پر انھوں نے برا ظلم اس کے ساتھ کیا۔ آٹھویں مرتبہ یوں کہ: (ہم نے ہاک  
کیا اسی طرح) عاد اور شمود اور اصحاب رس کو۔ نویں آیت میں یوں کہ: اور قوم شمود نے (بھی) پیروں کو جھٹلایا۔ دسویں  
بار یوں کہ: اور ہم نے شمود کے پاس اُن کے بھائی صالح کو بھیجا۔ گیارہویں مرتبہ یوں کہ: عاد اور شمود کو (بھی) ہم نے  
ہلاک کیا، اور یہ تم پر اُن کے مسکنوں سے ظاہر ہو چکا ہے۔ بارہویں آیت میں یوں کہ: اور شمود اور قوم لوط اور اصحاب  
ایکہ نے (بھی) تکذیب کی تھی۔ تیرہویں مرتبہ یوں کہ: مجھے تمہارے لیے دوسری امتوں کے سے روزِ بد کا  
اندیشہ ہے جیسا کہ قوم نوح و عاد و شمود اور اس کے بعد والوں کا حال ہوا تھا۔ چودھویں آیت میں یوں کہ: آپ  
کہہ دیجئے کہ میں تم کو ایسی آفت سے ڈراتا ہوں جیسی آفت عاد و شمود پر آئی تھی۔ پندرہویں مرتبہ یوں کہ: اور جو  
شمود والے تھے، ہم نے انھیں راہِ ہایت دکھائی مگر انھوں نے ہایت کے مقابلہ میں گراہی کو پسند کیا۔ سولہویں مرتبہ یوں  
کہ: ان لوگوں کے قبل قوم نوح اور اصحاب رس اور شمود ..... سب تکذیب پیروں کی کر چکے ہیں۔ سترہویں آیت



میں یوں کہ: اور شمود کے قصہ میں (بھی عبرت ہے) جب ان سے کہا گیا کہ چند روز اور صبر کر لو۔ اٹھارہویں مرتبہ یوں کہ: (اولاد ہی ہے کہ) اس نے شمود کو بھی باقی نہیں چھوڑا۔ انیسویں آیت میں یوں کہ: شمود نے جھٹلایا ڈرانے والوں کو۔! بیسویں اور اکیسویں مرتبہ یوں کہ: شمود اور عاد نے تکذیب کی (اس) کھر کھر لانے والی کی، مگر شمود تو ایک ذوق کا دوسے ہلاک کر دیے گئے۔ بائیسویں مرتبہ یوں کہ: (کیا آپ نے نہیں دیکھا کہ آپ کے پروردگار نے) شمود والوں کے ساتھ (کیا کیا؟) جو دلدیوں میں پتھروں کو تراشتے تھے۔ تیسویں بار یوں کہ: قوم شمود نے اپنی سرکشی کی بنا پر تکذیب کی۔

شمود نامی ایک مشہور سامی قوم عرب قدیم میں گزری ہے، بڑی پُر قوت و شوکت۔ اصل نام قوم کے رشہ علی کا تھا اور اسی کے نام پر اس وقت کے دستور کے مطابق قوم کا نام بھی پڑ گیا۔ شجرہ نسب جو زیادہ مشہور ہے یہ ہے:

شمود بن جشر بن ارم بن سام بن نوح — سلطنت عرب کے شمالی و مغربی حصہ میں قائم تھی۔ دلائل حکومت کا نام الحجر تھا۔ اب اسے مدائن صالح کہتے ہیں۔ تعمیر انجینیئری اور سنگ تراشی اس قوم کے نمایاں جوہر رہے ہیں۔

ملاحظہ ہو عنوان: مصالح۔



## (ج)

## (۸۳) جالوت : جالوت

البقرہ، ع ۲۳ (۲ بار)

نام میزوں بار ایک ہی سیاق و سلسلہ بیان میں آیا ہے۔

اسرائیلی اپنے غنیم کی فوج کی کثرت و شوکت کو دیکھ کر بولے: آج ہم میں جالوت اور اس کے لشکروں سے مقابلہ کی سکت نہیں۔ دوسری آیت میں نام یوں آیا ہے کہ: جب وہ لوگ جالوت اور اس کے لشکروں کے مقابل آئے۔۔۔۔۔، تیسری جگہ یہ ہے کہ: داؤد نے جالوت کو ہلاک کر دیا۔

فلسطی فوج کا نام اور سردار جالوت بڑے تن و توش کا پہلوان تھا۔ انسان کا ہے کو تھا، پورا دروزاد تھا۔ عہد عتیق (۱۔ سموئل - ۱۷: ۴ وغیرہ) میں اس کا ذکر تفصیل سے آیا ہے۔ ان روایتوں سے یہ معلوم ہوتا ہے کہ اس کا قد ۱۰ فٹ کا تھا اور بجز چہرہ کے سر سے پیر تک آہن پوش رہتا تھا، تنہا اس کی پسر کا وزن تین من کا تھا۔ حضرت داؤد جو آگے چل کر نبوت سے بھی سرفراز ہوئے، جالوت کی فوج میں بطور ایک نو عمر سپاہی کے شامل تھے۔ آپ نے فلاخن سے ایک پتھر تاک کر اسے مارا کہ وہ اس کی پیشانی پر پڑا اور وہ گر کر ہلاک ہو گیا۔ جالوت کا سال وفات سنہ ۱۲ ق م ہے۔ یہ جنگ اس سنہ سے چند سال قبل ہوئی تھی۔

## (۸۴) جبرئیل : جبرئیل

البقرہ، ع ۱۲ (۲ بار)۔ التحریم، ع ۱۔

پہلی جگہ ہے: کہہ دیجیے کہ جو کوئی جبرئیل کا مخالف ہے، تو انھیں نے تو اس (قرآن) کو آپ کے قلب پر اتارا ہے۔ دوسری آیت میں اسی سے متصل ہے: جو کوئی مخالف ہو اللہ کا یا اس کے فرشتوں یا اس کے پیروں کا یا جبرئیل اور میکائیل کا، تو اللہ بھی، بالیقین مخالف ہے (ایسے) کافروں کا۔ اور تیسری جگہ رسول اللہ کے تذکرہ میں ہے کہ: اللہ ہی ان کا دوست ہے اور جبرئیل اور صالح بوین بھی۔



جبرئیلؑ اسلامی اصطلاح میں نام ایک فرشتہ اعظم کا ہے اور فرشتے معلوم ہو چکا ہے کہ نوری مخلوق ہوتے ہیں۔ حضرت جبرئیلؑ کے سپرد ایک اہم ترین خدمت انبیاء کرامؑ تک وحی الہی کے پہنچانے کی رہتی تھی۔ انھیں کے دوسرے نام روح الامین اور روح القدس ہیں۔ اور بعض نے مطلق الروح سے بھی اشارہ انھیں کی جانب سمجھا ہے۔ قرآن مجید میں ان کا صفاتی ذکر بھی آیا ہے۔ مثلاً ذی قوۃ عند ذی العرش کمین ۵ مطاع ثم امین ۵ (التکویر) یا علمہ شدید القویٰ (النجم) حدیث میں ان کی جلالت قدر اور قوت و شوکت کی بہت سی تفصیلات ملتی ہیں۔ یہ بھی آیا ہے کہ ان کے پر ۶۰۰ ہیں۔

یہود و جود و ملائکہ کے قائل ہیں بلکہ خود حضرت جبرئیلؑ کو بھی ایک فرشتہ اعظم مانتے ہیں، لیکن اپنی نادانی سے خیال یہ جما لیا ہے، کہ وہ فرشتہ غضب و بلاکت میں۔ چنانچہ عبدعزیز میں ذکر مکرر ایک ایسے فرشتے کا آیا ہے جو لوگوں کو مارتا تھا۔ (۲۔ سنوئل ۲۳: ۱۶، ۱۷) اور احبار یہود نے شرح یہی لکھی ہے کہ مراد جبرئیلؑ ہیں۔ سببی عقیدہ حضرت جبرئیلؑ سے متعلق اسلامی عقیدہ سے قریب تر ہے۔ انجیل لوقا۔ (۱: ۱۹، ۲۶) میں دو جگہ ان کا ذکر اس طرح ہے کہ حضرت زکریا اور حضرت مریم دونوں کو اولاد کی بشارت دینے یہی آئے تھے۔



## (ح)

(۸۵) حَمَالَةُ الْحَطَبِ : لکڑی اٹھانے والی

اللب

ملاحظہ ہوں عنوانات : الالب - وامرأتہ

(۸۶) { حَوَارِيُّونَ  
حَوَارِیُّنَ } حواریون

آل عمران - ع ۵ - المائدہ ع ۵ (۲ بار) - الصفہ ع ۲ (۲ بار)

پہلی آیت میں ہے کہ جب مسیح نے کہا کہ میرا مددگار کون ہوگا تو : حواری بولے کہ ہم ہیں اللہ کے مددگار ۔  
 دوسری جگہ یہ یاد دلایا ہے کہ : جب میں نے حواریوں کو ایسا کیا کہ مجھ پر اور میرے رسول پر ایمان لائیں تیسری بار ایسا  
 سے بالکل متصل ہے کہ : جب حواریوں نے کہا کہ اے عیسیٰ بن مریم ۔۔۔۔ الخ ۔ چوتھی اور پانچویں جگہ ہے کہ :  
 جیسے عیسیٰ بن مریم نے حواریوں سے کہا کہ میرا کون مددگار ہوگا اللہ کے لیے حواری بولے کہ ہم ہیں اللہ کے مددگار ۔  
 حواری کے معنی کپڑا دھو کر اُسے اُجلا کرنے والے کے ہیں ۔ اصل الحور فی اللغۃ البیاض من دحورت الشیاب بیضتھا (قرطبی)  
 حضرت یحییٰ کے ابتدائی مُرد چونکہ عموماً دریا کے کنارے کام کرنے والے ماہی گیر تھے اس لیے آپ کے کل  
 رفیقوں شاگردوں کے لیے بھی یہی عام نام پڑ گیا ۔ اور اس کے مجازی معنی مطلق مخلص مددگار کے قرار پائے ۔  
 چنانچہ حدیث میں حضرت زبیرؓ کے لیے بھی حواری رسول کا لفظ آیا ہے ۔

قرآن نے اُسے مسیح کے صحابیوں کے لیے مخصوص رکھا ہے ۔

مسیح کے بارہ حواری تو مشہور ہیں لیکن بعض سبھی نوشتوں میں ان کی تعداد ۷۰ یا ۷۲ بھی لکھی ہے ۔

بارہ مشہور حواریوں کے نام انجیل متی (۱۰ : ۲-۳) میں درج ہیں ۔



(۵)

## (۸۷) داؤد : داؤد

البقرہ ع ۳۳۔ النساء ع ۲۲۔ المائدہ ع ۱۱۔ الانعام ع ۱۰۔ بنی اسرائیل ع ۹۔ الانبیاء ع ۶ (۲ بار)۔  
النمل ع ۲ (۲ بار)۔ سباء ع ۲ (۲ بار)۔ ص ع ۲ (۳ بار)۔ ع ۳۔

ذکر ۱۶ بار آیا ہے۔ پہلی بار یوں کہ : داؤد نے جالوت کو ہلاک کر ڈالا۔ اور اللہ نے ان کو بادشاہی اور دانائی عطا کی۔ اور جو کچھ چاہا انھیں سکھا دیا۔ دوسری آیت میں یہ کہ : ہم نے داؤد کو ایک صحیفہ عنایت کیا۔ تیسری آیت میں یہ کہ : جن لوگوں نے بنی اسرائیل میں سے کفر اختیار کیا ان پر لعنت ہوئی داؤد اور عیسیٰ بن مریم کی زبان سے جو تمھی جگہ یوں کہ : اور نوح کو ہم ہدایت دے چکے تھے زمانہ ماقبل میں اور ان کی نسل میں سے داؤد اور سلیمان اور۔۔۔۔۔ کو۔ پانچویں آیت میں یوں کہ : ہم نے داؤد کو ایک صحیفہ عطا کیا۔ چھٹی بار یوں کہ : اور داؤد و سلیمان کا بھی ذکر کیجیے جب وہ کھیت کے بارے میں فیصلہ کر رہے تھے۔ اور ساتویں آیت میں یوں کہ : ہم نے داؤد کے تابع کر دیا تھا پہاڑوں کو وہ اور پرندے تسبیح کرتے رہتے تھے۔ اور آٹھویں آیت میں یوں کہ : اور ہم نے داؤد اور سلیمان کو ایک (خاص) علم عطا فرمایا۔ اور نویں بار یوں کہ : اور سلیمان جانشین ہوئے داؤد کے اور دہویں بار یوں کہ : اور ہم نے داؤد کو اپنی طرف سے ایک (بڑی) فضیلت دی تھی۔ اور گیارہویں جگہ یہ حکم کہ اے داؤد کے خاندان والو ! تم شکریہ میں نیک کام کرتے رہو۔ اور بارہویں بار یوں کہ : اور ہمارے بندہ داؤد بڑی قوت والے کو یاد کیجیے وہ بڑے رجوع کرنے والے تھے۔ اور تیرہویں جگہ یوں کہ : آپ کو ان اہل عقد کی بھی خبر پہنچی ہے جب وہ دیوار پھاند کر حجرہ میں داؤد کے پاس آگئے۔ اور آپ ان سے گھبرا گئے۔ چودھویں مرتبہ یوں کہ : اور داؤد کو خیال ہوا کہ ہم نے ان کا امتحان لیا ہے تو انھوں نے اپنے پروردگار کے سامنے توبہ کی اور وہ ٹھیک پڑے۔ اور پندرہویں مرتبہ یوں کہ : اے داؤد ہم نے زمین پر آپ کو خلیفہ بنایا ہے تو آپ لوگوں کے درمیان انصاف کرتے رہیے۔ اور سولہویں بار یوں کہ : اور ہم نے داؤد کو سلیمان عطا کیا۔

یہ حضرت داؤد بن لسی بن عدیہؑ ۱۰۲ ق م تا ۹۶ ق م اسرائیلی سلسلہ کے ایک ممتاز پیغمبر حق گزرے



ہیں جو نبوت کے ساتھ ساتھ دنیوی حکومت و سلطنت سے بھی سرفراز تھے۔

پہلے طالعوت (نسل اسرائیلی کے پہلے فرمانروا) کی فوج میں ایک نوجوان سپاہی کی حیثیت سے شریک ہوئے۔ اور داد شجاعت غیر معمولی حد تک دی۔ پھر طالعوت کے داماد ہوئے۔ پھر جب طالعوت سے اپنے فرزند کے میدان جنگ میں کام آگئے تو قبیلہ یہود نے آپ ہی کو اپنا بادشاہ منتخب کیا، اور دو سال کی کشمکش کے بعد باقی اسرائیلی قبیلوں نے بھی آپ پر اتفاق کر لیا۔ سات سال تک آپ نے اپنا پایہ تخت ہیرون (موجودہ الخلیل) رکھا اس کے بعد یروشلم کو دشمنوں کے قبضہ سے نکال کر اسے اپنا دارالحکومت بنایا، اپنے گرد و پیش کے حکمرانوں کو مستقر و مغلوب کیا اور اپنے حدود سلطنت کو خوب وسیع کیا۔ آپ کا عہد حکومت تاریخ اسرائیل میں فتوحات ملکی اور حسن و انتظام دونوں کے بے یاد گار ہے۔

آپ صنعت زدہ سازی سے واقف تھے۔ اور آپ کی آواز میں وہ درد و اثر تھا کہ پرندے تک اس سے متاثر ہو جاتے۔ قوم اسرائیل کو آپ کی ذات پر ناز ہے۔ اور اپنے یہاں یہ لوگ آپ کو بڑی عقیدت و محبت سے یاد کرتے رہے ہیں۔



# (ذ)

## (۸۸) ذُو الْقَرْنَيْنِ { ذُو الْقَرْنَيْنِ

الکہف، ع ۱۱ (۳ بار)

نام تین جگہ آیا ہے پہلی جگہ ہے کہ : لوگ آپ سے ذوالقرنین کی بابت دریافت کرتے ہیں۔ دوسری جگہ ہے کہ : ہم نے کہا اے ذوالقرنین تم چاہو تو انھیں سزا دو اور چاہو تو ان کے ساتھ نرمی اختیار کرو۔ اور تیسری جگہ یوں کہ : وہ لوگ بولے کہ اے ذوالقرنین یا جوج و ماجوج ملک میں بڑا فساد مچاتے رہتے ہیں۔ نام انھیں تین مقامات پر آیا ہے۔ باقی قصہ ذوالقرنین سے پورا رکوع بھرا ہوا ہے۔ خصوصاً اس کی کشورکشائیوں کے قصہ سے۔ سوال رسول اللہ صلی اللہ علیہ وسلم سے قریش نے کیا تھا یہود کے سکھانے پر اٹھائے۔ ذوالقرنین کے لفظی معنی دو سینگ والے کے ہیں۔ ایک اور معنی قوت کے بھی ہیں۔ مجازی معنی اور بھی کیے گئے ہیں۔ محاورہ یہود میں یہ علامت شوکت و اقتدار کی تھی۔ چنانچہ توریت اور عہد متیق کے دوسرے محفلوں میں یہی لفظ اسی موقع پر آیا ہے۔ مثلاً استشار ۲۳ : ۱۲ و ۷۱ : ۱۔ سموئیل ۱ : ۲۰۔ حزقی ایل ۲۹ : ۲۱۔

سیاق قرآنی سے ظاہر ہوتا ہے کہ ذوالقرنین، قرآن کے مخاطبینِ اول یعنی اہل عرب کے لیے کوئی جانی پہچانی ہوئی شخصیت تھی۔ اب اہل عرب اس نام کی چار شخصیتوں سے مانوس تھے۔

(۱) ایک پُر قوت بادشاہ، الصعب بن قرین بن احمال، یمن کے طوک حمیر میں گزرا ہے اور عرب مؤرخین کا خیال ہے کہ یہی قرآنی ذوالقرنین ہے۔

(۲) سرحد ایران و عرب کے ملک حیرہ کا ایک فرماں روا، خاندانِ لخبہ کا منذر بن امرامانقص معروف منذر واکبر گزرا ہے، اسے بھی ذوالقرنین کہتے ہیں۔ اس لیے کہ اس کی پیشانی کے دونوں طرف گھونگھرو لے لکے تھے لیکن ان دونوں کو عرب سے باہر کوئی نہیں جانتا۔

(۳) عام شہرت اس لقب کے ساتھ مشہور کشورکشاسکندر مقدونی یونانی (۳۵۶ ق م تا ۳۲۳ ق م)



کی ہے اور مفسرین کا بڑا گروہ اسی کو ذوالقرنین قرآنی سمجھا ہے۔

وجہ القطع بان المراد بذی القرنین الاسکندر بن فیلقوسس الیونانی (کبیر) اور ائمہ لغت نے اسے بطور ایک مسلم حقیقت کے نقل کیا ہے۔ اور سکندر یونانی کا فاتح شرق و غرب ہونا ظاہر ہی ہے۔  
(۳) ایک اور مصداق اس لقب کا ایرانی شہنشاہ و فاتح خورس (ستوی ۵۲۹ ق م) بھی سمجھا گیا ہے۔ سائرس اور کئیسرو اسی کے نام کے مختلف تلفظ ہیں۔ اہل تحقیق کا ایک گروہ اس شخصیت کے بھی حق میں ہے۔ یہ فارس اور میڈیا دونوں ملکوں کا ستفہ بادشاہ تھا۔ اور سکندر کی طرح یہ بھی ایک شہور فاتح اور کشورگشاہ ہے۔  
سکندر مقدونی کے ذوالقرنین قرار دینے کے حق میں جو رکاوٹ پیش آرہی ہے وہ یہ کہ سکندر کے مؤقد ہونے کی کوئی واضح شہادت نہیں ملتی۔ زیادہ سے زیادہ روایت اس کی ملتی ہے کہ وہ عام مشرک سلاطین کے برخلاف وقت کے دین توحید یعنی یہودیت کا پہرہ د تھا۔

## (۸۹) ذُو الْکِفْلِ : ذُو الْکِفْلِ

الانبیاء ع ۶۔

نام ایک ہی جگہ آیا ہے اور دوسرے انبیاء پر عطف کر کے: اور اسمعیل اور ادریس اور ذوالکفیل کا (آپ تذکرہ کیجیے) یہ سب صابروں میں سے تھے۔  
اس سے آنا تو معلوم ہو گیا کہ آپ نبی تھے، اور صفت 'صابر' سے یہ نکلتا ہے کہ مخالف حالات آپ کو خاص طور پر پیش آئے، اور آپ ان میں ثابت قدم رہے۔  
قرآن مجید نے اس سے زیادہ کچھ نہیں بتایا ہے۔ مفسرین کے ہاں اقوال مختلف ملتے ہیں، کسی نے کہا کہ آپ یوشع نبی تھے۔ کسی نے کہا کہ ایسا س تھے اور کسی نے کہا کہ زکریا تھے۔ وقین علیٰ ہذا۔  
ترجمی قول یہ ہے کہ آپ ایک اسرائیلی نبی تھے اور عہد عتیق میں آپ کا نام حزقی ایل نبی آیا ہے۔ آپ کا تعارف صحیفہ حزقی ایل کی ابتدائی آیتوں میں ہوا ہے اور پھر پوری کتاب میں آپ کے متعلق معلومات متفرق منتشر ملتے ہیں۔

کچھ اس کتاب سے اور کچھ دوسرے اسرائیلی نوشتوں سے آپ کے حالات حسب ذیل فراہم ہو سکے ہیں۔  
۱۔ آپ کا وطن کالڈیا یا عراق تھا۔



- ۲۔ آپ بزرگ زادہ تو ہر حال تھے اور عجب نہیں کہ نبی زادہ ہوں، آپ کے والد کا نام یوسفی تھا۔  
 جو ایک قول کے مطابق یرمیاہ نبی کا دوسرا نام تھا۔  
 ۳۔ سکونت تل ابیب میں تھی۔  
 ۴۔ شادی شدہ تھے۔  
 ۵۔ اسرائیلی حساب سے، نبوت سے سرفراز سلسلہ ق.م میں ہوئے۔  
 ۶۔ تربیت شام کے شہر نابلس کے قریہ کفل میں پائی۔  
 ۷۔ مزار بر سر نمرود کے قریب قریہ کفل میں ہے۔  
 ۸۔ دشمنوں کے ہاتھ سے شہید ہو کر وفات پائی۔

## (۹۰) ذُو النُّونِ ذُو النُّونِ مِچھلی والے

الانبياء ۶۵۔

ذکر ایک ہی جگہ آیا ہے: اور ذُو النُّونِ کا بھی ذکر کیجئے جب کہ وہ غما ہو کر چلے گئے۔  
 آگے قصہ بہ اضافہ توضیحات تفسیری یہ مذکور ہے کہ..... ناخوش ہو کر اپنے مستقر کو چھوڑ کر چلے گئے۔  
 اور اس خیال میں رہے کہ بلا انتظار وحی اس طرح چلے جانے پر کوئی گرفت ان پر نہ ہوگی۔ پھر انھوں نے  
 تارکی در تارکی سے پکار کر مناجات کی، کہ اے اللہ ہوا تیرے کوئی معبود نہیں، اور تو ہی ہر عیب سے پاک  
 ہے، بیشک میں ہی قصور وار ہوں۔ پس اللہ نے اُن کی سُن لی۔ اور انھیں غم سے نجات دے دی،  
 جیسا کہ وہ اہل ایمان کو نجات دیتا ہی رہتا ہے۔  
 لقب حضرت یونسؑ بنی کا ہے۔

لاحظہ ہوں عنوانات: یونس و صاحب الموت۔



(۸۱)

(۹۱) رَجُلٌ مُؤْمِنٌ  
ایک مرد مسلمان

المومن - ع ۴

ذکریوں آیا ہے کہ ایک مرد مومن نے جو فرعون والوں میں سے تھے اور اپنا ایمان چھپائے ہوئے تھے یوں کہا کہ کیا تم ایسے شخص کو اس پر ہلاک کر دو گے کہ وہ کہتا ہے کہ میرا پروردگار اللہ ہے۔۔۔ الخ اور آگے ایک لمبی گفتگو فرعون کے قاتل کرنے کو حضرت موسیٰ کی تائید و نصرت میں درج ہوئی ہے۔ قرآن مجید سے اتنا تو معلوم ہی ہو گیا کہ یہ شخص تھا فرعونوں ہی میں سے، مگر حضرت موسیٰ پر حقیقہ ایمان لے آیا تھا اس سے زیادہ اس کی شخصیت کی تصریح نہ قرآن مجید میں ملتی ہے نہ تاریخ کی کتابوں میں۔ تورات سے بالاحمال اس کی تائید ہوتی ہے کہ کچھ لوگ فرعونوں میں سے حضرت موسیٰ پر ایمان لے آئے تھے۔ صحیحہ خروج میں ہے:

”فرعون کے لوکروں میں ہر ایک جو خداوند کے کلام سے ڈرتا تھا، اپنے لوکروں اور اپنے مویشی کو گھروں میں بھگالے آیا۔“  
(۲: ۹)

## (۹۲) (آل) رسول النبی الامی : رسول و نبی امی

الاعراف - ع ۱۹

مؤمنین کی شان میں ہے کہ جو لوگ اس امتی رسول و نبی کی پیروی کرتے ہیں، جیسے وہ لکھا ہوا پاتے ہیں تورات اور انجیل میں۔۔۔ الخ

صاف اشارہ رسول اللہ صلی اللہ علیہ وسلم کی جانب ہے۔ آپ کی صفات کا ذکر کئی سطروں تک چلا گیا ہے۔۔۔ امتی کے کھلے ہوئے معنی ناخواندہ کے ہیں جیسا کہ آپ تھے بھی۔ دوسری مراد یہ بھی ہو سکتی ہے کہ آپ اہل کتاب کی دونوں قوموں سے باہر تھے۔۔۔ رسول النبی اس لیے کہ آپ میں رسالت نبوت دونوں کی شانیں کامل طور پر جمع تھیں۔  
لاحظہ ہوں عنوانات : احمد و محمد



(۹۳) رَسُوْلٌ يَّاْتِيْ مِنْ بَعْدِي : وہ رسول جو میرے بعد آئیں گے۔

العنق، ع ۱۔

حضرت عیسیٰ علیہ السلام کے ذکر میں ہے کہ: انہوں نے بنی اسرائیل سے کہا کہ: میں تمہاری طرف رسول (ہو کر آیا) ہوں تصدیق کرنے والا توریت کی جو مجھ سے قبل سے ہے، اور بشارت دینے والا ایک رسول کی جو میرے بعد آنے والے ہیں۔ جن کا نام احمد ہوگا۔

صاف اشارہ محمد رسول اللہ کی جانب ہے جو حضرت مسیح سے ساٹھ پانچ سو سال بعد دنیا میں تشریف لائے۔ اور دونوں کے درمیان کوئی اور پیغمبر نہیں آیا۔ انجیل کی پیشین گوئیوں میں جو نام آیا ہے اس کا مرادف احمد ہی ہے

لاحظہ ہو عنوان: احمد

(۹۴) رُوْحُ الْاٰمِيْنِ : روح الامین - امانت دار فرشتہ

الشعراء، ع ۱۱۔

قرآن ہی سے متعلق آیا ہے: بیشک یہ (قرآن) پروردگار عالم کا آمارا ہوا ہے۔ اے روح الامین نے آپ کے قلب پر آمارا ہے۔

لفظی معنی امانت دار فرشتہ کے ہیں۔ مراد حضرت جبریلؑ میں امداد اس پر سلف کا اتفاق ہے  
وهذا مما لا نزاع فيه (ابن کثیر)

وصف امانت کو یہاں متنازع کرنے سے اشارہ غالباً اس طرف ہو کہ ان کا لایا ہوا پیام قطعاً اور تمام تر محفوظ ہے۔ ————— لاحظہ ہوں عنوانات: جبریل و روح القدس

(۹۵) رُوْحُ الْقَدَسِ : روح القدس

البقرة - ع ۱۱ - ع ۳۳ - المائدة ع ۱۵ - النمل ع ۱۳۔

پہلی جگہ آیا ہے کہ ہم نے عیسیٰ بن مریم کو روشن نشانات عطا کئے اور ہم نے ان کی تائید



روح القدس کے ذریعے کی۔ دوسری جگہ بھی اسی مضمون کا اعادہ ہے۔ تیسری جگہ قیامت کے ایک منظر کا بیان ہے کہ جب حضرت عیسیٰؑ سے کہا جائے گا کہ: وہ وقت یاد کرو جب میں نے تمہاری تائید روح القدس سے کی تھی۔ چوتھی آیت میں رسول اللہ سے خطاب ہے کہ: آپ کہہ دیجیے کہ اسے روح القدس نے آپ کے پروردگار کے پاس سے حکمت کے موافق اتارا ہے۔

روح القدس اسلامی اصطلاح میں مشہور ممتاز و مقرب فرشتے حضرت جبریل کو کہتے ہیں۔ مسیحی اصطلاح اس سے بالکل الگ ہے۔ وہاں اس لفظ سے مراد الوہیت کے اقنوم ثالث سے ہوتی ہے۔ حضرت مسیح کی پیدائش چونکہ کسی مصلحت تکوینی کے ماتحت غالباً مس ملکوتی سے ہوئی تھی۔ اس لیے کیا عجب جو آپ کو مناسبت عالم ملائکہ سے رہی ہو اور اسی نسبت سے استفادہ بھی ملائکہ سے زیادہ رہتا ہو۔

ملاحظہ ہوں عنوانات: جبرئیل و روح الامین

## (۹۶) (آل) روم : روم والے

الروم ۱ع۔

لفظ روم سے مراد اہل روم لی گئی ہے۔ اور ذکریوں آیا ہے کہ: اہل روم ایک قریبی زمین میں مغلوں ہو گئے ہیں۔ لیکن اپنی مغلوبیت کے چند ہی سال کے اندر غالب آجائیں گے۔

جس زمانہ کا ذکر ہے دنیا میں بڑی سلطنتیں دو ہی تھیں۔ مشرق میں ایران اور مغرب میں روم اور دونوں کے درمیان آویزش اکثر رہا کرتی۔ ۶۱۵ء یا ۶۱۶ء ق۔ ۵ میں ایک زبردست جنگ کے بعد شکست رومیوں کو ہوئی تھی اس کے چند ہی سال کے اندر جب کہ ظاہراً کوئی صورت سلطنت روم کے سنبھلنے کی نہ تھی، رومیوں نے از سر نو منظم ہو کر ایرانیوں کا مقابلہ کیا اور ان کا بالکل ہی زور توڑ دیا۔

الروم سے مراد رومن امپائر کا وہ مشرقی حصہ ہے جو ۶۱۵ء میں اس سے کٹ کر خود ایک مستقل سلطنت بن گیا تھا۔ اس کا پایہ تخت استنبول یا قسطنطنیہ تھا۔ اسی کو بازنطینی حکومت بھی کہتے تھے۔ اور ایک کا ایک قدیم نام، جدید روم بھی تھا۔ شام فلسطین اور ایشیائے کوچک کے سب علاقے اس میں شامل تھے۔ اور ملک کافراں روا اس وقت قیصر ہرقل تھا۔



(نہ)

## (۹۷) زَکَرِيَّا : زکریا

آل عمران ص ۴۱ (۳ بار) - الانعام ص ۱۰ - مریم ص ۱۴ (۲ بار) - الانبیاء ص ۵

پہلی اور دوسری جگہ نام حضرت مریم کے سلسلہ میں یوں آیا ہے کہ: زکریا کو (اللہ نے) ان کا سر پرست بنادیا۔ جب کبھی زکریا ان کے پاس حجرے میں آتے تو ان کے پاس کوئی چیز کھانے (پینے) کی پاتے۔ تیسری جگہ اسی سلسلہ میں یوں کہ: پس زکریا وہیں دعا کرنے لگے۔ چوتھی مرتبہ، دوسرے انبیاء کے ساتھ عطف کر کے کہ: ہم نے ہدایت دی زکریا اور یحییٰ اور عیسیٰ اور ایسا کو۔ پانچویں مرتبہ یوں کہ: یہ تذکرہ ہے آپ کے پروردگار کی رحمت فرمائی کہ اپنے بندہ زکریا پر۔ چھٹی جگہ یوں کہ: اے زکریا ہم تم کو بشارت دیتے ہیں ایک فرزند یحییٰ نامی کی۔ اور ساتویں جگہ یوں کہ: اور زکریا کا ذکر کیجیے جب کہ انہوں نے اپنے پروردگار کو پکارا کہ اے میرے پروردگار! مجھے لاوارث مت رکھ، اور بہترین وارث تو تو خود ہی ہے۔

یہ حضرت زکریا آخری دور کے اسرائیلی انبیاء میں سے تھے۔ قرآن مجید ان کی نبوت کا اثبات شدہ سے کرتا ہے۔ ورنہ یہود تو آپ کے منکر ہی ہیں، اور مسیحی بھی آپ کو صرف ایک بزرگ ہستی سمجھتے ہیں چنانچہ ان کے ہاں جو مستند و مقدس چار انجیلیں ہیں، ان میں آپ کا ذکر صرف ایک انجیل لوقا میں آتا ہے اور وہ بھی چھٹے قدر کہ: یہ یہود کے بادشاہ ہیرودیس کے زمانہ میں ایساہ کے فریق میں زکریا نام کا ایک کاہن تھا؛ (لوقا- ۱: ۵)

آپ رشتہ میں حضرت مریم کے خالوتھے، اور ان کے والد جناب عمران کی وفات کے بعد بیکل کے خادموں (یا بہ اصطلاح یہود کا ہنوں) کی سرداری بھی آپ ہی کے حصہ میں آئی حضرت مریم کی پرورش بھی آپ ہی نے کی۔ طویل عمر پا کر وفات پائی۔ اور روایتوں سے (جو تاریخی اعتبار سے کچھ زیادہ بلند پایہ نہیں) یہ پایا جاتا ہے کہ وفات بہ صورت شہادت ہوئی۔ جامع دمشق کے (جو کہا جاتا ہے کہ دنیا کی عظیم ترین مسجد ہے) ایک گوشہ میں ایک قبر ہے جو حضرت زکریا کی جانب منسوب ہے۔ واللہ اعلم بحقیقۃ الحال۔

آپ کا بہن اچھا خاصا ہو گیا تھا اور آپ کی بی بی صاحبہ بھی بظاہر عظیم تھیں آپ نے حاجت اور خشوع کے ساتھ اولاد کے لیے دعا مانگی۔ دعا قبول ہوئی، اور آپ کو فرزند صالح حضرت یحییٰ عطا ہوئے جو آگے چل کر خود بھی نبی ہوئے۔



## (۹۸) زیداً :

زید

الاحزاب . ۵۷ .

نام صرف ایک جگہ آیا ہے ۔ اور جب زید نے اس (عورت) سے قطع تعلق کر لیا تو ہم نے اس کا نکاح آپ کے ساتھ کر دیا تاکہ مومنین کو اپنے منہ بولے بیٹوں کی بیبیوں کے بارہ میں تنگی نہ رہے ۔

تمام صحابیوں میں یہ شرف صرف حضرت زید کو حاصل ہے کہ آپ کا نام صراحت کے ساتھ قرآن مجید میں وارد ہوا ہے ۔ اور اسی بنا پر بعض لوگوں نے آپ کو افضل الصحابہ قرار دیا ہے ۔

پورا نام ابو امامہ زید بن حارثہ بن شراحیل الکلبی ہے ۔ ۳۷ھ میں ۵۵ سال کی عمر میں غزوہ موتہ میں مردار و طلبہ و لشکر اسلامی کی حیثیت سے شہید ہوئے ۔

نصرانی خاندان کے تھے ، ابھی بچپن ہی تھا کہ قید ہو گئے حکیم بن حزام (جو حضرت خدیجہؓ کے عزیز تھے اور بعد کو ایک ممتاز صحابی ہوئے) ملک شام سے انھیں بطور غلام خرید کر لے آئے اور لا کر محمد رسول اللہ صلی اللہ علیہ وسلم کی خدمت میں منتقل کر دیا حضورؐ کے اعلان نبوت ہوتے ہی یہ بھی ایمان لے آئے اور آپؐ نے بھی انھیں آزاد کر کے اپنا فرزند بنالیا ۔ چنانچہ زید بن محمد کہلائے جانے لگے ۔ پھر جب ان کے اصل والدین ان کا پتہ لگا کر لینے آئے ، تو ان کا اخلاص و عشق رسول اللہ کے ساتھ حضورؐ کی شفقت و حسن سلوک کی بنا پر ، اس قدر قوی ہو چکا تھا ، کہ انھوں نے وطن جانے سے انکار کر دیا اور یہیں رہ پڑے ۔

مواخات ، ہجرت مدینہ سے قبل ہی ، خاص خاندان رسولؐ میں حمزہ بن عبد المطلب کے ساتھ قائم ہو چکی تھی ۔ بدر ، احد اور خندق کے غزوات میں خوب راد شجاعت دی اور بڑی پامردی سے لڑے ۔ بلکہ حضورؐ کی غیر حاضری میں مدینہ میں حضورؐ کی جانشینی بھی کی ، اور وہ بھی ایک بار نہیں متعدد بار ۔ عقد حضورؐ کی پھوپھی زاد بہن حضرت زینبؓ کے ساتھ ہوا جو ذرا مزاج کی تیز تھیں ، ان سے نباہ نہ ہو سکا اور آخر طلاق ہو گئی جس کے بعد موصوفہ حضورؐ کے عقد میں آئیں ۔

زید کے نکاح ، اس طلاق کے بعد اور بھی متعدد ہوئے اور ان سے اولادیں بھی ہوئیں ۔



## (س)

### (۹۹) (ال) سامری : سامری

ظہ، ۳۴ (۲ بار)، ۵۴۔

نام ایک ہی سلسلہ میں دو جگہ آیا ہے۔ پہلی جگہ یوں کہ: (اللہ نے) کہا کہ تمہاری قوم کو ہم نے تمہارے بعد ایک آزمائش میں ڈال دیا ہے۔ اور انھیں سامری نے گمراہ کر دیا ہے۔ دوسری جگہ یوں کہ وہ لوگ بولے کہ ہم نے آپ سے وعدہ خلافی اپنی خوشی سے نہیں کی، بلکہ ہم پر قوم (قبیلہ) کے زیوروں سے بوجھ لگنا ہے۔ سو ہم نے اُسے ڈال دیا اور اسی طرح سامری نے بھی ڈال دیا، پھر اس نے ان لوگوں کے لیے ایک گورالہ نکال دیا، کہ وہ ایک تھا۔ آواز دار۔ تیسری جگہ حضرت موسیٰ کی زبان سے: اے سامری (بتا) تیرا کیا معاملہ ہے؟ السامری شخصی نام نہیں، بلکہ نسبت ہے۔ قدیم مفسرین کی تحقیق کے مطابق قریہ سامرہ کی جانب، گویا باشندہ سامرہ۔ یہ بھی ہو سکتا ہے کہ اس کے آجداد سامرہ سے آئے ہوں اور شخص اب بنی اسرائیل سے ملحق ہو کر انھیں میں شمار ہونے لگا ہو۔

بعض جدید محققین کا خیال ہے کہ مصری زبان میں سمر کہتے ہیں پروسی، آفاقی، غیر ملکی کو اور سامری کوئی غیر اسرائیلی تھا، جو مصر سے اسرائیلیوں کے ساتھ ہو گیا تھا۔

یہود کے ہاں ایک مستقل فرقہ کا نام سامریہ ہے۔ ان کی تورات اور دوسرے دینی نوشتے یہود کے مسلم و متعارف تورات اور دینی نوشتوں سے الگ ہیں اور انھیں ناز اپنی توحید خالص پر ہے۔ ہو سکتا ہے کہ قرآن کے السامری اور اس فرقہ کے درمیان کوئی علاقہ نہ ہو۔ لیکن جہاں تک تاریخ یہود سے پتہ چلتا ہے یہ فرقہ حضرت موسیٰ کا معاصر نہیں بلکہ بہت بعد کی پیداوار ہے۔

یہ السامری قرآن مجید سے تو ایسا معلوم ہوتا ہے کہ کوئی شعبہ باز تھا جس نے پھڑے کی شکل کی ایک جانور نما مخلوق کی تخلیق بنی اسرائیل کے لیے بہ طور ایک بت یا مورتی کے کر دی تھی۔

توریت موجودہ میں اسی واقعہ اضلال کو بے تکلف ایک نبی محترم حضرت بارون کی جانب منسوب



کر دیا گیا ہے۔ قرآن مجید نے عجب نہیں کہ سامری کی مراحت اسی ضرورت سے کی ہو۔ قرآن مجید ہی میں ہے کہ اس جرم عظیم کی سزا سامری کو یہ ملی کہ ساری عمر وہ "لاماسی" رہا۔ قوم بھر میں نہ وہ کسی کو چھو تا، نہ کوئی اُسے چھو تا۔ ہمارے فاضل معاصر علامہ گیلانیؒ کا خیال تھا کہ ہندوستان کے اچھوت پن کا اثر نہ ضرور اسی سامروی۔ لاماسیت سے ملتا ہے۔

(۱۰۰) سلیمان : سلیمان

البقرة، ع ١٢ (٢ بار) النصار، ع ٢٢ - الانعام، ع ١٠ - الانبياء، ع ٦ (٣ بار)

انفصل، ۲ع (۵ بار)، ۳ع (۲ بار) - السبا، ۲ع - محمده، ۳ع (۲ بار)

پہلی اور دوسری بار نام یوں آیا ہے کہ: (یسود) پیچھے لگ گئے اس علم کے جو سلیمان کی بادشاہت میں شیطان پڑھا کرتا تھا اور سلیمان نے تو کبھی (کفر نہیں کیا تیسری بار دوسرے (بیار کے ساتھ عطف میں کہ: ہم نے دجی بھیجی .... یونس اور ہارون اور سلیمان پر۔ چوتھی بار اسی طرح عطفی حالت میں کہ: نوح کو ہدایت دے چکے تھے ہم زمانہ قبل میں اور ان کی نسل میں سے داؤد اور سلیمان اور .... کو۔ پانچویں مرتبہ یوں کہ: ہم نے فیصلہ کی سمجھ سلیمان کو دے دی جھپٹی بار یوں کہ: ہم نے سلیمان کے تابع تیز ہوا کو (کر دیا تھا) کہ وہ ان کے حکم سے چلتی۔ ساتویں مرتبہ یوں کہ: ہم نے داؤد و سلیمان کو ایک (خاص) علم عطا کیا تھا۔ آٹھویں جگہ یہ کہ: سلیمان داؤد کے جانشین ہوئے۔ نویں جگہ یوں کہ: سلیمان کے لیے اُن کا لشکر جمع کیا گیا۔ دسویں جگہ جنوٹھیوں کی زبان سے کہ: اے جنوٹھو! اپنے سوراخ میں جا گھسو کہیں سلیمان اور ان کے لشکر تمہیں روند نہ ڈالیں۔ گیارہویں مرتبہ ایک مکتوب کے سلسلہ میں کہ: وہ سلیمان کی طرف سے ہے۔ بارہویں جگہ سفرِ ملکہ سبا کے سلسلہ میں کہ: جب وہ سلیمان کے پاس پہنچی تو آپ نے کہا۔ تیرہویں جگہ ملکہ سبا بلقیس کی زبان سے کہ: میں سلیمان کے ساتھ ہو کر پردہ گار عالم پر ایمان لے آئی۔ چودھویں جگہ یہ کہ: اور ہم نے داؤد کو سلیمان (فرزند عطا کیا بہت اچھے بندے تھے) (اللہ کی طرف) بہت رجوع ہونے والے۔ پندرہویں مرتبہ یوں کہ: اور ہم نے سلیمان کو (ایک اور بھی) آزمائش میں ڈالا۔

سليمان بن داؤد مشرقی م تاسع ۹۳۲ ق م سلسلہ اسرائیل میں ایک نامور پيغمبر گزرے ہیں۔ وہ پيغمبری کے علاوہ اپنے والد ماجد ہی کی طرح بلکہ اس سے بھی بڑے تاجدار بھی تھے۔ آپ کے حدود حکومت علاوہ ملک شام و فلسطین کے، مشرق کی سمت میں عراق کے دریائے فرات تک اور مغرب کی سمت میں سرحد مصر تک وسیع تھے۔ قرآن مجید



نے آپ کی جاہ و حشمت کا ذکر تفصیل سے کیا ہے اور آپ کے متعدد قصے بیان کیے ہیں۔ یہود نے اپنے اکثر اکابر کی طرح آپ کے بھی تقویٰ بلکہ ایمان تک کو اپنے مقدس نوشتوں میں داغدار کر کے دکھایا ہے۔ قرآن مجید نے آپ کی صفائی پیش کر کے دوسرے انبیاء کی طرح آپ کو بھی صالحیت کے اعلیٰ مرتبہ پر دکھایا ہے اور اب سچی فضلاء آپ کی عصمت کے قائل ہوتے جاتے تھے آپ کے حرم متعدد تھے اور آپ کو ہر پر بھی قدرت حاصل تھی۔

## (۱۰۱) سُوَاعًا : سواع

نوح - ۲۷

حضرت نوح علیہ السلام کی امت کے پانچ دیوتاؤں میں سے ایک یہ تھا۔ اور اس کا ذکر باقی چار کے ساتھ یوں آیا ہے کہ : اپنے معبودوں کو نہ چھوڑنا اور نہ ود کو اور نہ سُوَاْع کو اور نہ یغوث اور یعوق اور نسر کو۔ یہ حسن و مجربی کا دیوتا تھا اور اس کی مورتی ایک حسین عورت کی شکل سے ملتی تھی۔ اس کی پوجا عرب کے قبائل کنانہ، ہذیل وغیرہ میں جاری تھی۔

اس کے جاتروں کے طلبہ کے الفاظ یہ نقل ہوئے ہیں :

”لَبَّيْكَ اللَّهُمَّ لَبَّيْكَ، لَبَّيْكَ ابْنَا إِلَهِكَ أَنْ سَوَاعَ طَلَبِينَ إِلَهِكَ“

ملاحظہ ہوں عنوانات : ود، نسر، یعوق، یغوث



## (ش)

(۱۰۲) شَاهِدٌ (مِنْ اَهْلِهَا) : اس عورت کے لوگوں میں سے ایک گواہ  
یوسف - ۳۶۔

ذکر حضرت یوسفؑ کی پاکدامنی کے سلسلہ میں یوں آیا ہے کہ: (زلیخا) ہی کے خاندان میں سے  
ایک گواہ نے شہادت دی اور (بتایا کہ) یوسف کا کرتا اگر آگے سے پھٹا ہو تو عورت سچتی ہے، اور وہ  
جھوٹے ہیں۔ اور اگر ان کا کرتا پیچھے سے پھٹا ہو، تو عورت جھوٹی اور وہ سچے ہیں۔  
یہ گواہ کون تھا، روایت اس باب میں کوئی مضبوط مستند موجود نہیں۔

(۱۰۳) شَاهِدٌ (مِنْ بَنِي إِسْرَائِيلَ) : بنی اسرائیل میں سے ایک گواہ  
الاحقاف ۱۷۱۔

ذکر یوں آیا ہے: آپ کہہ دیجیے کہ اگر یہ (قرآن) اللہ کی طرف سے ہوا اور تم اس کے منکر ہو، اور  
بنی اسرائیل میں سے کوئی اس جیسی کتاب پر گواہی دے دے۔ الخ  
شَٰہِدٌ صیغہ نکرہ میں ہے کہ اس لیے۔ آسانی ہو سکتا ہے کہ متعین شخصیت کوئی بھی مراد نہ ہو بلکہ  
تنوین محض اظہار عظمت کے لیے ہو لیکن ایک گروہ نے کہا ہے کہ مراد حضرت موسیٰ علیہ السلام ہیں اور  
ایک گروہ نے کہا ہے کہ اشارہ صحابی رسولؐ عبد اللہ بن سلام کی جانب ہے۔ گو اس پر اعتراض یہ ہوا ہے کہ  
سورۃ کئی ہے اور عبد اللہ بن سلام ایمان لائے ہیں حضورؐ کے قیام مدینہ کے آخر زمانہ میں۔

(۱۰۴) شَدِيدُ الْقُوَى : بڑی قوت والا  
النجم، ۱۷۔

وحی قرآنی سے متعلق رسول اللہ صلی اللہ علیہ وسلم کے سلسلہ میں ارشاد ہوا ہے کہ: ان کا کلام تو  
تمام ترویجی ہی ہے جو ان پر بھیجی جاتی ہے۔ انھیں بڑی قوت والا (فرشتہ) سکھلاتا ہے۔



مشرکین عرب معتقد تھے کہ کائناتوں کے پاس علوم غیبی شیطانوں کے واسطے سے پہنچتے ہیں۔ اُن کے رد میں ارشاد ہوا ہے کہ سرچشمہ وحی تو رحمانی ہے، واسطہ وحی بھی ملکوتی ہے۔ یعنی ایسے زبردست فرشتہ کا واسطہ جس پر گمان کسی شیطانی اثر سے تاثر و مغلوبیت کا ہو ہی نہیں سکتا۔ مراد حضرت جبریلؑ ہیں۔  
 اُمی ملک شہید قواد وھو جبریل علیہ السلام عنده الجمهور (مدارک)  
 ملاحظہ ہوں عنوانات: جبریل۔ روح الامین۔ روح القدس۔

## (۱۰۵) شُعَيْبٌ، شُعَيْبٌ شُعَيْبٌ

الاعراف ص ۱۱ (۵ بار)۔ ہود ص ۸ (۳ بار)۔ الشعراء ص ۱۰۔ العنکبوت ص ۴۔  
 پہلی بار نام یوں آیا ہے کہ: (ہم نے) مدین کی طرف ان کے بھائی شعیب کو بھیجا۔ دوسری جگہ یوں کہ ان کی قوم کے زعماء متکبر لوگوں نے ان سے کہا کہ: اے شعیب ہم تم کو اور جو تمہارے ساتھ ایمان لائے ہیں، ان کو بھی اپنی بستی سے نکال باہر کریں گے یا یہ کہ تم پھر ہمارے مذہب میں واپس آ جاؤ۔ تیسری جگہ یوں کہ اُن کے مومنین سے قوم کے کافر بڑے لوگوں نے کہا کہ: اگر تم نے شعیب کی پیروی کی تو تم بڑا نقصان اٹھاؤ گے۔ چوتھی اور پانچویں جگہ ہے کہ: جن لوگوں نے شعیب کو جھٹلایا تھا (ایسے بڑے) گویا یہ لوگ گھروں میں بے رہی نہ تھے، جن لوگوں نے شعیب کو جھٹلایا۔ بڑا نقصان اٹھانے والے وہی رہے۔ چھٹی بار یہ کہ: اور مدین کی طرف ہم نے ان کے بھائی شعیب کو بھیجا۔ ساتویں مرتبہ ان کی قوم کی زبان سے کہ: اے شعیب کیا یہ تمہاری نماز تمہیں تسلیم دیتی ہے کہ ہم ان چیزوں کو چھوڑ دیں جن کی پرستش ہمارے باپ دادا کرتے آئے ہیں۔ اٹھویں بار یہ کہ: اے شعیب تمہاری اکثر باتیں ہماری سمجھ میں تو آتی نہیں اور ہم تم کو تو اپنے مجمع میں کمزور ہی دیکھتے ہیں۔ نویں جگہ ہے کہ: جب ہمارا حکم آیا تو ہم نے بچا لیا شعیب کو اور ان کے ساتھ ایمان لانے والوں کو اپنی رحمت خاص سے۔ دہویں مرتبہ ہے کہ: پیغمبروں کو ایک والوں نے جھٹلایا جبکہ ان سے شعیب نے کہا کہ کیا تم اللہ سے نہیں ڈرتے۔ گیارہویں جگہ یہ کہ: (ہم نے) مدین کی طرف ان کے بھائی شعیب کو بھیجا۔  
 ان پیر شعیب بن سکیل کا نام توریت میں کہیں۔ یثرو JETHRO آیا ہے۔ مثلاً خسرو ص ۱۰۳،  
 اور کہیں حو باب HOBAB گنتی ۲۹: ۱۰ میں۔ نسب نامہ ہماری تفسیروں میں یوں درج ہے۔  
 شعیب بن سکیل بن بشجر مدین بن ابراہیم۔



حضرت ابراہیم خلیل اللہ کی تیسری زوجہ محترمہ کا نام بی بی قتورہ تھا۔ اُن کے لطن سے ایک صاحبزادے مدین نامی تھے۔ جب شہر آباد ہونے لگا تو قدیم دستور کے مطابق انھیں کے نام سے موسوم ہوا۔ مدین کا محل وقوع بحر احمر کا ساحل عرب تھا، کوہ طور کے جنوب و مشرق میں۔

آپ حضرت موسیٰ کے خسر تھے۔ آپ کی صاحبزادی بی بی صفورہ اُن کے عقد میں تھیں۔ تورات کا بیان ہے کہ جب حضرت موسیٰ بحر احمر کو عبور کر کے مصر جزیرہ نمائے سینا میں آگئے تو حضرت شعیب بھی ان کی بی بی اور دونوں صاحبزادوں کو لے کر اُن کے پاس آئے۔ اہل مدین تجارت پیشہ لوگ تھے۔ آپ کی تبلیغ کا خلاصہ دعوت توحید کے بعد یہی تھا کہ کاروبار میں پوری دیانت اختیار کرو اور ہر قسم کی خیانت سے بچو۔ قوم نے آپ کی بات نہ سنی اور بالآخر عذابِ ہلاک ہوئی۔ اہل کتاب ہی کی بعض کتابوں میں بعض فاضلوں کا قول نقل ہوا ہے کہ حضرت کا نام "حویاب" تھا جو عربی املا میں اگر شعیب ہو گیا اور یسرو محض ایک تعظیمی لقب تھا۔



(ص)

## (۱۰۶) صَاحِبِ الْحَوْتِ : پھسلی والے

القلم ۲۴ -

رسول اللہ صلی اللہ علیہ وسلم کو خطاب کر کے ارشاد ہوا ہے کہ: اپنے پروردگار کی تجویز پر صبر کرتے رہیے، اور پھسلی والے (پیغمبر) کی طرح نہ ہو جائیے جبکہ انھوں نے اپنے پروردگار کو پکارا، اس حال میں کہ وہ غم سے گھٹ رہے تھے۔

مراد حضرت یونسؑ ہیں، جنہیں پھسلی لنگل گئی تھی اور وہ پھر زندہ برآمد ہو گئے تھے۔ اس موقع پر ان کا یہ ذکر ہے کہ پروردگار نے اپنے فضل سے ان کی مناجات کو بطنِ ماہی کے اندر سے سُن کر انہیں مصیبت سے نجات دے دی۔ ورنہ اگر ان کی توبہ قبول نہ ہو گئی ہوتی تو وہ شکیم ماہی سے نکل آنے کے بعد بھی بیابان میں خستہ حال پڑے رہتے لیکن ایسا نہ ہونے پایا۔ بلکہ وہ مقامِ مقبولیت پر از سر نو قائم کر دیے گئے۔

ملاحظہ ہوں عنوانات : ذوالنون - یونس

## (۱۰۷) صَاحِبُكُمْ : تمہارے ساتھی

التبا. ۵-۶، النجم، ۱۴، التکویر

پہلی جگہ مشرکین عرب سے خطاب کر کے ہے کہ: تم لوگ اللہ کے واسطے کھڑے ہو جاؤ۔ دُؤدُ اور ایک ایک پھر کو چوک تمہارے (اس) ساتھی کو (کہیں) جنون تو نہیں ہے۔ دوسری آیت میں ہے کہ: (یہ) تمہارے ساتھی نہ راہ سے بھٹکے نہ غلط راستے پر ہوئے۔ تیسری جگہ ہے کہ: تمہارا یہ (ساتھی) ذرا بھی بھنوں نہیں ہیں۔

مراد تمہاری جگہ حضور صلی اللہ علیہ وسلم ہیں۔ مشرکین مکہ کو بتایا ہے کہ یہ تمہارے درمیان ہر وقت کے رہنے والے ہیں۔ انہیں خوب جانچ سکتے ہو۔

اپنے رفیق (سے)

(۱۰۸) صَاحِبِهِ :

التوبہ - ۶۴ -



ذکریوں آیا ہے کہ رسول اللہ صلی اللہ علیہ وسلم جب غار میں اپنے رفیق سے کہہ رہے تھے کہ غم نہ کرو۔  
صاحب نے اشارہ حضرت ابوبکر صدیقؓ صحابی رسول کی جانب ہے جو سفر ہجرت مدینہ کے وقت  
غار ثور میں رسول اللہ کے ہمراہ ٹھہرے ہوئے تھے۔

## (۱۰۹) صاحبہم ان کے ساتھی (کو)

الاعراف ۲۳ ع

مشرکین عرب کی طرف اشارہ کر کے ہے کہ: کیا ان لوگوں نے اس پر غور نہیں کیا کہ ان کے  
ساتھی کو ذرا بھی جنون نہیں ہے۔ وہ تو محض ایک کھلم کھلا ڈرانے والے ہیں۔  
مراد ظاہر ہے کہ رسول اللہ صلی اللہ علیہ وسلم کی ذات مبارک ہے۔

## (۱۱۰) صالح { صالح

الاعراف ۱۰ (تین بار) ہود ۲۳ (تین بار) ۸ ع۔ الشعراء ۸ ع۔ النمل ۴ ع۔

پہلی جگہ نام یوں آیا ہے کہ: اور ثمود کی طرف ہم نے ان کے بھائی صالح کو بھیجا۔ دوسری جگہ قوم ثمود کے  
کے اہل وجاہت علوم و سنن سے کہتے ہیں کہ تمہیں یقین ہے کہ صالح اپنے پروردگار کے فرستادہ ہیں۔ تیسری  
آیت میں پھر انھیں کی زبان سے کہ: اے صالح، اگر پیغمبر ہو تو اس عذاب کو لے آؤ جس کی دہلی تم ہم کو دیتے ہو۔  
چوتھی آیت میں یہ کہ: ہم نے ثمود کی طرف ان کے بھائی صالح کو بھیجا۔ پانچویں آیت میں قوم ثمود کی زبان سے یہ کہ:  
اے صالح تم تو اس کے قبل ہم میں بڑے ہو نہا رہے تھے۔ چھٹی آیت میں یہ کہ: جب ہمارا حکم (عذاب) آپہنچا تو ہم نے  
صالح کو اور جو ان کے ساتھ ایمان لے آئے تھے، اپنی رحمت سے بچالیا۔ ساتویں آیت میں حضرت شعیب کی زبان  
سے اپنی قوم کو مخاطب کر کے کہ: کہیں تم پر وہی مصیبت نہ آ پڑے جیسی مصیبت کہ آپری تھی قوم نوح یا قوم ہود یا  
قوم صالح پر۔ آٹھویں آیت میں یہ کہ: ثمود نے پیسروں کو بھلا یا جب کہ ان کے بھائی صالح نے ان سے کہا کہ کیا تم  
لوگ ڈرتے نہیں؟ نویں جگہ یہ کہ: اور ہم نے ثمود کی طرف ان کے بھائی صالح کو بھیجا۔

شمالی عرب کے ایک قدیم ترین پیغمبر کا نام ہے جن کا زمانہ حضرت ہود کے بعد کا ہے۔ تورات میں



ایک نام ان سے ملتا ہوا سلع آتا ہے اگر انھیں کو صالغ فرمن کیا جائے تو سلسلہ نسب یوں ٹھہرتا ہے:  
 صالغ بن ارفخشذ بن سام بن نوح۔ سرمد احمد خاں نے اپنی خطبات احمدیہ میں ایک شجرہ یوں  
 دیا ہے۔ صالغ بن عبید بن آصف بن شیح بن عبید بن جود بن شمود۔ مزار مبارک جزیرہ نمائے سینا  
 کے مشرقی کنارہ پر وادی سیرمین بنی صالغ کے نام سے آج بھی زیارت گاہِ خلّاق ہے۔  
 آپ کی قوم یعنی قوم شمود عرب کے شمالی و غربی علاقہ وادی القرنی میں آباد تھی۔ اور اپنے زمانہ کی  
 بڑی متمدن اور ترقی یافتہ قوم تھی۔

---



## (ض)

### (۱۱۱) ضِیْفُ اِبْرٰهیمَ : ابراہیم کے مہمان

المجر، ع ۳ - الذاریات، ع ۲۰

پہلی جگہ ہے کہ: انھیں خبر دیئے ابراہیم کے مہمانوں (کے قصہ) کی۔ اور دوسری جگہ یوں کہ: کیا آپ تک ابراہیم کے معزز مہمانوں کی حکایت پہنچی ہے۔

یہ تین مہمان دراصل فرشتے تھے، جو خوبصورت لڑکوں کی شکل میں ابراہیمؑ کے ہاں یہ طور مہمان اس زمانہ میں وارد ہوئے جب آپ اپنے براء زادہ حضرت لوط سے الگ ہو کر شام میں وطن گریں ہو چکے تھے اور آپ اور آپ کی حرم محترم حضرت سارہؑ دونوں بہت بوس ہو چکے تھے۔ آپ نے ان کے آگے کھانا پیش کیا اور اس کے بعد آپ کو تپہ چلا کہ وہ انسان نہیں فرشتے ہیں پھر انہوں نے آپ کو بشارت دی کہ اس کبر سنی کے باوجود آپ کے ایک صاحبزادہ اسحاق نامی تولد ہوں گے۔ اور اس کے بعد یہ مہمان شہر لوط کی طرف روانہ ہو گئے، اور یہ شہر انھیں کے لئے ہوئے عذاب سے برباد ہوا۔

سنہ ہجری ۸ میں بھی یہ قصہ ایک دوسرے عنوان سے بیان ہوا ہے۔



# (ط)

## (۱۱۲) طالوت

البقرة، ع ۳۲۔

تاریخ بنی اسرائیل کے ایک دور کے سلسلہ میں آتا ہے کہ ان لوگوں سے ان کے نبی نے کہا کہ اللہ نے تمہارے لیے طالوت کو امیر مقرر کر دیا ہے۔

طالوت بن کش وہی ہیں جن کا ذکر تورات میں ساول کے نام سے آیا ہے۔ تاریخ میں یہ اسرائیل کے پہلے بادشاہ تسلیم کیے گئے ہیں۔ زمانہ حکومت سنہ ۱۲۸۵ ق م، تا سنہ ۱۲۷۵ ق م۔ مملکت فلسطین۔ تورات میں ان کے نصب حکومت کا ذکر بڑی طوالت کے ساتھ موجود ہے۔

ان کے معاصر نبی حضرت شموئیل تھے۔ اللہ تعالیٰ نے ان کے بجائے جہاد و قتال کے لیے امیر ان کو گوانھیں کے ذریعہ سے، منتخب کیا۔ یہ اس وقت تک نسبت گناہم تھے۔ قرآن مجید میں ذکر ان کی صوف ایک ہی جنگ کا آتا ہے۔ جو فلسطینیوں کے سردار اور اس وقت کے نامور پہلوان جالوت کے مقابلہ میں کامیابی سے لڑے۔ عہد حق اور تاریخ یہود میں ان کے متعدد جنگی کارناموں کا اور آخر میں فلسطینیوں کے ہاتھوں ان کی ہزیمت و قتل کا ذکر بھی آتا ہے۔ یہودی نوشتوں میں ان کی ہمت و شجاعت، سرگرمی و غیر معمولی حسن صورت کا ذکر بار بار آیا ہے۔ یہ بھی منقول ہے کہ یہ ایک دن میں ۱۲۰ میل تک دھاوا مارتے تھے۔ ساتھ ہی ان کی ہجو بھی یہود کے ہاں بہت آئی ہے۔



## (ع)

## (۱۱۳) عاد عاداً عاد

الاعراف، ع ۹۔ التوبة، ع ۹۔ ہود، ع ۵۔ (چار بار)۔ ابراہیم، ع ۲۔  
 الحج، ع ۶۔ الفرقان، ع ۳۔ الشعراء، ع ۷۔ النکبت، ع ۳۔ قصص، ع ۱۔ المؤمن، ع ۲۔ حم السجدة  
 ع ۲ (دو بار) الاحقاف، ع ۲۔ قی، ع ۱۔ الذاریات، ع ۲۔ النجم، ع ۳۔ القمر، ع ۲۔  
 الحاقة، ع ۱ (دو بار)۔ النجم۔

ذکر ۲۳ بار آیا ہے۔ پہلی بار یوں کہ: اور عاد کی طرف ہم نے ان کے بھائی ہود کو (میسر بنا کر) بھیجا۔  
 دوسری جگہ یوں کہ: کیا ان (اہل عرب) کو ان لوگوں کی خبر نہیں پہنچی، جو ان سے قبل ہو چکے ہیں (مثلاً) قوم نوح  
 اور عاد و ثمود۔ تیسری بار یوں کہ: اور عاد کی طرف ہم نے ان کے بھائی ہود کو بھیجا۔ چوتھی آیت میں یوں  
 کہ: یہ قوم عاد تھی۔ انھوں نے اپنے پروردگار کی نشانیوں سے منکر کے انکار کیا۔ پانچویں اور تھپٹی بار یوں  
 کہ: خوب سن لو کہ قوم عاد نے اپنے پروردگار سے کفر کیا، خوب سن لو کہ ہود کی قوم عاد کو دھڑی نصیب ہوئی۔  
 ساتویں آیت میں یوں کہ: کیا تمہیں ان لوگوں کی خبر نہیں پہنچی جو تم سے قبل ہو چکے ہیں مثلاً قوم نوح و عاد و ثمود۔  
 آٹھویں مرتبہ یوں کہ: ان کے قبل قوم نوح و عاد و ثمود بھی تکذیب کر چکے ہیں۔ نویں آیت میں یوں کہ: (اور ہم نے  
 اسی طرح ہلاک کیا) قوم عاد و ثمود و اصحاب رس کو۔ دسویں مرتبہ یوں کہ: (قوم) عاد نے بھی پیسروں کو جھٹلایا،  
 جب کہ ان کے بھائی ہود نے اُن سے کہا۔۔۔ گیارہویں آیت میں یوں کہ: اور (قوم) عاد و ثمود کو بھی ہم نے ہلاک کیا  
 اور یہ تم پران کے سکسوں سے ظاہر ہو چکا۔ بارہویں آیت میں یوں کہ: ان سے قبل بھی تکذیب کر چکے تھے قوم نوح و عاد  
 اور فرعون جس کے کھونٹے گڑے ہوئے تھے۔ تیرہویں مرتبہ یوں کہ: اے مجھے تمہارے لیے دوسری آیتوں کے سے  
 روز بدکا اندیشہ ہے جیسا کہ قوم نوح و عاد و ثمود اور ان کے بعد والوں کا حال ہوا تھا۔ چودھویں مرتبہ یوں کہ میں تم کو  
 ایسی آفت سے ڈراتا ہوں جیسی آفت عاد و ثمود پر آئی تھی۔ پندرہویں بار یوں کہ: پھر جو لوگ عاد کے تھے، وہ ملک



میں ناحی کبر کرنے لگے۔ سوہویں مرتبہ یوں کہ آپ ذکر کیجئے قوم عاد کے بھائی (ہود) کا جبکہ انہوں نے اپنی قوم کو ڈرایا۔ سترہویں آیت میں یوں کہ ان کے قبل تکذیب کر چکے تھے قوم نوح اور اصحابِ کس اور ثمود اور عاد اور..... اٹھارہویں مرتبہ یوں کہ: اور عاد (کے قعے میں بھی عبرت ہے) جبکہ ہم نے ان پر نامبارک آندھی بھیجی تھی۔ اُنیسویں بار یوں کہ: وہ وہی ہے کہ اس نے عادِ اوّل کو ہلاک کر دیا۔ بیسویں آیت میں یوں کہ: قوم عاد نے جھٹلایا تو میرا عذاب اور میرا ڈر (اکیسا تھا) اکیسویں بار یوں کہ: ثمود اور عاد نے تکذیب کی (اس) کھڑکھڑانے والے واقعہ کی۔ بائیسویں بار یوں کہ: اور رہے عاد تو وہ ایک تیز و تند ہوا سے ہلاک کیے گئے اور تیسویں مرتبہ یوں کہ: کیا تو نے اس پر نظر نہیں کیا کہ تیرے پروردگار نے کیا معاملہ عاد (والوں) کے ساتھ کیا۔

”عاد عرب کی ایک قدیم ترین قوم کا نام ہے۔ جنوبی عرب میں آباد تھی۔ اور اس کے حدود مشرق میں خلیج فارس تک، شمال اور مغرب میں بحرِ قلزم کے جنوب تک وسیع تھے۔ گویا آج کے یمن، عمان وغیرہ سب اسی میں شامل تھے۔ اور یہ قوم عرب کے پورے جنوب و مشرق پر قابض تھی۔ ملک کا پایہ تخت یعنی شہر حضرموت تھا۔ اپنے نالہ کی بڑی پُر قوت وحشت قوم تھی۔ فنِ تعمیر و ہندسہ میں ماہر۔ اس کے برجوں، تلکوں وغیرہ کی شہرت مدتِ دراز تک رہی۔

قوم کا نام اپنے مورثِ اعلیٰ کے نام پر ہے، اور اس کا مشہور نسب نامہ یہ ہے: عاد بن عوص بن ارم بن سام بن نوح۔ قرآن مجید میں آگے چل کر جس علاقہ کا ذکر الاحقاف کے نام سے آیا ہے (پہلے سورہ الاحقاف) وہ اسی قوم کے زیرِ نگین تھا۔ اور طول میں نجد سے حضرموت تک اور عرض میں عمان سے یمن تک پھیلا ہوا تھا۔

ملاحظہ ہو عمران: ۵۷

(۱۱۳) عِبَادَ النَّاْوِلٰی بِاَسْسٍ شَدِیْدٍ ہمارے جنگجو بندے

بنی اسرائیل، ۱۷

بنی اسرائیل کو خطاب کر کے ہے کہ: پھر جب دوبار میں سے پہلی کی میعاد آئے گی تو ہم تمہارے اوپر اپنے (ایسے) بندوں کو مسلط کر دیں گے جو بڑے جنگ جو ہوں گے، وہ گھروں میں گھس پڑیں گے۔

اشارہ بخت نصر، تاجدارِ بابل (کلدانیہ) کے حملہ اسرائیل واقع ۷۲۰ ق م کی جانب ہے۔ یہ لوگ



بڑے جنگ جو و جنگ آزمائے اور بخت نصر کی خون آلودیوں کے تذکرے سے صفات رنگے ہوئے ہیں اس لشکر نے سرزمین شام کو تاخت و تاراج کر ڈالا۔ یروشلم میں، ہیکل سلیمانی کو شہید کیا اور شہر میں آگ لگا دی۔ گھروں میں گھس گھس کر جان، مال، ناموس سب کو برباد کیا۔

(۱۱۵) عَبْدًا (مِنْ عِبَادِنَا) ہمارے بندوں میں سے ایک بندہ  
الکہف، ۹۷۔

حضرت موسیٰ اور آپ کے رفیق سفر کے سیاق میں ذکر ہے کہ: (ان) دونوں نے ہمارے بندوں میں سے ایک بندہ کو پایا جس کو ہم نے اپنا ایک خاص فضل مرحمت کیا تھا اور ہم نے اُسے اپنے پاس سے ایک (خاص) علم سکھایا تھا۔

صحیح بخاری اور دوسری کتب حدیث میں ان مقبول و برگزیدہ بندہ کا نام خضر آیا ہے جن کی نبوت ایک مختلف فیہ مسئلہ ہے۔ قرآن مجید کی شہادت ہے کہ انھیں ایک خصوصی علم بلا واسطہ اسباب حضرت حق سے مرحمت ہوا تھا۔ اور محققین نے شرح یہ کی ہے کہ یہ علم اسرار کونیہ تھا۔ حضرت موسیٰ انھیں بزرگ کے پاس حسب ہدایت خداوندی کچھ سیکھنے گئے تھے۔ اور بہت کچھ سیکھ کر اور تجربے حاصل کر کے واپس آئے۔ روایتوں میں آیا ہے انھیں عمر ابدی عطا ہوئی اور یہ بچنے کے ہوئے کو راستہ بھی بتا دیا کرتے ہیں۔

(۱۱۶) عَبْدَنَا : ہمارا بندہ

البقرہ، ۲۷۰ - الانفال، ۵۷۔

پہلی آیت میں ہے کہ: اگر تم اس (کلام) کی بابت شک میں ہو جو ہم نے اپنے بندہ پر نازل کیا ہے۔ دوسری آیت میں ہے کہ: اگر تم ایمان رکھتے ہو اللہ پر اور اس چیز پر جسے ہم نے اپنے بندہ پر فیصلہ کے دن نازل کیا تھا۔ (یعنی حضرت محمد پر)

دونوں جگہ اشارہ حضرت محمد رسول اللہ صلی اللہ علیہ وسلم کی جانب ہے۔ پہلی آیت میں ذکر قرآن مجید کا ہے اور دوسری آیت میں غسنوۃ بدکا ہے اور دونوں جگہ نسبت اپنی جانب کرنا کمال شریف و تعظیم کے لیے ہے۔



## (۱۱۷) (ب) عَبْدُکَ (وہ) اپنے بندہ (کو)

بنی اسرائیل، ع ۱۔ الفرقان، ع ۱۔ النجم، ع ۱۔ الحديد، ع ۱۔

پہلی آیت میں ہے کہ: پاک ذات ہے وہ جو اپنے بندہ کو راقی راتا مسجد حرام سے مسجد اقصیٰ تک لے گیا۔ دوسری آیت میں ہے کہ: بڑی اعلیٰ ذات ہے وہ جس نے (یہ) فیصلہ اپنے بندہ (خاص) پر نازل کیا تاکہ وہ بندہ دنیا جہان والوں کے لیے ڈرانے والا ہو۔ تیسری آیت ہے کہ: سو (اللہ) نے اپنے بندہ کی طرف وحی کی جو کہی۔ اور چوتھی جگہ یہ ہے کہ: وہ (اللہ) وہی ہے جو اپنے بندہ پر کھلے ہوئے نشان امارت ہے کہ انھیں اندھیروں سے روشنی کی طرف نکال لائے۔

چاروں جگہ اشارہ ذاتِ رسولِ کریم صلی اللہ علیہ وسلم کی جانب ہے اور پہلی آیت میں سیاقِ معراج کا ہے اور باقی آیتوں میں قرآن یا کلامِ الہی کا۔ چاروں جگہ عبدیت کی نسبت اللہ نے اپنی جانبِ رسولِ کریم کے انتہائی قرب و اختصاص کے اظہار کے لیے کی ہے۔

## (۱۱۸) عَجُوزًا (بوزھمی عورت، ضعیفہ)

الشعر، ع ۹۔ الشفقت، ع ۴۔

پہلی جگہ حضرت لوطؑ کے سلسلہ میں ہے کہ ہم نے نجات دے دی ان کو اور ان کے سارے اہل بیت کو بجز ایک ضعیفہ کے کہ وہ پیچھے رہ جانے والوں میں تھی۔ دوسری جگہ بھی اسی سیاق میں یہی مضمون آیا ہے۔ دونوں جگہ مراد حضرت لوطؑ کی کافر بی بی ہے۔  
ملاحظہ ہوں عنوانات: امراؤں تک، امراۃ لوط، امراۃ

## (۱۱۹) عِزًی (عزیز)

النجم، ع ۱۔

نام لات اور منات کے ساتھ یوں آیا ہے: بھلا تم نے لات اور عزیٰ اور اس تیسری منات کے حال میں بھی کبھی غور کیا ہے؟



یہ عرب میں قوت و طاقت کی دیوی تھی، جیسے ہندوستان میں دُرگادیوی۔ یہ دیوی قبیلہ غطفان کی تھی اور اس کی مورتی نخلہ میں نصب تھی۔ ظہور اسلام کے وقت اسی کا نام دیویوں میں سب سے زیادہ مشہور تھا۔ اسی مورتی کے پاس ہی ایک مقدس درخت بھی تھا۔ اس کے پر و ہت بنی صرہ کے لوگ تھے اور قریش بھی اس کی تعظیم کرتے تھے۔

اس کا تلمبیہ ان الفاظ میں نقل ہوا ہے: بِبَیْکَ اللّٰہِمْ بِبَیْکَ، بِبَیْکَ وَ سَعْدِیْکَ مَا اجْتَنَّا لَیْکَ رَسُوْلَ اللّٰہِ صَلَّی اللّٰہُ عَلَیْہِ وَسَلَّم نے اپنے زمانہ میں خالد بن ولید صحابی کو بھیجا، انھیں نے جا کر مورتی توڑی، مندر کو گرایا، اور درخت کو کاٹ ڈالا۔

## (۱۲۰) عَزْرَیْ

التوبہ، ع ۵۔

نام کے ساتھ ذکر صرف ایک جگہ آیا ہے: یہود کہتے ہیں کہ عَزْرَیْ خدا کے فرزند (مجازی) ہیں۔ عَزْرَیْ یا توریت کے تلفظ میں عَزْرَا (متوفی غالباً ۸۵ ق م) یہود کے مذہبی نوشتوں میں نبی سے زیادہ کاتب کی حیثیت سے مشہور ہیں۔ اور کاتب سے مراد کاتب توریت ہے۔ بخت نصر (متوفی ۶۰۵ ق م) کے حملہ یروشلم اور اس کی کال تباہی و بربادی کے بعد جب توریت کا نسخہ بھی یہود کے پاس سے غائب ہو گیا، تو انھیں حضرت عزرا نے اسے اپنی یادداشت سے دوبارہ لکھا اور اسی خدمتِ جلیل کے صلہ میں یہود نے انھیں شیل موسیٰ کہنا شروع کیا۔ بلکہ بعض نے انھیں اس مرتبہ سے بھی بڑھا دیا۔ یان کا اطلاق برخلاف وَلَد کے، مجازی بیٹے پر بھی ہوتا ہے۔ یعنی لاڈلے اور چہیتے پر۔ چنانچہ ان کو اس معنی میں ابْنُ اللّٰہ کہا کر انھیں اپنا مطاع کل سمجھتے تھے۔

ملاحظہ ہو عنوان: الَّذِیْ مَرَّ عَلٰی قَرِیْبَتَا۔

## (۱۲۱) اَلْ عَزْرَیْ

عزیز

یوسف، ع ۳، ع ۹۔

نام کل دو جگہ آیا ہے۔ پہلی جگہ زنانِ مصر کی زبان سے کہ: عزیز کی بیوی اپنے غلام کو اس سے اپنا



مطلب نکالنے کو پھسلارہی ہے۔ دوسری جگہ برادران یوسف کی زبان سے جب وہ مصر میں فدا لینے کو لئے ہیں۔ اور بن یامین کی گرفتاری سرقہ کی علت میں ہو چکی ہے کہ: اے عزیز! اس کا باپ بہت بوڑھا ہے سو آپ اس کی جگہ ہم میں سے کسی کو لے لیجیے۔

عزیز کوئی شخصی نام نہیں، ایک اونچے عہدہ کا سرکاری نام ہے۔ جیسے وزیر اعلیٰ، صدر اعظم، دیوان ریاست وغیرہ کے عہدے ہوتے ہیں۔ اسی قسم کا اور اسی مرتبہ کا یہ بھی ایک اعلیٰ عہدہ قدیم مصر میں تھا۔ پہلے عزیز مصر وہ شخص تھے جن کے گھر میں آکر حضرت یوسفؑ بہ طور علام فروخت ہوئے تھے اور پھر آگے چل کر خود حضرت یوسفؑ اس عہدے پر پہنچے۔

توریت میں اُسے فوطیفار سے تعبیر کیا گیا ہے اور اس کا ذکر صحیفہ پیدائش میں دوبار آیا ہے۔  
ملاحظہ ہو عنوان: اَلْتی هُوَ فِی سَلْتِہَا۔

## (۱۲۲) عُصْبَةُ (مِنْكُمْ) تم میں کا ایک گروہ

النور ص ۲۔

مومنین و منافقین مدینہ کو مخاطب کر کے اور حرم رسول سے متعلق ایک تفصیلی واقعہ کی طرف اشارہ کر کے ارشاد ہوا ہے جن لوگوں نے یہ طوفان اٹھایا ہے۔ وہ تم میں کا ایک (چھوٹا سا) گروہ ہے۔  
حضرت عائشہ صدیقہ پر تہمت لگانے والے چھوٹے سے گروہ کے افراد کے یہ چار نام سیرت کی کتابوں میں منقول چلے آتے ہیں۔ عبد اللہ بن ابی (مشہور منافق اور اس تہمت کا بانی)، حسان بن ثابت، مسطح بن اثاثہ اور عمنہ بنت جحش۔

## (۱۲۳) عِیْسٰی عِیْسٰی

البقرة، ع ۱۱۔ ع ۱۶۔ ع ۳۳۔ آل عمران، ع ۵ (۲ بار)۔ ع ۶ (۲ بار)۔ ع ۹۔ النساء، ع ۲۲۔

النساء، ع ۲۳ (۲ بار) المائدہ، ع ۷۔ ع ۱۱۔ ع ۱۵ (۳ بار)۔ ع ۱۶۔ الانعام، ع ۱۰۔ مریم، ع ۲۔

الاحزاب، ع ۱۔ الشوری، ع ۲۔ الزخرف، ع ۶۔ الحديد، ع ۳۔ الصفت، ع ۱۔ ع ۲۔

نام نامی ۲۵ مرتبہ آیا ہے۔ پہلی جگہ یوں کہ: ہم نے عیسیٰ ابن مریم کو روشن نشانات عطا کیے اور



ہم نے ان کی تائید روح القدس سے کرائی۔ دوسری جگہ دوسرے پیروں کے ساتھ عطف میں کہ ہم ایمان رکھتے ہیں اس پر..... جو موسیٰ اور عیسیٰ کو دیا گیا اور جو (دوسرے) بیوں کو ان کے پروردگار کی طرف سے دیا گیا تیری جگہ یوں کہ: اور ہم نے عیسیٰ ابن مریم کو روشن نشانات دیئے۔ اور ہم نے ان کی تائید روح القدس کے ذریعہ سے کی۔ چوتھی مرتبہ فرشتوں کی زبان سے کہ: اے مریم اللہ آپ کو خوش خبری دے رہا ہے، اپنی طرف سے ایک کلمہ کی، اُن کا نام (العقب) مسیح عیسیٰ بن مریم ہوگا۔ پانچویں مرتبہ یوں کہ: پھر جب عیسیٰ نے ان کی طرف سے انکار پایا تو بولے..... چھٹی آیت میں یوں کہ: وہ وقت بھی قابل ذکر ہے جب اللہ نے فرمایا کہ اے عیسیٰ میں تم کو موت دینے والا ہوں۔ ساتویں آیت میں یوں کہ: بیشک عیسیٰ کا حال اللہ کے نزدیک مثل آدمی کے حال کے ہے۔ آٹھویں بار دوسرے پیروں پر عطف کر کے یوں کہ: آپ کہہ دیجئے کہ ہم ایمان رکھتے ہیں اس پر جو کچھ ہمارے اوپر آتا رہا گیا..... اور اس پر جو موسیٰ اور عیسیٰ اور دوسرے پیروں کو دیا گیا۔ نویں مرتبہ اسرائیلیوں کے سیاق میں یوں کہ یہ بسبب ان کے اس قول کے کہ ہم نے مارڈالا عیسیٰ بن مریم رسول اللہ کو۔ دسویں مرتبہ دوسرے پیروں پر عطف کر کے یوں کہ: اور ہم نے وحی بھیجی ابراہیم اور اسمعیل..... اور عیسیٰ اور یوسف اور..... پھر۔ گیارہویں مرتبہ یوں کہ: مسیح عیسیٰ ابن مریم اس کے سوا کچھ نہ تھا کہ اللہ کا ایک رسول تھا اور ایک فرمان جو اللہ نے مریم کی طرف بھیجا۔ بارہویں بار یوں کہ ہم نے ان کے پیچھے بھیجا عیسیٰ ابن مریم کو تصدیق کرنے والے اپنے قبل کی کتاب یعنی تورات کی۔ تیرہویں بار یوں کہ: اور جنہوں نے کفر اختیار کیا بنی اسرائیل میں سے، اُن پر لعنت ہوئی داؤد اور عیسیٰ بن مریم کی زبان سے۔ چودھویں آیت میں یوں کہ: اور وہ وقت یاد میں رکھو، جب اللہ عیسیٰ بن مریم سے کہے گا کہ میرا انعام اپنے اور اپنی والدہ کے اوپر یاد کرو۔ پندرہویں آیت میں حواریوں کی زبان سے یوں کہ: اے عیسیٰ بن مریم کیا آپ کا پروردگار اس کو جائز رکھتا ہے کہ ہم پر خوان آسمان سے اتارے۔ سولہویں بار حضرت عیسیٰ کی دعا کا ذکر کرتے ہوئے کہ: عیسیٰ ابن مریم نے دعا کی، خدایا، ہمارے رب! ہم پر ایک خوان آتا آسمان سے جو..... سترہویں آیت میں یوں کہ وہ وقت بھی یاد رکھنے کے قابل ہے جب اللہ فرمائے گا کہ اے عیسیٰ بن مریم کیا تم نے لوگوں سے یہ کہہ دیا تھا کہ خدا کے علاوہ مجھے اور میری والدہ کو بھی معبود بنا لو۔ اٹھارہویں بار یوں کہ: اور ہم نے ہدایت دی تھی زکریا اور یحییٰ اور عیسیٰ اور ایسا کو، یہ سب صالحین میں سے تھے۔ انیسویں آیت میں یوں کہ: یہ ہیں عیسیٰ بن مریم۔ (یہ ہے وہ) سچی بات جس میں لوگ جھگڑ رہے ہیں۔ بیسویں بار یوں کہ: اور وہ وقت بھی قابل ذکر ہے جب ہم نے (تمام) پیروں سے ان کا عہد لیا، اور آپ



سے بھی اور نوحؑ اور ابراہیمؑ اور موسیٰ اور عیسیٰ بن مریم سے بھی۔ اکیسویں مرتبہ یوں کہ: اللہ نے تمہارے لیے وہی دین مقرر کیا جس کا اس نے نوحؑ کو حکم دیا تھا اور جس کی ہم نے آپ کے پاس وحی بھیجی اور ہم نے ابراہیمؑ اور موسیٰ اور عیسیٰ کو بھی یہی حکم دیا تھا۔ پانیسویں آیت میں یوں کہ: اور جب عیسیٰ کھلے ہوئے نشان لے کر آئے تو انھوں نے فرمایا کہ..... تیسویں مرتبہ یوں کہ: پھر ہم نے یکے بعد دیگرے ان کے پیچھے اور ہول بھیجے اور ان کے پیچھے عیسیٰ ابن مریم کو بھیجا۔ چوبیسویں مرتبہ یوں کہ: اور وہ وقت بھی قابل ذکر ہے جب عیسیٰ بن مریم نے کہا کہ اے بنی اسرائیل میں تمہاری طرف اللہ کا رسول ہوں۔ پچیسویں بار یوں کہ: اے اہل والدو۔ اللہ کے مددگار ہو جاؤ جب کہ عیسیٰ بن مریم نے حواریوں سے کہا کہ اللہ کے لیے کون میرا مددگار ہے۔ عیسیٰ علیہ السلام ملقب بہ المسیح سلسلہ نبوت بنی اسرائیل کے خاتم ہیں۔ نہ عیسوی آپ ہی کی جانب منسوب ہے۔ مسیحی تقویم میں ۳ سال کی غلطی شروع سے چلی آرہی ہے۔ اس لحاظ سے سمجھنا چاہیے کہ آپ کی ولادت مسدقہ کی ہے۔ ملک شام کا علاقہ درمنہ گلیل میں ایک قصبہ نامہ نامی ہے۔ آبائی وطن وہی ہے اور اسی نسبت سے آپ مسیح نامہ مشہور ہیں۔ لیکن آپ کی پیدائش بیت المقدس کے ایک گوشے میں ہوئی۔ خاندان یوسف بن یعقوب بن ماثان نامی ایک حکیم کا تھا۔ یہ یوسف لکڑی کا کاروبار کرتے تھے اس لیے یوسف نجار کے نام سے مشہور ہوئے، یہ آپ کی والدہ ماجدہ حضرت مریم کے شوہر تھے۔ پیدائش آپ کی ایک عجیب و غریب عادت طور پر ہوئی یعنی قبل اس کے کہ آپ کی والدہ اپنے شوہر کی غلوت میں جائیں محض مسکن کوئی سے حاملہ ہوئیں۔ اور اس برادری والے طرح طرح سے مطمئن بھی کرتے رہے۔ شام اس زمانہ میں رومی مملکت کا ایک نیم خود مختار صوبہ تھا اور ہیرودس وقت والی شام تھا۔

کئی سال کی تبلیغ و دعوت کے بعد ۳۳ سال کی عمر میں اور غالباً سترہ میں آپ پر رومی عدالت میں مقدمہ الزام بغاوت میں یہودی تحریک پر چلا اور انھیں کے شور و غوغا کی بنا پر آپ کو سزا بھی حاکم عدالت نے سولی کی ددی۔ اب اس کے بعد سچی عقیدہ یہ ہے کہ آپ سولی پر وفات پا کر اور مدفون ہو کر تیسرے دن پھر زندہ ہو گئے اور آسمان پر چلے گئے لیکن جہور اسلام کے عقیدہ کے مطابق آپ مصلوب ہونے سے بچ گئے، اور میں طرح آپ کی ولادت خارق عادت ہوئی تھی اسی طرح یہ طور خرق عادت آپ زندہ آسمان پر اٹھایے گئے۔ سید احمد خاں اور بعض اور حدیث الہیہ فرماتے اس کے نہیں، بلکہ آپ کی وفات طبعی کے قائل ہیں۔

آپ کی تعلیمات مسیحی عقیدہ کے مطابق اناجیل اربعہ میں محفوظ ہیں۔ ان میں سب سے زیادہ زور علم



عفو، صلح و آشتی، صدقہ و خیرات پر ہے۔

انجیل مرقس ۶: ۳ میں ذکر آپ کے چار بھائیوں یعقوب، یوسیس، یہود اور شمعون کا نام لے کر آتا ہے۔ اور اجمالی طور پر آپ کی بہنوں کا بھی۔ نیز انجیل متی ۱۳: ۵۶ میں۔

---



# (غ)

لڑکا

(۱۲۳) غلام

المجر، ع ۴ - القسفت، ع ۳ - الذاریت، ع ۳۴ -

تینوں جگہ بشارت حضرت ابراہیمؑ کو ایک فرزند کی دی گئی ہے۔ پہلی جگہ فرشتوں کی زبان سے ہے کہ ہم آپ کو ایک فرزند کی بشارت دیتے ہیں جو بڑا عالم ہوگا۔ دوسری جگہ ہے: ہم نے انھیں بشارت دی کہ ایک حلیم المزاج فرزند کی۔ تیسری جگہ بھی فرشتوں کی زبانی ہے کہ: (فرشتوں نے) انھیں بشارت دی کہ ایک فرزند کی، جو بڑا عالم ہوگا۔

پہلی اور تیسری جگہ مراد حضرت اسمٰعیلؑ ہیں اور دوسری جگہ حضرت اسمعیلؑ۔





## (ف)

### (۱۲۵) (ل) فَتَاۗءُ : اپنے خادم

سورة الکہف . ع ۹ (۲ بار)

پہلی جگہ حضرت موسیٰ کے سفر کے سلسلہ میں آتا ہے کہ جب موسیٰ نے اپنے خادم سے فرمایا کہ میں اسی طرح برابر چلتا ہوں گا، تا آنکہ دو دریاؤں کے سنگم پر پہنچ جاؤں۔ دوسری جگہ اسی سیاق میں ہے کہ پھر جب دونوں آگے بڑھ گئے تو (موسیٰ) اپنے خادم سے بولے کہ ہمارا نامشتہ تولانا ہم آج کے سفر میں تھک بہت گئے ہیں۔ فتیٰ کے لغظی معنی جوان کے ہیں۔ اور مجازی معنی غلام یا خادم کے۔ مراد صرف حضرت یوشع بن نون ہیں۔ جو حضرت موسیٰ کے عزیز خاص اور خادم خاص بھی تھے اور جو بعد کو غالباً نبوت سے خود بھی مشرف ہوئے۔ حسب روایت تورات ۱۱۰ سال کی عمر میں وفات پائی۔

توریت میں آپ کا ذکر تفصیل سے ہے اور خود قرآن مجید میں بھی بغیر نام کی تصریح کے دو جگہ تذکرہ آیا ہے۔ ایک جگہ تو وہی سفر کے سلسلہ میں اور دوسری جگہ فلسطین پر آمادہ فوج کشی کے سلسلہ میں۔

### (۱۲۶) فَتٰیۃ : (چند) نوجوان

الکہف . ع ۲

ذکریوں آیا ہے: یہ لوگ (چند) نوجوان تھے جو اپنے پروردگار پر ایمان لے آئے تھے۔ اور ہم نے انہیں ہدایت میں ترقی دی تھی۔

اشارہ اصحاب کف کی جانب ہے۔ ڈی سی۔ اس روئی (وقیانوس) متوفی ۲۸۱ء کے زمانہ کے یہ چند نوجوان تھے۔ جنہوں نے مروج دین شرک کو چھوڑ کر، وقت کے نئے دین توحید یعنی حقیقی مسیحیت کو اختیار کیا تھا اور طرح طرح کے ظلم و ستم برداشت کیے تھے قرآن مجید میں ان کا ذکر تفصیل سے آیا ہے۔ تعداد میں غالباً پانچ تھے اور ان کے ساتھ ان کا کتا بھی تھا۔

ملاحظہ ہو عنوان : اصحاب الکہف والرقسم







فرعون نے آیا، معجزہ خداوندی سے سمندر پایاب ہو گیا۔ حضرت موسیٰ مع اپنی قوم کے پار ہو گئے، فرعونیوں نے جب قدم بڑھائے تو سمندر پھر سے مل گیا اور فرعون ڈوب گئے۔ خود فرعون جب غرق ہونے لگا، تو تائب و نادم ہوا، اب وقت توبہ گزر چکا تھا، حکم ہوا نجات صرف جسم کو ملے گی اور اسے دنیا کی عبرت کے لیے باقی رکھا جائے گا۔

قرآنی آیات کا لب لباب اتنا ہی تھا۔

تاریخ مصر کے مطالعے سے معلوم ہوتا ہے کہ فرعون کسی بادشاہ کا شخصی نام نہیں، بلکہ کسی صدیوں کی مدت تک شاہان مصر کا عمومی لقب رہا۔ جیسے قیصر روم، کسرائے ایران، سلطان ترکی اور فراعنہ مصر کا ذکر بہ صیغہ جمع اسی طرح آتا ہے جیسے قیصرہ، اکاسرہ اور سلاطین کا۔ تواریت کے بین السطور سے ایسا معلوم ہوتا ہے اور شارحین و علماء تواریت کا مستحکم خیال ہے کہ موسیٰ علیہ السلام کے معاصر ایک نہیں، دو فرعون ہوئے ہیں ایک کا نام غالباً رعیمیں ثانی تھا۔ اور دوسرے کا نام غالباً میر پتہ ثانی۔ ایک کے زمانہ میں ظلم و ستم اسرائیلیوں پر ہوئے اور دوسرے کے عہد میں اسرائیلیوں کو مجبوراً مصر چھوڑنا پڑا۔ ناموں کی تعیین محض ظن و تخمین سے ہے، مصر کے اوراق تاریخ میں کوئی بات صاف نہیں ملتی۔ قرآن مجید کا یہ بھی ایک اہواز ہے کہ حضرت موسیٰ کے معاصر اگر متعدد شاہان مصر بھی ثابت ہو جائیں تو فرعون کا عمومی لقب سب پر حاوی ہو گا۔

مشرکین مصر کا سب سے بڑا دیوتا سورج تھا اور یہ فرعون مصری عقیدہ میں اسی سورج دیوتا کے منظر یا اولاد ہوتے تھے، جیسے ابھی ہمارے زمانہ میں شاہان جاپان منظر الہ یا خدا کے مقدس اولاد ہوتے تھے۔ حضرت موسیٰ کے معاصر فرعون میں انانیت اور زیادہ بڑھ گئی تھی اور اپنے اقتدار کو وہ عملاً خدائی اقتدار کا ہم پلہ سمجھنے لگے تھے۔ تاریخ کے صفحات رعیمیں ثانی اور میر پتہ ثانی دونوں کی ستم رانیوں کی غمزہیں داستان سے رنگین ہیں۔

فرعون انگریزی لغات اور قدیم مصری زبان میں عالی خاندان کو کہتے ہیں۔

مصر کے قدیم شہر تھیبس THEBES میں ایک فرعون مغروق کی نعش محفوظ تھی جو بعد کو قاہرہ کے عجائب خانے میں منتقل ہو آئی۔ یہ نعش عجیب نہیں کہ اسی فرعون موسیٰ کی ہو۔



# (ق)

## (۱۲۸) قارون :

قارون

التقصص، ع ۸ (دوبار)۔ عنکبوت، ع ۴۲۔ المؤمن، ع ۳۴۔

نام چار جگہ آیا ہے۔ پہلی جگہ یوں کہ: قارون موسیٰ کی قوم کا آدمی تھا، سو اس نے ان کے مقابلہ میں زیادتی اختیار کی۔ دوسری جگہ ہے کہ: جو لوگ دنیوی زندگی کے طلب گار تھے وہ بولے کہ کاش ہم کو بھی ویسا ہی ساز و سامان ملا ہوتا جیسا کہ قارون کو ملا ہے۔ تیسری جگہ ہے کہ: قارون اور فرعون اور ہامان کو (ہم نے ہلاک کر دیا) اور بالیقین موسیٰ ان کے پاس کھلے نشان لے کر آئے تھے۔ چوتھی آیت میں ہے کہ: ہم نے موسیٰ کو اپنے احکام اور کھلی ہوئی دلیل دے کر فرعون اور ہامان اور قارون کے پاس بھیجا، تو وہ لوگ بولے کہ یہ جادوگر ہے، بڑا جھوٹا ہے۔

قارون جس کا نام تورات میں قرح آتا ہے اسرائیلی تھا، قبیلی یافرعون کا ہم قوم نہ تھا بلکہ توریت کے نسب نامہ کے مطابق حضرت موسیٰ کا چچرا بھائی تھا۔ اپنی بے اندازہ دولت کے گمخند میں آکر موسیٰ اور تبت موسیٰ سب سے باغی ہو بیٹھا۔

توریت میں ہے کہ اس کو اصل حسد و عناد حضرت ہارون اور حضرت موسیٰ سے تھا اور اسرائیلیوں کی ایک ٹکڑی ڈھائی سو آدمیوں کی اس کے ساتھ ہو گئی۔ (گنتی۔ ۳۲: ۱۹)

آخر میں اپنے خزانہ کے ساتھ زمین میں دھنسا دیا گیا۔ قرآن مجید میں ہے کہ اس کا خزانہ اتنا بڑا تھا کہ اس کو کلید برداروں ہی کا ایک مستقل علم رکھنا پڑا تھا (اور ہو سکتا ہے کہ کلید برداروں سے مراد خزانچی، نائب خزانچی، یا بہ نویس اور چہر اسی وغیرہ سب ہی ہوں) جیسے آج کے بینکوں میں ہوتے ہیں (قرآن مجید ہی میں یہ بھی ہے کہ وہ اپنی قوم کے سامنے بڑے فخر و ناز سے نکلا، جس سے بہت سے لوگ اس پر رشک بھی کرنے لگے اور جب لوگوں نے اسے سمجھایا کہ اتنا اترامت، بلکہ اپنی اس بے اندازہ دولت میں سے کچھ خدا کی راہ میں بھی نکال، تو اس نے تہرؤ و طغیان کے ساتھ انکار کر دیا۔ پھر اس کے انجام سے بہتوں کو عبرت بھی حاصل ہوئی۔



## (۱۲۹) قریش:

سہ قریش

ذکریوں آیا ہے، قریش کے لیے عہد دلانے کی خاطر، جاڑے اور گرمی میں ان کے سفر کے لیے عہد دلانے کی خاطر، چاہیے تو یہ تھا کہ وہ اس گھر کے مالک کی عبادت کرتے رہیں، جس نے انہیں بھوک میں کھانے کو دیا، اور انہیں خوف سے امن دیا۔

قریش شمالی اہل عرب کی نسل میں شریف ترین اور مشہور ترین قوم کا نام ہے۔ اس کے مورث اسلی کا نام نضر بن کنانہ تھا۔ قریش کے لغوی معنی مجمع یا اجتماع کے ہیں جب سے قصی بن کلاب نے انہیں مکہ میں اکٹھا کر دیا اسی معنی کے لحاظ سے ان کا نام قریش پڑ گیا۔

قوم قریش متعدد قبیلوں پر مشتمل تھی۔ مشہور قبیلے یہ دو تھے۔

(۱) بنی ہاشم جس میں رسول اللہ صلی اللہ علیہ وسلم کے علاوہ علیؓ، عباسؓ، حمزہؓ، جعفرؓ ابوطالبؓ، ابولہبؓ وغیرہ آتے ہیں۔

(۲) بنی اُمیہ جس کے اکابر میں حضرت عثمانؓ، ابوسفیانؓ، امیر معاویہؓ کے نام لیے جاسکتے ہیں۔  
نسبتاً کم مشہور، پھر بھی اپنے زمانہ میں اچھے خاندانی معارف و معروف و معلوم قبیلے بھی اس قوم میں گزرے ہیں۔ بنی مخزوم (الجمہل اور خالد بن ولید کا قبیلہ)، بنی عدی (حضرت عمرؓ کا قبیلہ)، بنی تہیم (حضرت ابو بکر صدیقؓ کا قبیلہ)، بنی اسد، بنی سہم وغیرہ

جنگ جونی و نبرد آنانی تو سارے عرب میں مشترک تھی۔ اس سے قطع نظر قریش کا مخصوص شغل تجارت اور کادو بار تھا، تجارت معمولی درجہ کی نہ تھی۔ قریش تاجر بڑی دور دور اپنے ملک سے باہر نکل جاتے تھے اور ان کے تجارتی قافلے شمال، جنوب، مشرق، مغرب چاروں طرف شام، یمن، عراق و حبشہ برابر آتے جاتے رہتے تھے۔ قریش پاس عہد، ذوق سیاحت اور تجارتی معاملات میں مہارت میں ملکوں ملکوں نام پائے ہوئے تھے۔ اور وقت کی تہذیب و تمدن کے لحاظ سے سارے عرب میں ایک سردارانہ حیثیت رکھے ہوئے تھے۔

قریش محض خشکی کے تاجر نہ تھے، بحری تاجر بھی تھے۔ یہ اس وقت کی دنیا کے لیے ایک بڑی امتیازی چیز تھی۔ بحر ہند سے لے کر بحر احمر تک بحری سفر ان کی تجارت پھیل ہوئی تھی۔

اور ریاست مکہ کی سرداری تو بہر حال قریش ہی کی کسی نہ کسی شاخ کے حصہ میں رہتی۔



اکابر قریش مثلاً ہاشم جد نبیؐ نے قریبی ملکوں کے بادشاہوں سے تعلقات بڑھا کر ان کا اعتماد حاصل کر لیا تھا کہ ان ملکوں سے مسافروں کے یا تجارتی قافلوں کے گزرنے کے لیے یا سپورٹ یا پروانہ دہداری انھیں کاہر قریش کے دستخط سے جاری ہوتے تھے اور اس طرح قریش کی اونچی حیثیت ملتی ہی نہیں، بین الملکی طور پر بھی تسلیم تھی۔

## (۱۳۰) قَوْمًا جَبَّارِينَ: ایک زبردست قوم

المائدہ، ۴۷۔

بنی اسرائیل کی زبان سے حضرت موسیٰؑ کی ترغیب جہاد کے موقع پر: وہ بولے کہ اے موسیٰؑ اس سرزمین پر تو بڑی زبردست قوم (آباد) ہے۔ اور ہم تو وہاں ہرگز نہ جائیں گے جب تک وہ وہاں سے نکل نہ جائے۔ یہ ذکر اس زمانے کا ہے جب بنی اسرائیل مصر سے نکل کر ارض سینا میں تھے۔ اور انھیں حکم یہ ملا تھا کہ اپنے وطن فلسطین یا کنعان پر قبضہ کرنے کے لیے جہاد و قتال کریں۔ قوم نے اس سے انکار کیا اور غدیر پیش کیا کہ وہاں جو قوم آباد ہے وہ بڑی زبردست جنگجو اور کٹے ٹھٹھے والی ہے۔ ہم ان سے مقابلہ نہیں کر سکتے۔

مراد قوم عمالقہ سے ہے جس سے اسرائیلیوں سے مدت دراز تک جنگ جاری رہی۔ توریت میں ہے "وہ لوگ جو وہاں بستے ہیں زور آور ہیں" اور ان کے شہر بڑے مضبوط قلعوں میں ہیں۔ اہم نے بنی عناق کو وہاں دیکھا۔ اور اس سرزمین میں دشمن کی طرف عمالقی بستے ہیں۔۔۔ ہمیں زور نہیں کہ ہم ان لوگوں پر چڑھیں، کیونکہ وہ ہم سے زیادہ زور آور ہیں یہ (گنتی - ۱۳: ۲۸، ۲۹)

## (۱۳۱) قَوْمًا غَضَبَ اللَّهُ عَلَيْهِمْ: قوم جس پر اللہ نے اپنا غضب نازل کیا

البقرہ، ۴۷۔ المائدہ، ۲۷۔

پہلی آیت میں ہے کہ: کیا آپ نے ان لوگوں کے حال پر نظر نہیں کیا جو ایسے لوگوں سے دوستی کرتے تھے جن پر اللہ نے غضب نازل کیا ہے؟ دوسری آیت میں ہے کہ: اے ایمان والو! ایسے لوگوں سے دوستی نہ کرو، جن پر اللہ نے غضب نازل کیا ہے۔

مراد دونوں جگہ مشرکین اور یہود ہیں۔ بلکہ یہود کی طرف اشارہ اور واضح معلوم ہوتا ہے اس لیے کہ اول تو انھیں کی مفسریت کا ذکر قرآن مجید میں اور بھی جا بجا ہے اور دوسرے یہ کہ دوسری آیت میں معاہدہ یا الفاظ بھی



ہیں۔ قَدْ يَتَّبِعُوا مِنَ الْآخِرَةِ یعنی آخرت کی طرف سے بے اس ہو گئے ہیں۔ یہ صفت بھی یہودی پر زیادہ منطبق ہوتی ہے۔ انھیں نے اپنے مذہبی نوشتوں یہاں تک کہ خود توریت اور عہدِ عتیق کے دوسرے صحیفوں سے ذکرِ آخرت اس طرح نکال ڈالا ہے، کہ گویا ان کے دین کا کوئی تعلق ہی عالمِ آخرت سے نہیں ہے اور ان کا مطلع نظر تمام تر فلاح دنیوی ہی ہے۔

(۱۳۲) قَوْمٌ قَدْ ضَلُّوا مِنْ قَبْلُ وہ قوم جو پیشتر گمراہ ہو چکی ہے۔

مائدہ، ۱۰۷۔

اہلِ کتاب خصوصاً مسیحیوں کے مشرکانہ عقائد کے سلسلہ میں ہے، اسے اہلِ کتاب اپنے دین میں ناقص غلو نہ کرو۔ اور ان لوگوں کی من مانی باتوں پر نہ چلو، جو پہلے (خود بھی) گمراہ ہو چکے اور بہتوں کو گمراہ کر چکے اور اب راستے سے بہت ہٹ چکے ہیں۔

اشارہ مصر، یونان، روم کی ان قدیم قوموں کی جانب ہے جن کے مشرکانہ عقائد مسیحیوں میں کثرت سے گھس آئے تھے اور مصر، یونان کے شرکیہ خیالات سے اکابرِ یہود بھی اپنے خاصے تاثر ہو چکے تھے۔ بحر کے جوگیوں کا ہنوں اور اشرافیوں کے نیز یونان کے فلسفیوں کے عقائد و خیالات عموماً مشرکانہ ہی تھے۔ پہلے تو ان سے اکابرِ یہود ہی مرعوب و متاثر ہوئے اور اپنے توحیدی نظام کو انھیں کے مطابق بنانے لگے۔ پھر جب پولوس (پال) مسیحی کا زور ہونے لگا تو اس نے انھیں نیم مشرکانہ تعلیمات کو لے کر ان پر پوند روم کے صریح مشرکانہ عقائد کا لگا دیا۔



# (ل)

## (۱۳۳) (ال) لَآتُ : لَات

انجس، ع ۱۔

نام یوں آیا ہے: بھلا تم نے لات و عزیٰ اور تیسری منات کے حال میں بھی غور کیا ہے؟  
عرب کی ایک بڑی شہور اور وسیع دیوی کا نام ہے۔ قدیم نباطی کتب تک میں اس کا نام  
موجود ہے۔ یہ قبیلہ ثقیف کی دیوی تھی اور سورج دیوتا کی منظر تھی۔ اس کی مورتی طائف میں ایک ٹیلے  
پر نصب تھی۔ اس کے مندر کو کعبہ کے متقابل سمجھا جاتا تھا اور کعبہ ہی کی طرح غلاف و پوشش  
اس کے لیے بھی تھی اور خانہ کعبہ کی ہی طرح اس کے لیے بھی ایک حرم قائم تھا۔ اس کے مجاور اکبر الیٰ العالم  
تھے۔ رسول اللہ صلی اللہ علیہ وسلم نے اپنے زمانے میں ابوسفیان بن حرب اور مغیرہ بن شعبہ صحابیوں کو بھیجا جنہوں  
نے جا کر اس کی عمارت کو منہدم کیا (المیز)

## (۱۳۴) لُقْمَانُ : لقمان

لقمان ع ۳ (دوبار)

نام دو جگہ پاس ہی پاس آیا ہے۔ پہلی جگہ ہے کہ: بیشک ہم نے لقمان کو دانائی عطا کی، اور (یہ حکم)  
کہ اللہ کا شکر کرتے رہو اور دوسری جگہ یہ کہ: وہ وقت قابل ذکر ہے جب لقمان اپنے بیٹے کو نصیحت کر رہے  
تھے کہ اے بیٹا! اللہ کا شریک نہ ٹھہرانا، بیشک شرک بڑا بھاری ظلم ہے۔  
ان کا مقبول و برگزیدہ ہونا تو قرآن مجید سے ظاہر ہو رہا ہے۔ لیکن مسلک جمہور کے مطابق وہ نبی نہ تھے۔  
وَالْجَنَّةُ هُوَ عَلَىٰ آثَانَا كَانَ حَكِيمًا لَّمْ يَكُنْ نَبِيًّا (مدارک) عرف عکرمہ وغیرہ سے ان کی نبوت کی بابت  
منقول ہے۔

کلام جاہلیت میں ایک نہیں تین شخصیتوں کا نام لقمان آتا ہے اور ان میں سے لقمان ثانی کا نام لقمان حکیم







کے ذکر میں یوں کہ: ہم نے انھیں اور لوط کو ایسی سرزمین کی طرف پہنچ کر بچا لیا جس کو ہم نے دنیا جہان و دلوں کے لیے باعث برکت بنا دیا تھا۔ بارہویں جگہ یوں کہ: اور لوط کو بھی ہم نے حکمت اور علم عطا کیا تھا۔ تیرہویں بارہ وجود ہویں جگہ یوں کہ: قوم لوط نے بھی پیغمبروں کو جھٹلایا جب کہ ان کے بھائی لوط نے ان سے کہا..... پندرہویں بار قوم لوط کی زبان سے یوں کہ: اے لوط اگر تم باز نہ آئے تو ضرور تم نکال دیے جاؤ گے۔ سوہویں مرتبہ یوں کہ: اور لوط کو بھی (ہم نے پیغمبر بنا کر بھیجا) جب کہ انھوں نے اپنی قوم سے کہا.....، سترہویں جگہ قوم لوط کی زبان سے یوں کہ: لوط والوں کو اپنی بستی سے نکال دو کہ یہ لوگ بڑے پاک و صاف بنتے ہیں۔ اٹھارہویں بار حضرت ابراہیم کے ذکر میں یوں کہ: پھر لوط ان پر ایمان لائے۔ انیسویں بار یوں کہ: اور لوط کو بھی (ہم نے پیغمبر بنا کر بھیجا) جب کہ انھوں نے اپنی قوم والوں سے کہا.....، بیسویں جگہ حضرت ابراہیم کی زبان سے یوں کہ: (مگر) وہاں تو لوط بھی ہیں۔ اکیسویں مرتبہ یوں کہ: پھر جب ہمارے وہ فرستادے لوط کے پاس پہنچے، تو وہ (ان کے آنے سے) کٹھے۔ بائیسویں بار یوں کہ: اور بیشک لوط بھی پیغمبروں میں ہوئے ہیں۔ تیسویں مرتبہ یوں کہ: اور شمود اور قوم لوط اور اصحاب ایکہ نے بھی تکذیب کی تھی۔ چوبیسویں بار یوں کہ: ان کے قبل تو..... فرعون اور لوط والے اور اہل ایکہ اور قوم کعب سب تکذیب پیغمبروں کی کر چکے ہیں۔ پچیسویں چھبیسویں بار یوں کہ: قوم لوط نے ڈرانے کی پرواہ نہ کی اور عذاب کے مستحق ہوئے نیز لوط کے گھر والے بچا لیے گئے۔ ستائیسویں جگہ یوں کہ: اور اللہ ان لوگوں کے لیے جو کافر ہیں مثال بیان کرتا ہے نوح کی پڑی اور لوط کی بیوی کی۔

حضرت لوط بن حاران بن تارح (آزر) اللہ کے پیغمبر بنے حضرت ابراہیم خلیل اللہ کے بھتیجے تھے جب حضرت ابراہیم ہجرت کر کے عراق یا شام کو چلے گئے تو آپ بھی اس ملک میں ہجرت گزریں ہو گئے جسے اب شرق اردن کہتے ہیں۔ آپ کی نافرمان اور جرم پیش امت علاوہ بے دینی کے طرح طرح کی بد اعمالیوں اور بد کرداریوں میں مبتلا تھے۔ آخر فرشتوں کے ذریعہ عذاب الہی آیا اور وہ بستی الٹ دی گئی اور تھوڑے ہی عرصے میں بستی آبا شہر سدوم اور عموره ان بستیوں کے نام منقول چلے آئے ہیں اور کہا جاتا ہے کہ یہ بستیاں بحر مرد DEAD SEA کے عین کنارے پر تھیں۔

توریت میں ہے کہ آپ کی دو صاحبزادیاں عذاب الہی سے محفوظ آپ کے ساتھ ہی رہیں۔ آپ کی بیوی نذرانوں سے ملی ہوئی تھیں اور ان کا بھی انجام وہی ہوا جو ساری قوم کا ہوا۔

توریت میں آپ کا ذکر بڑی تفصیل سے ہے۔ صحیفہ پیدائش باب ۱۱ تا ۱۴ باب ۱۵۔ البتہ تخریج تورات نے حسب عادت آپ کی جانب بھی بعض بڑی گندی باتیں منسوب کر دی ہیں۔



( م )

## ۱۳۶) مَاجُوجُ مَاجُوج

الکھف ص ۱۱ - الانبیاء ص ۷۷ -

پہلی جگہ ذکریوں کے ذوالقرنین جب اپنے ایک ہم میں دو پہاڑوں کے درمیان پہنچا تو ان کے بیچ میں جو قوم آباد تھی، اس نے ذوالقرنین سے کہا: یا جوج و ماجوج اس سرزمین میں بڑا فساد مچاتے ہیں، تو کہیے تو ہم آپ کے لیے سرمایہ جمع کر دیں، جس سے ہمارے ان کے درمیان کوئی روک قائم کر دیں۔ دوسری جگہ قرب قیامت کے سیاق میں ہے کہ یہاں تک کہ یا جوج و ماجوج کھول دیئے جائیں اور وہ ہر بندہ کی سے نکل پڑیں، اور سچا وعدہ قریب آنے لگے۔

ماجوج و یا جوج کا اشتقاق اہل لغت نے مآذہ آج سے کیا ہے جس کے معنی آگ کے شعلہ مارنے، اور پانی کے تہوج و تلاطم کے ہیں اور لکھا ہے کہ ان کے یہ نام ان کی شدت شورش کی بنا پر پڑے۔ ماجوج و یا جوج دونوں جگہ قرآن مجید میں ایک ساتھ ہی آئے ہیں معلوم ایسا ہوتا ہے کہ یہ دونوں قبیلے تھے جو وسط ایشیا میں پہاڑی رتوں کی آڑ میں آباد تھے اور موقع پا کر لیٹا کر رہتے ہوئے ترکوں کے درمیان گھس آئے تھے۔

عبدعزیز کے صحیفہ حزقی ایل کے باب ۲۸ و ۲۹ میں یا جوج و ماجوج کا ذکر بار بار آیا ہے اور مشکوٰیاء بھی درج ہیں، لیکن کچھ تفصیلات بیان نہیں ہوئی ہیں اور بائبل کے شارحین آج تک ان کی تعین اور صحیح تعبیر میں غریب و متردد ہیں۔ اور ان کی تحقیقات سے کچھ زیادہ روشنی قرآنی یا جوج و ماجوج پر نہیں پڑتی، ایک قول ہے کہ ان قبیلوں کی سکونت ایشیائے کوچک اور آرمینیا میں تھی اور ایک قول ہے کہ یہ وہی قومیں ہیں جو Scythians یا تورانی کہلاتی ہیں۔ قرآنی اشاروں سے بس اتنا نکلتا ہے کہ یہ کوئی شورش پسند، شورہ پشت پہاڑی قبیلے تھے جن کی آفتوں سے عاجز آکر پڑوس کی قوموں نے ذوالقرنین سے فریاد کی اور اس نے کوئی مستحکم دیوار روک کے لیے تعمیر کرا دی۔ اور قرآن ہی میں یہ بھی ہے کہ قرب قیامت میں یہ بند توڑ دیا جائے گا۔

عبدعزیز کے صحیفہ مکتشفہ یوحنا میں بھی یا جوج و ماجوج کے قید سے چھوٹنے کی پیشگوئی درج ہے۔



”اور جب ہزار برس پورے ہو چکیں گے تو شیطان قید سے چھوڑ دیا جائے گا۔ اور ان قوموں کو جو زمین کے چاروں طرف ہوں گی یعنی یاجوج ماجوج کو گمراہ کر کے لڑائی کے لیے جمع کرنے کو نکلے گا ان کا شمار مندر کی ریت کے برابر ہوگا، اور وہ تمام زمین پر پھیل جائیگی۔ (۸: ۲۰)“

## (۱۳۷) ماروت

البقرہ، ع ۱۲۔

حضرت سلیمانؑ کے سلسلہ میں آتا ہے کہ ان کے زمانے کے شیاطین: پیچھے لگ گئے اس علم کے بھی جو بابل کے دو فرشتوں ہاروت و ماروت پر امارا گیا تھا۔  
روایات کے نتیجے سے معلوم ہوتا ہے کہ ہاروت و ماروت نام کے دو فرشتے ملک بابل میں کسی مصلحت تکوینی سے پکرا انسانی میں بھیجے گئے تھے اور انھیں علوم سحر، کمانت اور نجات میں ملکہ تھا، لوگ اُن کے پاس آکر بہانے بہانے ان سے اس قسم کے خرافاتی علوم سیکھ لیتے تھے۔

## (۱۳۸) مُحَمَّد

آل عمران ع ۱۵، الاحزاب ع ۵۔ محمد ع ۱۴۔ الفتح ع ۳۴۔

پہلی آیت میں ہے کہ: محمد توہیں ایک رسول ہی ہیں، ان کے پیشتر بھی پیغمبر گزر چکے ہیں۔ دوسری آیت میں ہے کہ: محمد تم میں سے کسی مرد کے باپ نہیں، بلکہ اللہ کے رسول اور پیغمبروں کے خاتم ہیں۔ تیسری آیت میں ہے کہ: جو لوگ ایمان لائے اور نیک عمل کئے اور ایمان لائے میں اُس پر جو امارا گیا ہے محمد پر، اللہ اُن سے ان کی بڑائی کا دور کر دے گا اور ان کی حالت سنوار دے گا۔ چوتھی آیت میں ہے کہ: محمد اللہ کے رسول ہیں۔  
اس نام کی مراحت کے ساتھ ذکر انھیں چار موقعوں پر آیا ہے۔ باقی ایک جگہ نام مبارک احمد آیا ہے۔ متعدد مقامات پر اشارۃً ذکر عبد کے ساتھ آیا ہے۔ اور کہیں 'النبی کہیں 'النبی الاتی' اور کہیں اور طریقوں سے ذکر بڑی کثرت سے آیا ہے۔

مراد ہر جگہ محمد بن عبد اللہ بن عبد المطلب ہاشمی قریشی ہیں۔ پیدائش مکہ معظمہ میں اپریل ۵۷۱ء میں، وفات شریف مدینہ منورہ میں ۱۲ ربیع الاول ۱۱ء (۸ جون ۶۳۲ء) کو۔ عرب کے ستم کن ترین قبیلہ، اور



شریف ترین خاندان میں پیدا ہوئے، بزرگین، نوجوانی، جوانی کا ہر دور انتہائی پاکیزگی و شرافت کے ساتھ گزارا۔ تجارت پیشہ قوم میں بحیثیت ایک کامیاب و متدین تاجر کے بھی شہرت حاصل کی، عبادت و یادِ الہی میں شروع سے متاثر رہے۔ تقویٰ کی ہر شاخ میں دوسروں کے لیے نمونہ ثابت ہوئے۔ چالیس سال کی عمر میں مرتبہ نبوت سے سرفراز ہوئے، مختلف مصلحتوں اور ضرورتوں سے متعدد عقد فرمائے۔ اولاد میں بھی خاصی ہوئی، جوان ہو کر صرف چار صاحبزادیاں زندہ رہیں۔ بعد نبوت ساری عمر دعوتِ توحید اور تبلیغی و اصلاحی مشاغل میں صرف کی اور جہاد کی ہر جہتی کوششوں کے ساتھ قتال کی بھی فوجت بار بار آئی اور بڑے بڑے معرکے سرکے۔ اپنے بعد دنیا میں، اللہ کی بھیجی ہوئی بہترین کتاب کے علاوہ خود اپنے ملفوظات و معمولات کا ایک عظیم الشان ذخیرہ اور اپنے مخلص پیروں کو ہزار ہا ہزار کی تعداد میں چھوڑ کر دنیا سے تشریف لے گئے۔

’حجتی‘ کے لفظی معنی ہیں ستودہ صفات یعنی وہ جس کی مدح بار بار کی جائے یا جو صفات حسنہ کا جامع ہو۔ عرب میں یہ نام عام طور سے شائع نہ تھا ایک عرب مؤرخ نے کل سات شخصیتیں حضور سے قبل اس نام کی گنائی ہیں۔ اور ایک شخص سے متعلق تو یہ لکھا ہے کہ اس کے والد نے یہی سن کر کہ لگے پمیر کا نام محمد ہوگا، اپنے لڑکے کا یہی نام رکھ دیا۔ قرآن مجید نے آپ کے کمالات اور کرامات کا ذکر بار بار کیا ہے اور بڑا زور آپ کی عہدیت و ربوبیت پر دیا ہے، کہ عقیدہ امتیت، منظریت وغیرہ کی جڑ ہمیشہ کے لیے کٹ جائے۔ دنیا کی تاریخ میں یہ نہیں کہ کامیاب ترین شخصیت آپ کی ہوئی بلکہ تاریخیت کے لحاظ سے بھی آپ کی شخصیت بے نظیر ہے۔ جس تعداد میں اور جتنی جزئی تفصیل کے ساتھ حالات زندگی آپ کے ملتے ہیں، شاہیر عالم میں کسی ایک شخص کے بھی نہیں ملتے۔

ملاحظہ ہو عنوان : احمد

## (۱۳۹) مریم :

آل عمران، ع ۳ (دوبار)، ع ۵ (چار بار) النساء، ع ۲۲-۲۳ (دوبار) مریم، ع ۲ (دوبار) التہریم، ع ۲۔ پہلی جگہ ’الہ‘ مریم کی زبان سے کہہ میں نے اس (طی) کا نام مریم رکھا ہے اور میں اُسے اور اس کی اولاد کو شیطان سے تیری پناہ میں (اے اللہ) دیتی ہوں۔ دوسری جگہ حضرت زکریا کی زبان سے ہے کہ: اے مریم تجھے یہ (کھانے پینے کی نعمتیں) کہاں سے مل جاتی ہیں؟ چونکہ اور پانچویں جگہ فرشتوں کی زبان سے ہے کہ:۔



اے مریم بیشک اللہ نے تم کو برگزیدہ کیا ہے۔ اے مریم اپنے پروردگار کی اطاعت کرتی رہ اور سجدہ کرتی رہ اور رکوع کرتی رہ رکوع کرنے والوں کے ساتھ۔ چھٹی جگہ پھر فرشتوں کی زبان سے ہے کہ: اے مریم تم کو اللہ خوشخبری دے رہا ہے، اپنی طرف سے ایک کلمہ کی کہ ان کا نام (عقب) مسیح عیسیٰ بن مریم ہوگا۔ ساتویں اور آٹھویں جگہ وہ نام آیا ہے کہ عیسیٰ بن مریم۔ نویں جگہ حضرت عیسیٰ کے سلسلے میں ہے کہ: وہ تو اللہ کے ایک پیغمبر ہی میں اور اس کا کلمہ جسے اللہ نے پیدا کیا تھا مریم تک۔ دسویں جگہ یہ ہے کہ: (اس) کتاب میں ذکر کیے مریم کا، اور پھر ذکر دور تک چلا گیا ہے۔ گیارہویں جگہ یہود کی زبان سے ہے جب آپ ان کے پاس اپنے بچہ عیسیٰ کو لے کر آئی ہیں کہ: اے مریم تم نے تو یہ غضب کی حرکت کی۔ بارہویں جگہ یوں کہ: اور اللہ مریم بنت عمران کا (ایسی) حال بیان کرتا ہے جس نے اپنے ناموس کو محفوظ رکھا۔ پھر ہم نے ان میں اپنی روح پھونک دی اور انہوں نے تصدیق کی اپنے پروردگار کے پیاموں کی اور اس کی کتابوں کی اور وہ طاعت کرنے والیوں میں تھیں۔

نام اتنے ہی موقعوں پر آیا ہے باقی تذکرہ اور بھی متعدد طریقوں پر آیا ہے، کبھی یہود کی زبان سے اخت ہارون کے تحت میں کبھی حضرت عیسیٰ کی زبان سے اتی کے ماتحت اور کبھی حضرت عیسیٰ سے خطاب میں والد تک کے زیر عنوان۔

یہ مریم بنت عمران بن مامان بنی اسرائیل کے ایک شریف ترین گھرانے میں سیکل سلیمانی کے خادموں کے خاندان میں پیدا ہوئیں۔ والدہ ماجدہ کا نام حنہ تھا۔ اپنے والدین کے زمانہ ضعیفی کی اولاد تھیں بڑی تنہا اور دعاؤں کے بعد پیدا ہوئی تھیں۔ زمانہ شاہ ہیرودس (سنی سکنتی م) فرما کر اسے یہودیہ کا تھا۔ رشد و سعادت، صالحیت کے آثار بچپن ہی سے نمایاں تھے عصمت و عفت میں اپنی نظیر آپ تھیں۔ مسیحی روایتوں کے بموجب شادی قصہ ناصرہ کے یوسف نجار کے ساتھ ہوئی لیکن ابھی رخصتی نہیں ہوئی تھی کہ آپ کے بطن سے ولادت اعجازی طور پر عیسیٰ مسیح (حسب اطلالے انجیل یسوع) کی ہو گئی۔ اس کے بعد اور بھی اولادیں آپ کے بطن سے ہوئیں۔ انجیل متی میں ذکر یسوع کے اور بھائیوں کا بھی آیا ہے (۴: ۱۳، ۱۴، ۱۵، ۱۶، ۱۷، ۱۸) اور بعض انجیلی روایتوں میں تصریح بھی چار بھائیوں اور بہنوں (پیمینہ جمع) کی ہے۔ مسیحی روایتوں میں یہ بھی آیا ہے کہ حضرت مسیح کی مصلوبی کے وقت آپ موجود تھیں۔ چنانچہ انجیل یوحنا میں ہے:

”اور یسوع کی صلیب کے پاس اس کی ماں اور اس کی بہن مریم کلوباں کی بوی اور مریم مکدنیسی کھڑی تھیں۔ یسوع نے اپنی ماں اور اس شاگرد کو جس سے محبت رکھتا



تھا پاس کھڑے ہو کر ماں سے کہا کہ اے عورت دیکھ تیرا بیٹا یہ ہے۔ پھر شاگرد سے کہا کہ دیکھ تیری ماں یہ ہے

اور اسی وقت سے وہ شاگرد اُسے اپنے گھر لے گیا : (۱۹: ۲۵-۲۷)

قرآن مجید نے واضح طور پر آپ کو دنیا کی بزرگ ترین خواتین میں سے بتایا ہے۔ اور آپ کی عصمت و پاکیزگی اور برگزیدگی کی برملا شہادت دی ہے۔

سال وفات سیمی روایتوں کے مطابق مشکہ ہے۔

## (۱۳۰) (آل) مسیح : مسیح

آل عمران ۵۷، النساء ۲۲، ۲۳، ۲۴، المائدہ ۳۷ (دوبار)۔ ع۔ ۱۰ (تین بار)

التوبہ ۵۷ (دوبار)

پہلی آیت میں ہے کہ اے مریم اللہ تمہیں خوش خبری دے رہا ہے اپنی طرف سے ایک کلمہ کی ماں کا نام ولقب مسیح بن مریم ہوگا، دوسری آیت میں یہود کی زبان سے کہ: ہم نے مار ڈالا عیسیٰ بن مریم کو جو مسیح اور اللہ کے پیغمبر تھے۔ تیسری جگہ یہ کہ: مسیح عیسیٰ بن مریم تو بس اللہ کے ایک پیغمبر ہی ہیں۔ چوتھی جگہ یوں کہ: مسیح ہرگز اس سے عار نہ کریں گے کہ وہ اللہ کے ایک بندہ ہی ہیں۔ پانچویں اور چھٹی جگہ یہ کہ: وہ لوگ یقیناً کافر ہو گئے جنہوں نے کہا کہ خدا تو عین مسیح بن مریم ہے۔ آپ کہہ دیجیے کہ اچھا تو اللہ سے کون کچھ بھی بچا سکے اگر وہ ہلاک کر دینا چاہے مسیح ابن مریم اور ان کی والدہ کو۔

ساتویں اور آٹھویں جگہ یوں کہ یقیناً وہ کافر ہو گئے جنہوں نے کہا کہ خدا ہی تو عین مسیح بن مریم ہے۔ حالانکہ خود مسیح نے کہا کہ اے بنی اسرائیل میرے پروردگار اور اپنے پروردگار کی عبادت کرو۔ نویں مرتبہ یوں کہ: یہ مسیح بن مریم اور کچھ نہیں ہے بجز ایک رسول کے۔ دسویں بار یوں کہ: نصرائیوں نے کہا مسیح فرزند خدا ہیں۔ گیارہویں بار سیموں سے متعلق کہ ان لوگوں نے اپنے علماء اور درویشوں کو اللہ کے علاوہ خدا بنا رکھا ہے اور مسیح ابن مریم کو بھی۔

لفظ غالب عبرانی سے سرب ہو کر آیا ہے۔ بہر صحت لقب خصوصی حضرت عیسیٰ کا ہے اور مراد اس سے مبارک ہے سیمی اور یہودی اصطلاح میں اس سے مراد وہ منجی ہے جو نسل اسرائیل کو نجات دلانے کے لیے آنے والا تھا۔

علامہ ابو عمران: عیسیٰ



## (۱۳۱) مَنَوَات

النجسم، ع ۱۴

نام صرف ایک جگہ آیا ہے، دوسری دیویوں کے ساتھ میں: کیا تم نے لات و عزریٰ پر نظر کیا ہے اور میری (دیوی) منات پر بھی۔

عرب کی مشہور ترین دیویوں میں اس کا بھی شمار تھا۔ یہ دیوی تقدیر و قسمت کی تھی، ہندوستان کی لکشمی دیوی سے ملتی ہوئی۔ اس کی مورتی بھراہمر کے ساحل پر مندریمہ میں نصب تھی۔ ہندو گاہ فیہوع اور ہندو گاہ رابغ کے درمیان۔ اس کے خاص بیماری مدینہ کے قبیلے اوس و خزرج تھے اور یہ بھی بعض روایات میں آیا ہے کہ بنی ازد بھی۔ ان کے یاتریوں کا تلبیہ حسب ذیل تھا۔ لَبَّيْكَ اللَّهُمَّ لَبَّيْكَ، لَبَّيْكَ لَوْلَا اَنْ يَكْرُوْنَكَ يَحْبِرُكَ اَنْسَاسٌ وَيَحْبِرُوكَ مَا زَالَ الْحُجَّ عَشِيْجٌ يَّا تَوْنُكَ اَنَا عَلٰى عِدَا اَنْهَمُ مِنْ دَوْنِكَ۔

ارزقی کی اخبار مکہ میں ہے کہ یہ دیوی بنی ازد و بنی غسان کی تھی، وہ اس کا حج کرتے اور اس کی تعظیم بجالاتے تھے، اور جب خانہ کعبہ کا طواف کر کے اور عرفات ہو کر منیٰ سے فراغت پا کر واپس آتے تھے، تو اپنے سر کے بال منات ہی کے پاس آگرا تروا تے تھے۔ اس کے ڈھانے کو سعد بن زید اشہلی روانہ ہوتے تھے اور انھوں نے یہ مہم سر کی۔ ابن ہشام میں اس خدمت کو ابوسفیان کی جانب منسوب کیا ہے اور شک کے ساتھ حضرت علیؑ کی جانب بھی۔

## (۱۳۲) مُوسٰی

موسیٰ

البقرة، ع ۶ (چار بار) ع ۷ (دو بار) ع ۸۔ ع ۱۱ (دو بار) ع ۱۳۔ ع ۱۶۔ ع ۲۲۔  
 آل عمران، ع ۹۔ النساء، ع ۲۲ (دو بار) ع ۲۳۔ المائدة، ع ۳ (تین بار) الانعام، ع ۱۰۔  
 الانعام، ع ۱۱۔ ع ۱۹۔ الاعراف، ع ۱۳ (دو بار) ع ۱۴ (تین بار) ع ۱۵ (دو بار) ع ۱۶ (تین بار)  
 الاعراف، ع ۱۷ (پانچ بار) ع ۱۸ (دو بار) ع ۱۹ (دو بار) ع ۲۰ (دو بار) یونس، ع ۸ (چار بار)  
 یونس، ع ۹ (چار بار) ہود، ع ۲۔ ع ۹۔ ع ۱۰۔ ابراہیم، ع ۱ (دو بار) ع ۲۔ بنی اسرائیل  
 ع ۱۔ ع ۱۱ (دو بار) الکہف، ع ۹ (دو بار) مریم، ع ۳۔ ع ۱۱ (چار بار) ع ۲ (تین بار)



طہ ۳ ع (پانچ بار) ۴ ع (چار بار) ۵ ع - الانبیاء ۴ ع - الحج ۶ ع - المؤمنون ۳ ع  
 (دو بار) الفرقان ۴ ع - الشعراء ۲ ع - ۳ ع (تین بار) ۴ ع (چار بار) النمل ۱ ع (تین بار)  
 القصص ۱ ع - ۲ ع (چار بار) ۴ ع (چھ بار) ۵ ع (چار بار) ۸ ع - العنکبوت ۴ ع -  
 السجدہ ۳ ع - الاحزاب ۱ ع - ۹ ع - الصافات ۴ ع (دو بار) المؤمن ۳ ع (تین بار)  
 المؤمن ۴ ع - ۶ ع - خم السجدہ ۶ ع - الثوریٰ ۲ ع - الزخرف ۵ ع - الاحقاف ۲ ع -  
 ۴ ع - الذاریت ۲ ع - النجم ۳ ع - القف ۱ ع - النازعات ۱ ع - الاعلیٰ ۱ ع -

نام نامی ۱۳۰ سے زیادہ مرتبہ آیا ہے اور اس کثرت سے قرآن مجید میں ذکر کسی دوسرے انسان کا نہیں آیا۔  
 موسیٰ بن عمران نسل لاوہ بن یعقوب (اسرائیل) سے تھے۔ اور سلسلہ اسرائیل کے مشہور ترین پیغمبر  
 گزرے ہیں۔ توریت میں تصریح ہے کہ عمر ۱۲۰ سال کی پائی۔ پیدائش مصر میں ہوئی اور وفات دشت سینا کے علاقہ  
 مواب میں کوہ بنو پر۔

مورخین اور اثرکین کا خیال ہے کہ آپ کا زمانہ پندہویں اور سولہویں صدی قبل مسیح کا تھا۔ سر چارلس  
 مارشلن کے تخمینہ میں ولادت ۱۵۲۰ ق م میں ہوئی، اور وفات ۱۴۵۰ ق م میں ہوئی۔ ایک دوسرا تخمینہ ۱۵۵۰ ق م تا  
 ۱۴۵۰ ق م کا بھی ہے۔

توریت میں ہے کہ آپ کی والدہ ماجدہ کا نام یوکید تھا اور آپ کے ایک بھائی تھے حضرت ہارون جو خود  
 بھی پیغمبر ہوئے اور ایک بہن مریم نامی۔

آپ کی ولادت کے وقت فرعون قاہر نے حکم دے رکھا تھا کہ حدود مصر میں کوئی اسرائیلی بچہ زندہ نہ بچھڑا  
 جائے۔ آپ معجزانہ طور پر بچ گئے، اور آپ کی والدہ ماجدہ نے اشارہ غیب پا کر صندوق میں ڈاکر اُسے دیا  
 نیل میں ڈال دیا، نیل قصر شاہی کے نیچے سے گزرتا تھا فرعون مع ملک کے اتفاق سے اس وقت دریا کی سیر کر رہا  
 تھا بہتا ہوا صندوق دیکھ کر بچہ کو نکال لیا۔ ملکہ کو بہت محبوب لگا اور فرعون سے پرورش کرنے کو مانگ لیا اس  
 طرح آپ کی پرورش و پرورش شاہی محل میں ہونے لگی۔ جب آپ جوان ہوئے تو ایک روز سربراہ ایک مصری  
 (قبضی) ایک اسرائیلی کو پیٹ رہا تھا اس نے آپ سے فریاد کی۔ آپ نے مظلوم کی حمایت میں اس کے ایک  
 ٹکڑا مار دیا اور اتفاق سے وہ اس کے ایسا لگا کہ وہیں ختم ہو گیا۔ دوسرے دن بات بھوٹی اور آپ کی تلاش شروع  
 ہوئی، آپ مصر چھوڑ کر مدین پہنچے اور یہاں حضرت شعیب کے ہاں ان کا کاروبار دیکھنے پر ملازمت کر لی۔



اور ہمیں ان کی ایک صاحبزادی بی بی صفورہ کے ساتھ آپ کا عقد بھی ہو گیا۔ ان کے بطن سے آپ کے دو صاحبزادے جبرئیل اور الیعرز نامی بھی ہوئے۔ کئی سال بعد آپ اپنی اہلیہ صاحبہ کو لے کر مصر واپس ہوئے، راستہ میں ایک اندھیری رات میں آپ کو کوہ طور پر روشنی نظر آئی۔ آگ کی تلاش میں آپ قریب گئے تو معلوم ہوا کہ تجائی خداوندی ہے، وہیں آپ کو نبوت اور باری تعالیٰ سے ہم کلامی کی سرفرازی حاصل ہوئی، ساتھ ہی یہ حکم ملا کہ مصر جا کر فرعون کو دعوتِ توحید و ایمان دو۔ اور آپ کی درخواست پر حضرت ہارون بھی اس خدمت میں آپ کے شریک قرار پائے۔

آپ نے مصر پہنچ کر ہر طرح کی کوشش دعوت و تبلیغ کے سلسلہ میں کر ڈالی، معجزات و خوارق بھی اذنِ خداوندی سے طرح طرح کے دکھائے۔ فرعون اور اس کے درباریوں پر کچھ اثر نہ ہوا۔ فرعون اپنے کو سورج دیوتا کا اوتار اور اس لیے اپنے کو خود بھی معبود یا دیوتا سمجھ رہا تھا۔ اس کی سمجھ ہی میں خدائے واحد کی دعوت اور اپنی عہدیت کسی طرح نہ آئی اور وہ اپنی حسد اور ہٹ پر اڑا رہا۔ معجزات و خوارق دیکھ کر یہ سمجھا کہ یہ سب سحر کی کوشش ساز کی ہے۔ بڑے بڑے ماہرینِ سحر کو بلا کر پیمبرؐ سے مقابلہ کرایا۔ ساحروں کو شکستِ فاش ہوئی اور سب کے سب موتی کی پیمبری پر ایمان لے آئے۔ فرعون اٹا ان پر بھی برہم ہوا اور انھیں سخت سزاؤں کے ساتھ ہلاک کر ڈالا۔ آخر میں غضبِ الہی کی گرفت ہوئی۔ سالہا سال کے بعد اشارۂ خداوندی سے حضرت موسیٰ اپنی ساری قوم کو لے کر وطنِ اسرائیل ارضِ فلسطین کے ارادہ سے شبائشب روانہ ہوئے اور راستہ بھول کر بجائے خشکی خشکی نکل جانے کے بحرِ قلزم کی ایک شاخ کے سامنے آ گئے۔ فرعون کو خبر ہوئی، تو مع لشکر کے تعاقب میں روانہ ہوا۔ پیمبرؐ نے حکم خداوندی سے سمندر میں قدم رکھ دیا تھا۔ اور سمندر معاسمت کر اسرائیلیوں کے لیے پایاب ہو گیا اور اسرائیلی دوسرے کنارے پر سلامتی کے ساتھ پہنچ گئے، لیکن جب یہ دیکھ کر فرعون نے بھی سمندر پار کرنا چاہا، تو پانی کی سمٹی ہوئی دیواریں کھلا گئیں پھر مل گئیں اور فرعون مع لشکر کے غرق ہو گیا۔

اب صحرائے سینا سامنے تھا۔ حکم ہوا کہ شمال کی سمت میں کچھ اور آگے بڑھ کر اپنے آبائی ملک فلسطین (کنعان) پر قبضہ کر لو۔ جس پر اب عمالقہ قابض ہو گئے تھے۔ اسرائیلی اس قوم کی حربی شوکت و حشمت سے مرعوب ہو چکے تھے۔ اپنے میں ان سے مقابلہ کی سکت نہ پا کر بہت چھوڑ بیٹھے۔ اس بزدلی اور پست بینی پر عتابِ الہی نازل ہوا۔ کہ اچھا اب ۴۰ سال تک اسی صحرا میں بھٹکتے پھرو گے۔

اسی درمیان میں ایک اہم واقعہ قساہون (توریت کی زبان میں قرح) کی بغاوت کا پیش



آیا۔ یہ آپ ہی کے خاندان کا ایک شخص تھا اور بہت بڑا مہاجن اور سرمایہ دار۔ اپنی دولت کے غرور میں آکر دینِ حق سے برگشتہ ہو بیٹھا۔ توریت میں ہے کہ اے حضرت موسیٰ دوباروں سے حسد تھا۔ اور ڈھائی سو اشخاص کی ایک چھوٹی سی جماعت اس کی ہمراہ ہو گئی۔ آخر اُسے عبرتناک سزا سب کے سامنے یہ ملی کہ اُسے مع اُس کے سارے خزانے کے زمین میں دھنسا دیا گیا۔

قرآن مجید ہی نے حیاتِ موسوی کے بعض اور واقعات بھی ذرا تفصیل سے بیان کیے ہیں۔ مثلاً ایک مقرب و مقبول بندہ ہے جو اسرارِ کونیاہ کے باہر تھے، ملاقات دہم سفری۔ قوم کو ایک مخصوص قسم و رنگ کی کائے کے ذریعہ کا حکم اور اس کی تعمیل میں قوم کا لیت و مل۔ قوم کو صحرا میں غذا کا سامان قدرتی طور پر مل جانا اور اس سے اتنا کر قوم کی طرف سے طرح طرح کی زمینی پیداوار کی فرمائش۔ اور حضرت موسیٰ کی عارضی غیر حاضری کے زمانے میں ایک گمراہ شخص سامری کے اغواء میں آکر قوم کی گوسالہ پرستی وغیرہ۔ اور ان میں سے اکثر واقعات کی تفصیل توریت میں بھی مذکور ہے۔ ان سب کا ذکر ان شاء اللہ راقم السطور کی قصص القرآن میں ملے گا۔

اسی زمانہ قیام میں حضرت کی طلبی کوہ طور پر اس چند بزرگانِ قوم کے ہوئی۔ اور نزولِ توریت سے سرفرازی ہوئی۔ حضرت موسیٰ کی شخصیت تاریخی اعتبار سے، دنیا کی چند مشہور ترین اور برترین شخصیتوں میں سے ہے۔ یہود تو آپ کو اپنا قبلہ ایمان سمجھتے ہیں۔ عیسائی دنیا بھی آپ کی پیروی غلط و جلال کی قائل ہے۔ اور قرآن مجید نے بار بار آپ کی ذات کو بطور ایک مثالی کردار کے پیش کیا ہے۔

## (۱۲۳) مِیکائیل میکائیل

البقرہ - ۱۲۴۔

نام یوں آیا ہے جو کوئی مخالف ہو اللہ کا یا اس کے فرشتوں کا یا اس کے پیروں کا یا جسے بُل کا یا میکائیل کا تو اللہ بھی بالیقین مخالف ہے (ایسے کافروں کا)۔

میکائیل ایک فرشتہ مقرب کا نام ہے جن کا کام بندوں کو رزق پہنچانا ہے اور پانی برسانا ہے اور ان کا شمار ان چار ملائکہ مقربین میں ہے جن میں ان کے علاوہ جبرائیل و اسرافیل و عزرائیل ہیں۔

یہودی عقیدہ میں یہ خدا کا مقرب ترین و عظیم ترین فرشتہ ہے۔ قوم اسرائیل کا مستقل حامی و شفیع، جو خدا سے ہمہ وقت اسرائیلیوں کے حق میں دعا کرتا رہتا ہے۔ صحیفہ دانیال کی پیشین گوئی میں ہے:



”اس وقت میکائیل وہ بڑا سردار جو تیری قوم کے فرزندوں کی حمایت کے لیے کھڑا ہے اٹھے گا۔“ (۱:۱۳)  
اور اسی صحیفہ میں دو جگہ اور بھی نام اسی عظمت کے ساتھ آیا ہے :

”اور دیکھ میکائیل جو سرداروں میں بڑا ہے میری مدد کو پہنچا۔“ (۱۳:۱۰)  
”اور کوئی نہیں ہے جو ان کے مقابلہ میں میری کمک کرنے کے لیے کمر باندھے گا مگر میکائیل جو  
تمہارا سردار ہے۔“ (۲۱:۱۰)

مسیحیوں کے ہاں بھی اس کی عظمت تسلیم ہے۔ عہد جدید میں دو جگہ نام آیا ہے (یہوداہ کا عام  
خط ۹ و مکاشفہ ۴:۱۲) اور دونوں جگہ یہ طور مقرب فرشتہ کے۔  
عام یہودی عقیدہ یہ ہے کہ حضرت موسیٰ پر توریت بھی میکائیل ہی کے واسطے سے نازل ہوئی تھی۔

---



## (ن)

## (۱۴۴) نِسَاءُ النَّبِيِّ پیغمبر کی بیویاں!

(الاحزاب، ع ۴ (دوبار)

ذکر موصوف دو جگہ آیا ہے: اسے نبی کی بیویاں تم میں سے جو کوئی کھلی ہوئی بے حیائی کا ارتکاب کرے گی، اسے دہری سزا دی جائے گی۔ دوسری جگہ یہ کہ: اسے نبی کی بیویاں تم عام عورتوں کی طرح نہیں ہو جب کہ تم تقویٰ اختیار کرو۔

فقہاء و مفسرین نے ازواجِ نبی کی فضیلت خصوصی پہلی ہی آیت سے نکالی ہے اور پھر دوسری آیت نے قرآن کے نص کی مہر اس پر لگا دی۔

ازواجِ نبی صلی اللہ علیہ وسلم یا امہات المؤمنین متفقہ طور پر حسب ذیل تھیں۔

- |                                  |                   |
|----------------------------------|-------------------|
| (۱) حضرت خدیجہ بنت خویلدؓ        | (متوفیہ ۱۲ھ نبوی) |
| (۲) حضرت سودہ بنت زمعہؓ          | (متوفیہ ۵۲ھ ہجری) |
| (۳) حضرت عائشہ بنت ابوبکرؓ       | (متوفیہ ۵۸ھ)      |
| (۴) حضرت حفصہ بنت عمرؓ           | (متوفیہ ۴۵ھ)      |
| (۵) حضرت زینب بنت خزیمہؓ         | (متوفیہ ۸۰ھ)      |
| (۶) حضرت آمنہ بنت ابیہؓ          | (متوفیہ ۶۳ھ)      |
| (۷) حضرت زینب بنت جحشؓ           | (متوفیہ ۸۰ھ)      |
| (۸) حضرت جویریہ بنت الحارثؓ      | (متوفیہ ۸۵ھ)      |
| (۹) حضرت ام حبیبہ بنت ابی سفیانؓ | (متوفیہ ۴۴ھ)      |
| (۱۰) حضرت صفیہ بنت حبیبہؓ        | (متوفیہ ۸۵ھ)      |
| (۱۱) حضرت سمیوۃ بنت الحارثؓ      | (متوفیہ ۸۵ھ)      |

بعض اور بی بی صاحبان کے نام بھی آئے ہیں، مگر وہ روایتیں قطعی نہیں، ان گیارہ میں سے دو بیبیوں



حضرت خدیجہ اور حضرت زینب بنت خزیمہ کا انتقال ان آیتوں کے نزول سے قبل ہو چکا تھا اس وقت صرف نو ازواج مطہرات موجود تھیں۔

## (۱۳۵) نَسْرًا

نوح ع ۲۔

قوم نوح کے پانچ بڑے دیوتاؤں کے سلسلہ میں اس کا بھی نام آیا ہے جب ان لوگوں نے کہا: اپنے معبودوں کو نہ چھوڑنا، اور نہ ود کو اور سواع کو اور نہ یغوث، یعوق اور نسر کو۔ نسر دوزخینی اور حدت نظر کا دیوتا تھا۔ اس کی مورتی شکاری پرندہ (یا زیا۔ عقاب) کی شکل کی تھی۔ اس کی پرستش جنوب عرب وغیرہ میں بھی ہوتی تھی۔ اس کا تلبیہ ان الفاظ میں نقل ہوا ہے:

”بَلِّیکَ اَللّٰہُمَّ لِیَکَ اَنَا وَکَلْنَا سِرَۃَ عَقِیدَۃِ وَانْتَ رَبُّنَا اَلْحَمِیدُ اَرَدُوْا لَیْسَا مَلٰکَنَا وَ اَلْحَمِیدُ“

لاحظہ ہوں عنوانات: سواع، ود، یعوق، یغوث

نوح

(۱۳۶) نوح  
نوحًا

آل عمران ع ۴۔ النساء ع ۲۳۔ الانعام ع ۱۰۔ الاعراف

ع ۸۔ ع ۹۔ التوبہ ع ۹۔ یونس ع ۸۔ ہود ع ۳ (دوبار) ع ۴ (پانچ بار) ع ۸۔

ابراہیم ع ۲۔ بنی اسرائیل ع ۱۔ ع ۲۔ مریم ع ۴۔ الانبیاء ع ۶۔ الحج ع ۶۔

المؤمنون ع ۲۔ الفرقان ع ۴۔ الشعراء ع ۶ (تین بار) العنکبوت ع ۳۔ الاحزاب ع ۱۔

الصافات ع ۳ (دوبار) ص ع ۱۔ المؤمن ع ۱۔ ع ۴۔ الشوری ع ۲۔ ق ع ۱۔

الذاریات ع ۳۔ النجم ع ۳۔ القمر ع ۱۔ الحديد ع ۳۔ نوح ع ۱۔ ع ۲ (دوبار)۔

اسم سامی ۴۲ بار آیا ہے۔ پہلی جگہ ذکر یوں کہ: یشک اللہ نے آدم اور نوح اور خاندان ابراہیم اور خاندان عمران کو دنیا جہان والوں پر برگزیدہ کیا۔ دوسری آیت میں یوں کہ: یقیناً ہم نے آپ پر وحی بھیجی تھی کہ ہم نے نوح اور ان کے بعد کے نبیوں کی طرف بھیجی تھی۔ تیسری جگہ حضرت ابراہیم کے سلسلہ میں کہ: اور نوح کو ہم ہدایت دے چکے تھے زمانہ ماقبل میں۔ چوتھی جگہ یوں کہ: بالیقین ہم نے نوح کو ان کی قوم کی طرف بھیجا۔



پانچویں آیت میں حضرت ہودؑ کی زبان سے کہ: وہ وقت یاد کرو جب اللہ نے تمہیں بعد قوم نوح کے آباد کیا تھا۔ چھٹی جگہ یوں کہ: کیا انھیں خبر ان قوموں کی نہیں پہنچی جو ان سے قبل ہو چکی ہیں مثلاً قوم نوح و عاد و ثمود۔ ساتویں جگہ یوں کہ: آپ انھیں نوح کا قصہ پڑھ کر سنائیے۔ آٹھویں جگہ یوں کہ: بالیقین ہم نے نوح کو بھیجا ان کی قوم کی طرف۔ نویں جگہ یوں کہ: ان کی قوم واسے (بولے کہ اے نوح تم ہم سے بحث کر چکے تو اب تم وہ لے آؤ جس سے ہم کو دمکایا کہتے تھے۔ دسویں مرتبہ یوں کہ: نوح کی طرف وحی بھیجی گئی کہ اب تمہاری قوم میں سے اور کوئی ایمان نہیں لائے گا۔ بحران کے جواب تک لاپچکے گیا رہو یہی مرتبہ یوں کہ: نوح نے اپنے بیٹے کو پکارا اور وہ کنارے پر تھا۔ بارہویں مرتبہ یوں کہ: نوح نے اپنے پروردگار کو پکارا۔ تیرہویں جگہ یوں کہ: اللہ نے فرمایا کہ اے نوح اب تمہارے گھر والوں میں سے نہیں۔ چودہویں بار یہ کہ: ارشاد ہوا کہ اے نوح اترو ہماری طرف سے سلامتی اور برکتیں لے کر اپنے ادھر بھی اور اپنی جماعتوں پر بھی جو تمہارے ساتھ ہیں۔ پندرہویں بار حضرت خبیث کی زبان سے کہ: اے میری قوم میری دشمنی میں تمہاری ضد تمہارے لیے اس کا باعث نہ ہو جائے کہ تم پر مصیبت آڑے جو آپڑی تھی قوم نوح، قوم ہود اور قوم صالح پر۔ سولہویں مرتبہ یوں کہ: کیا تمہیں ان لوگوں کی خبر نہیں پہنچی جو تم سے قبل ہو چکے ہیں مثلاً قوم نوح و عاد و ثمود۔ سترہویں مرتبہ یوں کہ: اے ان لوگوں کی نسل! جنہیں ہم نے نوح کے ہمراہ کشتی میں سوار کیا تھا۔ اٹھارہویں مرتبہ یوں کہ: اور ہم نے کتنی ہی امتوں کو نوح کے بعد سے ہلاک کر ڈالا ہے۔ انیسویں جگہ یوں کہ: اور بعض (پیغمبر) ان کی نسل سے تھے جنہیں ہم نے نوح کے ہمراہ کشتی پر سوار کیا تھا۔ بیسویں بار یہ کہ: اس سے قبل تکذیب کر چکے تھے قوم نوح و عاد و ثمود والے۔ اکیسویں آیت میں یہ کہ: بیشک ہم نے نوح کو بھیجا ان کی قوم کی طرف۔ بائیسویں بار یوں کہ: اور یہی نعمت ہم نے نوح کو دی یاد کرو جب کہ ان سب سے پہلے اس نے ہم کو پکارا تھا۔ تیسویں جگہ یہ کہ: ہم نے قوم نوح کو بھی غرق کر دیا، جب انھوں نے پیغمبروں کو جھٹلایا اور انھیں لوگوں کے لیے ایک نشان بنادیا۔ چوبیسویں اور پچیسویں بار یہ کہ: نوح کی قوم نے پیغمبروں کو جھٹلایا، جب کہ ان کے بھائی نوح نے ان سے کہا کہ کیا تم ڈرتے نہیں؟ چھتیسویں بار یہ کہ: وہ لوگ بولے کہ اے نوح اگر تم باز نہ آئے تو ضرور ہی سنگسار کر دیے جاؤ گے۔ ستائیسویں مرتبہ یہ کہ: اور بالیقین ہم نے نوح کو ان کی قوم کی طرف پیغمبر بنا کر بھیجا۔ اٹھائیسویں جگہ یہ کہ: اور وہ وقت بھی قابل ذکر ہے جب ہم نے تمام پیغمبروں سے ان کا اہم لیا اور آپ سے بھی اور نوح اور ابراہیم علیہ السلام سے بھی۔ اسی مرتبہ یہ کہ: اور ہم کو نوح نے پکارا، اور ہم بہترین فریاد سننے والے ہیں۔ تیسویں بار یہ کہ:



نوح پر رحمت ہو عالم والوں کی۔ اکتیسویں جگہ یہ کہ: اور اس سے پہلے بھی جھٹلا چکے تھے قوم نوح اور عاد اور فرعون والے جس کے کھونٹے گڑے ہوئے تھے۔ تیسویں جگہ یوں کہ: ان کے قبل قوم نوح بھی تکذیب کر چکی تھی اور ان کے بعد کے گروہ بھی۔ تینتیسویں بار یوں کہ: مجھے تمہارے لیے (دوسری) امتوں کے سے فدا کا سا اندیشہ ہے۔۔۔۔۔ جیسا کہ قوم نوح و عاد و ثمود اور ان لوگوں کے بعد والوں کا حال ہوا تھا۔ چونتیسویں بار یوں کہ: اللہ نے تمہارے لیے وہی دین مقرر کیا ہے، جس کا اس نے نوح کو حکم دیا تھا اور جس کی اس نے آپ کی طرف وحی کی ہے۔ پینتیسویں مرتبہ یوں کہ: ان کے قبل تکذیب کر چکے ہیں قوم نوح اور اصحاب زس اور۔۔۔۔۔ پچھتیسویں بار یوں کہ: اور ان سے قبل قوم نوح کا بھی یہی حال ہو چکا تھا، وہ بڑے ناانسان لوگ تھے۔ سینتیسویں بار یوں کہ: اور ان سے پہلے قوم نوح کو بھی (تباہ کیا) کیونکہ وہ تھے ہی ظالم اور کشر لوگ۔ اڑتیسویں بار یوں کہ: اس سے قبل قوم نوح نے جھٹلایا سو انھوں نے ہمارے بندے کو جھٹلایا۔ اسیالیسویں بار یوں کہ: ہم ہی نے نوح اور ابراہیم کو بھیجا اور ان کی نسل میں نبوت اور کتاب رکھ دی۔ چالیسویں جگہ یوں کہ: ہم ہی نے نوح کو بھیجا کہ اپنی قوم کو ڈراؤ۔ اکتالیسویں بار یوں کہ: نوح نے عرض کی کہ اے میرے پروردگار! ان لوگوں نے میری نافرمانی کی۔ بیالیسویں جگہ یوں کہ: نوح نے عرض کی کہ اے میرے پروردگار! زمین پر بے کوئی کافر جتنا بھڑو۔

حضرت نوح بن لک کا شمار دنیا کے قدیم ترین انبیاء میں ہے حسب روایت تورات حضرت آدم سے دسویں پشت میں تھے۔ وطن ملک عراق، عمر ۹۵۰ سال کی پائی۔ زمانہ شارحین تورات کے ظن و تخمین کے مطابق از ۲۹۱۸ء تا ۱۹۹۸ء ق م، ایک دوسرے اندازہ کے مطابق از ۳۸۰۰ء تا ۲۸۵۰ء ق م۔ تورات کے صحیفہ پیدائش میں آپ کا مفصل ذکر باب ۵ سے ۹ تک موجود ہے لیکن اس میں تورات کے حسب دستور مناقب کے ساتھ ساتھ شائب بھی ہیں۔

شرک کا زور آپ کے زمانہ میں پوری طرح سے ہو چکا تھا اور اہم ترین بت یہ پانچ تھے۔  
 ۱۔ یہ دیوتا قوت مردانہ اور محبت و عشق کا تھا، اور اس کی مورت ایک قوی دیوتا نامرد کی شکل میں تھی۔  
 ۲۔ صواع: حسن و محبوبی کی دیوی تھی۔ اس کی مورت ایک حسین عورت کی شکل میں تھی۔  
 ۳۔ یغوث: یہ دیوتا جسمانی قوت و شہزوری کا تھا۔ اور اس کی مورت شیر یا بیل کی شکل کی ہوتی تھی۔  
 ۴۔ یعوق: یہ دیوتا بھاگ دوڑ اور تیز روی کا تھا۔ اور اس کی مورت گھوڑے کی شکل میں تھی۔



فسر: یہ دیوتا دور بینی اور حدتِ نظر کا تھا۔ اس کی مورتی شکاری پرندہ باز یا عقاب کی شکل کی ہوتی تھی۔ آپ نے عمر آج کل کے معیار سے نہایت طویل پائی۔ لیکن ۹۵ سال کی عمر اُس وقت کے معیار سے کچھ ایسی غیر معمولی نہیں کہی جاسکتی۔ آپ کے والد کی عمر (حسب روایت تورات) ۷۷ سال کی ہوئی تھی اور جدِ امجد کی ۹۶۹ سال کی۔ آپ کے زمانہ میں بلکہ آپ ہی کی بددعا سے وہ طوفانِ عظیم آیا جس سے ساری نسلِ انسانی ڈوب گئی (اور وہ اُس وقت سیٹی سمتائی ہوئی کل دو آبِ دجلہ و فرات میں آباد تھی) بجز آپ کے صاحبِ ایمان عزیزوں اور فریقوں کے۔ دوبارہ نسلِ آدم زمین پر آپ ہی کے واسطے چلی۔





(و)

وَدَّ

(۱۲۷) وَدَّ

نوح، ع ۲ -

نام قوم کے پانچ بڑے دیوتاؤں کے سلسلہ میں آیا ہے : اپنے معبودوں کو ہرگز نہ چھوڑنا۔ نہ دد کو نہ سواع کو نہ یعوث، یعوق اور نسر کو۔

یہ دیوتا قوت مردانہ اور عشق و محبت کا تھا۔ اس کی صورت ایک قوی ریکل مرد کی شکل میں تھی۔ اس کے یاتریوں کا تلبیہ، تلبیہ ج کی طرح یہ تھا : لبیک اللہسم لبیک، لبیک معذرة الیک۔ اس کی پوجا شمالی عرب میں بھی رہی اور اہل عرب اس سے خوب مانوس ہو گئے۔ اس کا استھان دومتہ الجذل میں تھا۔

ملاحظہ ہوں عنوانات : سواع، نسر، یعوق، یعوث



(۸)

ہاروت

(۱۳۸) هَارُوت

البقرة، ع ۱۲

حضرت سلیمان کے زمانے کے شیاطین کے لیے آیا ہے کہ: وہ پیچھے لگ گئے اس علم کے جو ملک بابل میں دو فرشتوں ہاروت و ماروت پر اتارا گیا تھا۔

ملاحظہ ہو عنوان: ماروت

ہارون

(۱۳۹) هَارُونَ

النساء، ع ۲۳۔ الانعام، ع ۱۰۔ الاعراف، ع ۱۳۔ ع ۱۷۔ یونس، ع ۱۸۔ مریم، ع ۴۔  
طہ، ع ۲۔ ع ۳۔ ع ۴ (دو بار)۔ الانبیاء، ع ۴۔ المؤمنون، ع ۲۔ الفرقان، ع ۴۔  
الشعراء، ع ۲۔ ع ۳۔ القصص، ع ۴۔ الصافات، ع ۴ (دو بار)

ذکر مبارک ۱۸ بار آیا ہے۔ پہلی آیت میں دوسرے پیروں پر وعظ کر کے یوں کہ: ہم نے وحی بھیجی ابراہیم۔۔۔ اور یونس اور ہارون اور سلیمان پر۔ دوسری آیت میں بھی دوسرے انبیاء کے سلسلہ میں یوں کہ: اور نوح کو ہم ہدایت دے چکے تھے زمانہ ماقبل میں اور ان کی نسل میں سے۔۔۔ اور موسیٰ اور ہارون کو۔ تیسری جگہ ساحران فرعون کی زبان سے یوں کہ: ہم ایمان لے آئے پروردگار عالم پر وہی جو پروردگار ہے موسیٰ اور ہارون کا جو تمہی مرتبہ یوں کہ: اور موسیٰ نے اپنے بھائی ہارون سے کہا کہ میری قوم میں میری جانشینی کرنا۔ پانچویں جگہ یوں کہ: پھر ہم نے ان کے بعد موسیٰ و ہارون کو اپنی نشانیوں کے ساتھ بھیجا فرعون اور اس کے سرداروں کے پاس۔ چھٹی جگہ حضرت موسیٰ کے ذکر میں یوں کہ: اور ہم نے اپنی رحمت سے انہیں اُن کے بھائی ہارون کو نبی کی حیثیت سے عطا کیا۔ ساتویں جگہ حضرت موسیٰ کی زبان سے یوں کہ: اور میرے گھر والوں میں سے میرا ایک معاون مقرر کر دیجیے (یعنی) ہارون کو کہ میرے بھائی ہیں۔ آٹھویں بار یوں کہ: پھر ساحر سجدہ میں گر گئے اور بولے کہ ہم تو ایمان لے آئے ہارون اور موسیٰ کے پروردگار پر۔ نویں مرتبہ یوں



کہ: ان لوگوں سے ہارون نے قبل ہی کہا تھا کہ اے میری قوم! تم اس کے سبب سے گمراہی میں پھنس گئے ہو۔  
 دوسری مرتبہ حضرت موسیٰ کی زبان سے کہ: اے ہارون تمہیں اس سے کون امر مانع ہوا کہ تم میرے پاس چلے آتے،  
 جب تم نے دیکھ لیا تھا کہ یہ بھٹک گئے ہیں۔ گیارہویں مرتبہ یوں کہ: اور بالیقین ہم عطا کر چکے ہیں موسیٰ اور  
 ہارون کو ایک پیر فیصلہ کی اور روشنی کی اور نصیحت کی پر سرنگاروں کے لیے۔ بارہویں مرتبہ یوں کہ: پھر ہم نے  
 بھیجا موسیٰ اور ان کے بھائی ہارون کو اپنے احکام اور کھلی ہوئی دلیل کے ساتھ۔ تیرہویں جگہ حضرت موسیٰ کے  
 سلسلہ میں یوں کہ: اور ہم نے ان کے ساتھ ان کے بھائی ہارون کو ان کا معین بنا دیا۔ چودھویں بار حضرت موسیٰ  
 کی زبان سے کہ: اے میرے پروردگار مجھے اسی کا اندیشہ ہے کہ وہ مجھے جھٹلائیں گے، سو تو ہارون کے پاس بھی  
 وحی بھیج دے۔ پندرہویں مرتبہ ساحران فرعون کی زبان سے کہ: ہم ایمان لے آئے پروردگار عالم پر، موسیٰ و  
 ہارون کے پروردگار پر۔ سولہویں جگہ موسیٰ کی زبان سے کہ: اور میرے بھائی ہارون کہ وہ مجھ سے زیادہ خوش بیان ہیں،  
 انھیں بھی میرے ساتھ رسالت میں دیجیے مددگار بنا کر۔ سترہویں آیت میں یوں کہ: اور ہم نے موسیٰ و  
 ہارون پر بھی احسان کیا۔ اٹھارہویں مرتبہ یوں کہ: سلام ہو موسیٰ و ہارون پر۔

یہ حضرت ہارون بن عمران حضرت موسیٰ کے بھائی تھے عمر میں آپ کے تین سال بڑے ۱۰۳ سال کی عمر  
 میں بہ مقام ایدون وفات پائی۔ زوجہ محترمہ کا نام الشبیب تھا، اور ان سے آپ کے چار فرزند تولد ہوئے خوش بیانی  
 میں آپ حضرت موسیٰ سے بڑھے ہوئے تھے۔ اور انھیں کی درخواست پر آپ کو پیمبری بھی عطا ہوئی تھی مگر فرعون  
 کے دربار میں تبلیسی تقریریں پوری فصاحت کے ساتھ کر سکیں۔ توریت مروجہ میں آپ پر بے دھڑک الزام گوسلہ پرستی  
 کا لگا دیا گیا ہے۔ قرآن مجید نے اس اتہام سے آپ کی پوری صفائی پیش کی ہے۔ حضرت موسیٰ جب نزولِ توریت  
 کے وقت کوہِ طور پر طلب ہوئے تھے تو ان کی تعجب میں ان کی قائم مقامی آپ ہی نے فرمائی تھی۔ تیسری اور  
 سترہویں میں آپ کو مثالی حیثیت سے پیش کیا جاتا تھا۔

## (۱۵۰) هَامَانَ بَامَانَ

القصص ۱۷ (دو بار) ۳۷۔ العنکبوت ۳۷۔ المؤمن ۳۷۔ ۳۷۔

نام چھ جگہ آیا ہے۔ پہلی جگہ یوں کہ: اور ہم کو یہ منظور ہوا کہ..... فرعون اور ہامان اور ان کے لشکر وک کو ان  
 میں سے وہ چیز دکھادیں جس سے وہ بچنا چاہتے تھے۔ دوسری بار یوں کہ: بیشک فرعون اور ہامان اور ان کے لشکر



بڑے خطا کار تھے۔ تیسری جگہ فرعون کی زبان سے یوں کہ: اے ہامان! ذرا ٹیٹیں پکوا کر میرے لیے ایک اونچی عمارت تو بنوا، شاید کہ اس پر چڑھ کر میں موسیٰ کے خدا کو دیکھ سکوں۔ چوتھی جگہ یوں کہ: اور قارون اور فرعون اور ہامان کو بھی (ہم نے ہلاک کر دیا)۔ پانچویں مرتبہ یوں کہ: ہم نے موسیٰ کو فرعون اور ہامان اور قارون کی طرف اپنی نشانوں میں دکھائے ہوئے غبارِ دل سے معزوں کے ساتھ بھیجا، مگر..... چھٹی جگہ فرعون کی زبان سے یوں کہ: فرعون نے کہا کہ اے ہامان (میرے وزیر) میرے لیے ایک ایسی عمارت تیار کر کہ جس پر چڑھ کر میں آسمان پر جانے کی راہوں تک پہنچوں۔

ہر مقام پر ہامان کا ذکر فرعون ہی کے سلسلہ میں آتا ہے اور جس طرح فرعون کسی فرد کا شخصی نام نہیں، بلکہ ایک خاندان کے فرماں رواؤں کا عمومی لقب تھا اسی طرح معلوم ہوتا ہے کہ ہامان بھی کوئی اونچا سرکاری لقب تھا۔ تاریخ سے تو آنا بہر حال ثابت ہے کہ مصر کے ایک بہت بڑے دیوتا کا نام آمن تھا اور اس کے بڑے پجاری کو اعلیٰ اختیارات حاصل ہوتے تھے۔ عجیب نہیں کہ وہی سرکاری لقب عربی تلفظ میں آکر ہامان بن گیا ہو۔

## (۱۵۱) ہودؑ ہوداً

ہود

الاعراف ۹ع۔ ہود ۵ع (چار بار) ۸ع۔ الشعراء ۷ع۔

پہلی جگہ ہے کہ: اور ہم نے عاد کی طرف ان کے بھائی ہود کو بھیجا۔ دوسری جگہ بھی بالکل یہی مضمون ہے۔ تیسری جگہ قوم کی زبان سے ہے کہ اے ہود تم ہمارے پاس کوئی سند لے کر تو آئے نہیں ہو۔ چوتھی جگہ یوں کہ: جب ہمارا حکم صواب آپہنچا، تو ہم نے ہود کو اور ان لوگوں کو جو ان کے ساتھ ایمان لائے تھے اپنی رحمت سے بچالیا۔ پانچویں بار یوں کہ: خوب سن لو کہ عاد قوم ہود کو دؤری نصیب ہوئی۔ چھٹی مرتبہ حضرت شعیب کی زبان سے اپنی قوم کو مخاطب کر کے ہے کہ: کہیں تم پر بھی مصیبت آپڑے جیسی مصیبت آپڑی تھی قوم نوح یا قوم ہود یا قوم صالح پر۔ ساتویں بار قوم عاد کے ذکر میں ہے کہ: ان سے ان کے بھائی ہود نے کہا کہ کیا تم (اللہ سے) ڈرتے نہیں؟

حضرت ہود سامی نسل کے قدیم ترین پیروں میں ہوئے ہیں۔ جنوبی عرب میں آج بھی قبر نبی ہود کے نام سے ایک مقام مرجعِ خلائق و زیارت گاہ ہے۔ فرنگی سیاحوں نے بھی اس کا ذکر بار بار کیا ہے۔ آپ کی قوم جنوبی عرب میں آباد تھی، اس کے حدود مشرق میں خلیج فارس کے شمال تک وسیع تھے اور مغرب میں بحرِ قلزم کے جنوب تک، گویا آج کے یمن، عمان وغیرہ سب شامل ہیں۔ بعض اہل علم کا خیال ہے کہ توریت کے صحیفہ پیدائش میں آپ ہی کا نام عبری HADAR کر کے آیا ہے۔



## (ی)

## (۱۵۲) یاجوج : یاجوج

الکہف، ع ۱۱ - الانبیاء، ع ۷ -

ملاحظہ ہو عنوان: ماجوج

## (۱۵۳) یحییٰ : یحییٰ

آل عمران، ع ۴ - الانعام، ع ۱۰ - مریم، ع ۱ (دو بار)، الانبیاء، ع ۶ -

پہلی جگہ فرشتوں کی زبان سے ہے کہ: (اے زکریا) اللہ آپ کو خوش خبری دیتا ہے یحییٰ کی جو کہ اللہ کی تصدیق کرنے والے ہوں گے اور مقتدر اور بڑے مضبوط نفس کرنے والے۔ دوسری جگہ دوسرے انبیاء پر عطف کر کے ہے کہ: (ہم نے ہدایت دی) زکریا اور یحییٰ اور عیسیٰ اور الیاس کو، یہ سب صالحین میں تھے۔ تیسری جگہ حضرت زکریا کو خطاب کر کے ہے کہ: ہم تم کو بشارت دیتے ہیں ایک لڑکے یحییٰ نامی کی جو تمہاری مرتبہ خود انھیں سے خطاب ہے کہ: اے یحییٰ مضبوط پکڑو کتاب کو۔ پانچویں جگہ حضرت زکریا کے سلسلہ میں ہے کہ: سو ہم نے ان کی پکار سن لی اور ہم نے انھیں یحییٰ کو عطا کیا۔

یہ یحییٰ بن زکریا، جن کا نام عہد جدید میں یوحنا آیا ہے۔ اسرائیلی انبیاء میں بجز حضرت موسیٰ کے، سب سے آخری نبی ہوئے ہیں۔ یہود آپ کی نبوت کے سخت منکر ہیں اور قرآن مجید نے آپ کی نبوت کا اثبات انھیں کے مقابلے میں کیا ہے۔

آپ کی والدہ بی بی ایشیہ حضرت مریم کی بہن ہوتی تھیں اور اس طرح آپ حضرت عیسیٰ کے خال زادو بھائی ہوتے تھے۔ اور ان سے صرف چھ ماہ قبل دنیا میں تشریف لائے۔ توحید کے ساتھ ساتھ آپ کی خصوصی دعوت زہد و اتقار کی تھی۔ اپنی زندگی بھی انتہائی سادگی بلکہ تنگ حالی کے ساتھ گزاری۔ والی شام ہیرہ ڈیس نے شادی اپنی بھانجی کے ساتھ کر لی تھی جو یہودی شریعت میں جائز نہ تھی۔ آپ نے اس پر ٹوکا،



اس سے اس کو آپ کے ساتھ دشمنی پیدا ہو گئی۔ پہلے اس نے آپ کو قید خانے میں ڈالا اور پھر ایک مشن رست کے موقع پر اس نئی بیوی کے اشارہ سے اس نے آپ کا سر قلم کرنے کا حکم دے دیا اور آپ سنہ ۱۰ میں شہید ہو گئے۔ مسیحی مصنفوں میں آپ کو حضرت عیسیٰ کے نقیب و نناد کی حیثیت سے پیش کیا گیا ہے۔ آپ کی دعوت و تبلیغ کا میدان یہودیہ کا بیابان اور وادی یرون تھی۔ انجیل متی میں ہے کہ آپ کا لباس اونٹ کے بالوں کا رہتا تھا اور غذا جنگل کا شہدادہ مڈیاں اور ایک چڑے کا پٹکا باندھے رہتے تھے۔ آپ کی مدد شانہ عظمت اور صالحانہ مرتبہ کو اکابر یہود (مثلاً موزس جوزفیس) نے بھی تسلیم کیا ہے۔

## (۱۵۳) یَعْقُوبُ: یعقوب

البقرہ ۱۶ (چار بار) آل عمران ۹۷ - النساء ۲۳ - الانعام ۱۰ - ہود ۷۷ - یوسف ۵۷ - ۹۷ - مریم ۳۷ - الانبیاء ۵۷ - العنکبوت ۲۷ - ص ۴۷ -  
نام نامی ۱۴ بار آیا ہے۔ پہلی بار یوں کہ: ابراہیم اس کی (یعنی توحید کی) ہدایت کر گئے اپنے بیٹوں کو اور اسی طرح یعقوب بھی (اپنے بیٹوں کو)۔ دوسری جگہ یوں کہ: بھلا کیا تم اس وقت موجود تھے جب یعقوب کو موت آئی تھی؟ تیسری بار دوسرے پیمبروں پر عطف ہو کر یوں کہ: کہہ دو کہ ہم ایمان لائے اللہ پر اور اس پر جو ہم پر اتارا گیا اور جو اتارا گیا ابراہیم اور اسمعیل اور اسحاق اور یعقوب اور اولاد (یعقوب) پر۔ چوتھی آیت میں یوں کہ: کیا تم کہتے ہو کہ ابراہیم اور اسمعیل اور اسحاق اور یعقوب اور اولاد (یعقوب) یہودی یا نصرانی تھے؟ پانچویں جگہ یوں کہ: آپ کہہ دیجئے کہ ہم ایمان لائے اللہ پر اور اس پر جو ہمارے اوپر اتارا گیا اور اس پر جو ابراہیم اور اسمعیل اور اسحاق اور یعقوب اور اولاد (یعقوب) پر اتارا گیا۔ چھٹی بار یوں کہ: ہم نے وحی بھیجی ابراہیم اور اسمعیل اور اسحاق اور یعقوب اور اولاد (یعقوب)۔ ساتویں آیت میں حضرت ابراہیم کا ذکر کر کے یوں کہ: ہم نے انھیں اسحاق اور یعقوب عطا کیے، ہر ایک کو ہم نے ہدایت دی۔ آٹھویں بار حضرت سارہ کا ذکر کر کے یوں کہ: ہم نے انھیں بشارت دی اسحاق کی اور کن کے آگے یعقوب کی۔ نویں جگہ حضرت یوسف کی زبان سے کہ: میں نے تو اپنے بزرگوں ابراہیم اور اسحاق اور یعقوب کے دین کی پیروی اختیار کر رکھی ہے۔ دسویں جگہ فرزند ان یعقوب کے قافلہ سفر کے سلسلہ میں کہ: جب وہ داخل ہوئے جس طرح ان کے باپ نے انھیں حکم دیا تھا، تو وہ اللہ کے مقابلہ میں ان کے کچھ بھی کام نہ آسکا، اور وہ تو ایک ارمان تھا۔ یعقوب کے دلیلیں



جو انھوں نے پورا کر لیا۔ گیارہویں جگہ حضرت ابراہیمؑ کا ذکر کر کے کہ: ہم نے انھیں اسحق اور یعقوب کو عطا کیا۔ اور ہر ایک کو ہم نے نبی بنایا۔ بارہویں جگہ حضرت ابراہیمؑ کے سلسلہ میں ہے کہ: ہم نے انھیں عطا کیا اسحق کو اور یعقوب کو بہ طور پوتے۔ اور ہم نے ہر ایک کو صالح بنایا۔ تیرہویں جگہ بھی حضرت ابراہیمؑ ہی کے سلسلہ میں ہے کہ: ہم نے انھیں اسحق اور یعقوب کو عطا کیا۔ چودہویں مرتبہ یوں کہ: یاد کیجیے ہمارے بندوں ابراہیم اور اسحق اور یعقوب کو جو ہاتھوں والے اور آنکھوں والے تھے۔

یعقوب بن اسحق بن ابراہیم۔ خود ہی نبی نہیں بلکہ نبی زادے اور ایک نبی کے پوتے بھی تھے۔ زمانہ تخمیناً سنہ ۱۸۵۲ ق م۔ عمر حسب روایت ۱۳۷ سال کی پائی۔ دوسرا نام اسرائیل ہے اور قوم بنی اسرائیل آپ ہی کی جانب منسوب ہے۔ چار عقد فرمائے۔ بی بی لیا اور بی بی راحیل سے بارہ فرزند چھوڑے جن سے بہت بڑی نسل چلی۔

مولد فلسطین یا کنعان۔ غالباً سنہ ۱۸۵۲ ق م میں اپنے صاحبزادہ حضرت یوسف کے پاس مصر تشریف لے گئے اور یہیں وفات پائی۔

ملاحظہ ہوں عنوانات: آل یعقوب و اسرائیل۔

## (۱۵۵) یعوق : یعوق

نوح - ۲۷ -

نام قوم نوح کے پانچ بڑے دیوتاؤں کے سلسلہ میں آیا ہے: اپنے معبودوں کو ہرگز نہ چھوڑنا اور نہ وڈ کو اور نہ سواع کو اور نہ یعقوت اور یعوق اور نسر کو۔

یہ دوڑ بھاگ اور تیز رفتاری کا دیوتا تھا۔ اس کی مورتی گھوڑے کی شکل میں ہوتی تھی اس کی پوجا یمن میں بھی پائی گئی ہے۔

اس کے پجاریوں کا تلبیہ ان الفاظ میں نقل ہوا ہے۔ یٰلٰہِکَ اللّٰہُمَّ لَیْکَ بَعْضُ الْیَئِسا الشُّرُوبِ حَبِ الْیَئِسا الْخِرُ وَلَا تَبْطُرْنَا فَا تُرْثِرْ وَلَا تَنْدَحْنَا بَعْدَ۔

ملاحظہ ہوں عنوانات: سواع، نسر، وڈ، یعقوت۔



## (۱۵۶) لغوث : یغوث

نوح ۲۷۔

نام نوح کی قوم والوں کی زبان سے اس سلسلہ میں آیا ہے : اپنے معبودوں کو ہرگز نہ چھوڑنا اور نہ  
ود کو اور نہ سواع کو اور نہ یغوث اور یعوق اور نسر کو۔

قوم نوح کے پانچ اہم ترین دیوتاؤں میں ہے۔ جن کی پرستش نزولِ قرآن کے وقت بھی عرب و  
اطرافِ عرب میں جاری تھی۔ یہ دیوتا قوتِ جسمانی و شہ زوری کا تھا۔ اس کی مورتی شیر یا ایل کی شکل میں ہوتی  
تھی۔ اس کی پوجا کارواج جنوبی عرب و یمن میں تھا۔ عبد یغوث نام کا درواج عرب کے شمال و مشرق میں  
بھی تھا۔ اس کے یاتریوں کا تلبیہ تھا : لبیک اللہ لبیک اجتنا بسمالدیک فنعن عبادک قد مرنا لبیک۔  
ملاحظہ ہوں عنوانات : سواع ، نسر ، ود ، یعوق۔

## (۱۵۷) یوسف :

یوسف

الانعام ۱۰۷۔ یوسف ۱۷۔ ۲۷ (چھ بار) ۳۷ (دو بار) ۶۷۔ ۷۷ (دو بار) ۸۷۔

۹۷ (تین بار) ۱۰۷ (سات بار) ۱۱۷ (دو بار) المؤمن ۴۷۔

پہلی جگہ نام صرف دوسرے انبیاء کے ساتھ عطف ہو کر آیا ہے کہ : اور نسلِ نوح میں سے داؤد اور سلیمان  
اور ایوب اور یوسف اور موسیٰ۔۔۔۔۔ دوسری جگہ یوں کہ : جب یوسف نے اپنے باپ سے کہا کہ اے باپ میں  
نے گیارہ ستارے اور سورج اور چاند کو (خواب میں) دیکھا ہے کہ مجھے سجدہ کر رہے ہیں۔ تیسری بار یہ کہ : یحییٰ  
یوسف اور ان کے بھائیوں کے قصہ میں نشانیاں موجود ہیں سو پنے والوں کے لیے۔ چوتھی بار سوتیلے بھائیوں کی  
زبان سے یوں کہ : یوسف اور ان کا حقیقی بھائی ہمارے باپ کو ہم سے کہیں زیادہ پیارے ہیں۔ پانچویں مرتبہ  
یہ کہ : (وہ بولے) یوسف کو ہلاک کر ڈالو یا ڈال آؤ جا کر کسی سرزمین پر۔ چھٹی جگہ یوں کہ : ان میں سے ایک بھوتے  
والا بول اٹھا کہ یوسف کو ہلاک نہ کرو، بلکہ انھیں اندھیرے کنویں میں ڈال دو۔ ساتویں مرتبہ یوں کہ : وہ بولے  
کہ اے ہمارے باپ، آپ کو یہ کیا ہے کہ آپ یوسف کے بارہ میں ہمارا اعتبار نہیں کرتے۔ آٹھویں جگہ یوں  
کہ : ہم نے یوسف کو اپنے سامان کے پاس چھوڑ دیا تھا تو بھیڑیا انھیں کھا گیا۔ نویں بار یہ کہ : اور ہم نے



اس طرح یوسف کو اس سرزمین میں خوب تکمیل دی کہ ہم انھیں خوابوں کی تعبیر کی تعلیم دیں۔ دسویں جگہ یوں کہ: اے یوسف تم اے جانے دو اور اے عورت تو اپنے قصور پر معذرت کر۔ گیارہویں مرتبہ ایک بزرگ اہل کار کی زبان سے کہ: اے یوسف اے صدق مجسم، ہم کو حکم تو بتائیے اس خواب کا!۔ بارہویں جگہ نام اس طرح آیا کہ: (بادشاہ نے ان عورتوں سے دریافت کیا) کہ تمہارا کیا تجربہ ہے اس وقت کا جب تم نے یوسف کو رجھانے کی کوشش کی تھی۔ تیرہویں جگہ یوں کہ: اور اس طرح ہم نے یوسف کو با اختیار بنادیا کہ ملک بحر میں جہاں چاہیں رہیں سہیں۔ چودہویں مرتبہ یوں کہ: اور یوسف کے بھائی بھی آئے، پھر ان کے پاس پہنچے۔ پندرہویں جگہ یوں کہ: اور یہ لوگ جب یوسف کے پاس پہنچے، تو انھوں نے اپنے (حقیقی) بھائی کو اپنے پاس جگہ دی۔ سولہویں بار یوں کہ: اور اس طرح کی تدبیر ہم نے یوسف کی خاطر کی۔ سترہویں بار یہ کہ: بس یوسف نے اے اپنے دل میں پوشیدہ رکھا اور اے ان پر ظاہر نہ ہونے دیا۔ اٹھارہویں مرتبہ سب سے بڑے بھائی کو مخاطب کر کے کہ: اور اس کے قبل تو یوسف کے بارہ میں تم تقصیر کر ہی چکے ہو۔ ایسیوں جگہ حضرت یعقوبؑ کے ذکر میں کہ: کہنے لگے کہ ہائے یوسف اور غم سے (روتے روتے) ان کی آنکھیں سفید پڑ گئیں۔ بیسویں جگہ برادران یوسف کی زبان سے کہ: تم تو واللہ یوسف ہی کی یاد میں لگے رہو گے۔ ایکسویں مرتبہ حضرت یعقوبؑ کی زبان سے کہ: اے میرے بیٹو! جاؤ اور یوسف اور اس کے بھائی کی تلاش کرو۔ بائیسویں جگہ خود یوسف عزیز مصر کی زبان سے اپنے بھائیوں کو مخاطب کر کے کہ: تمہیں وہ بھی یاد ہے جو تم نے یوسف اور ان کے بھائی سے برتاؤ کیا تھا۔ تیسویں بار بھائیوں کی زبان سے کہ: تو کیا تم یوسف ہی ہو؟ چوبیسویں مرتبہ خود حضرت یوسف کی زبان سے کہ: (ہاں) میں ہی یوسف ہوں اور یہ ہے میرا بھائی!۔ پچیسویں مرتبہ خود حضرت یعقوبؑ کی زبان سے اپنے لڑکوں کو مخاطب کر کے کہ: اگر تم مجھے بالکل سٹھیا یا ہوا نہ سمجھو، تو مجھے یوسف کی خوشبو آ رہی ہے۔ چھبیسویں بار یوں کہ: جب (سب) یوسف کے پاس پہنچے تو انھوں نے اپنے والدین کو اپنے پاس جگہ دی۔ ستائیسویں جگہ ایک مصری مرد مومن کی زبان سے کہ: تمہارے پاس یوسف بھی اس سے قبل کھلے ہوئے دلائیے کر آچکے ہیں، لیکن تم شک ہی میں پڑے ہو۔ یوسف بن یعقوبؑ بن اسحاق بن ابراہیم جن کے خاندان میں تین پشتوں سے پیبری چلی آرہی تھی۔ خود بھی پیر تھے۔ وطن دسکن ارض فلسطین میں وادی جبرون تھا جسے الخلیل بھی کہتے ہیں اور مدفن بھی یہی ہے۔ یروشلم سے ۱۸ میل جنوب و مغرب میں۔ عمر بقول اغلب از سنہ ۱۹۱۱ ق م تا سنہ ۱۸ ق م۔



والدہ ماجدہ حضرت یعقوب کی محبوب ترین بیوی حضرت راحیل تھیں۔ خود بھی حسین و خوبرو اور اپنے والد ماجد کی نظر میں محبوب ترین تھے۔ آثارِ رشد بچپن ہی سے نمایاں تھے۔ آگے چل کر سچائی اور پاکدامنی میں اپنی نظیر آپ نکلے۔ عزیزِ مصر کی بی بی آپ پر کبھی اور بے انتہا کبھی۔ اس پر بھی آپ نے نفس کو ہر طرح قابو میں رکھا۔ سوتیلے بھائیوں کے ہاتھوں بڑی بڑی تکلیفیں اٹھائیں۔ کنوئیں میں پھینکے گئے۔ جان کے لئے پڑ گئے۔ کڑی سے کڑی آزمائشوں اور عزیزِ مصر کی غلامی کی منزل سے گزرتے ہوئے وزارتِ مملکت مصر بلکہ تختِ شاہی تک پہنچے۔ علومِ نبویہ الہیہ کے علاوہ تدبیرِ سلطنت میں بھی ملکہ رکھتے تھے اور قحط و خشک سالی کے انتظام میں نام دور دور پایا۔

قرآن مجید میں ایک پوری اور بڑی سورۃ آپ کے نام سے موعوم ہے۔ آپ ہی کے سبق آموز حالات و واقعات کے لیے وقف ہے۔

## (۱۵۸) یونس

النساء ۲۳ ع - الانعام ۱۰ ع - یونس ۱۰ ع - العنکبوت ۵ ع۔


پہلی جگہ صرف نام دوسرے انبیاء پر عطف ہو کر آیا ہے کہ: ہم نے وحی بھیجی ابراہیم اور اسمعیل اور اسحق اور یعقوب اور اولادِ یعقوب اور عیسیٰ اور یوسف اور ہارون اور سلیمان پر۔ دوسری جگہ بھی کچھ اسی طرح کہ: (ہم نے ہدایت دی تھی) اسمعیل اور یسع اور یونس اور لوط کو۔ تیسری جگہ یوں کہ: کوئی بستی ایمان نہ لائی کہ اس کو اس کا ایمان نفع پہنچاتا۔ سب قوم یونس کے۔ اور چوتھی باریوں کہ: بیشک یونس پیروں میں سے تھے۔ یہ یونس بن متی اللہ کے ان پیروں میں تھے جن کی نبوت کے قائل اہل کتاب بھی ہیں۔ عہدِ عتیق میں آپ کا نام جونا JONAH آیا ہے۔ اور ایک مستقل صحیفہ یوناہ کے نام سے ہے۔ آپ کا زمانہ تخمیناً طوفانِ اسٹوین صدی قبل مسیح کے وسط کا سمجھا جاتا ہے۔ آپ معاصر اسرائیلی بادشاہ یربعام کے تھے اور اس کا عہد ۷۸۱ ق م سے ۷۴۱ ق م تک رہا۔

آپ موجودہ شہر موصل کے تحصیل نینوا کے باشندہ تھے۔ جو اسیریا (اشوریہ) کی پر قوت سلطنت کا پایہ تخت تھا۔ اس وقت اس کا رقبہ ۱۸۰۰ ایکڑ تھا اور آبادی حسب روایت عہدِ عتیق ایک لاکھ بیس ہزار سے اوپر (یوناہ ۴: ۱۱) زمانہ حال کے تخمینے اُسے ایک لاکھ چوبتر ہزار تک پہنچاتے ہیں۔ قرآن مجید نے



بہ کمالِ بلاغت اسے ایک لاکھ سے زائد بیان کیا ہے۔

قبل اجازتِ خداوندی 'آمدِ عذاب کے آثار دیکھ، آپ اپنے مستقر سے روانہ ہو گئے، اس پر تہیہ ہوئی۔ سفر دریائی تھا، آپ کشتی سے دریا میں ڈال دیئے گئے اور کوئی عظیم الجثہ مچھلی (شادک کے قسم کی) آپ کو زندہ نگل گئی۔ خدا خدا کر کے اس سے نجات ہوئی۔ قرآن مجید میں جا بجا قصہ کی تفصیلات مذکور ہیں۔  
 ملاحظہ ہوں عنوانات : ذوالنون - صاحب الموت۔





## ہماری مطبوعات

۶۳۰/-	سید قطب مترجم سید حامد علی	تفسیر فی ظلال القرآن (اول تا چہارم)
۱۳۵/-	سید قطب مترجم سید حامد علی	تفسیر فی ظلال القرآن (پارہ عم) (پنجم)
۱۵/-	مولانا ابوالاعلیٰ مودودی	عمد نبوی کا نظام حکومت
۲۵/-	یوسف القرضاوی	اخوان المسلمون کا تربیتی نظام
۶۰/-	عبید اللہ فند قلاچی	فولاد ہے مومن
۶۵/-	مورلیس بوکالے	بائبل قرآن اور سائنس
۳۵/-	خلیل احمد حامدی	جہاد اسلامی
۳۵/-	محمد حامد ابوالنصر	وادی نیل کا قافلہ سخت جان
۱۰۰/-	مولانا سید اسعد گیلانی	رسول اکرم کی حکمت انقلاب
۴/-	رانا کرشناوڈ	محمد اسلام کے پیغمبر
۷۰/-	عبید اللہ فند قلاچی	تاریخ و دعوت و جہاد
۱۲۰/-	مسکین حجازی	اللہ کے سپاہی
۳۵/-	پروفیسر سعید حوی	اخوان المسلمون مقصد مراحل طریقہ کار
۵۵/-	پروفیسر عمر حیات خاں غوری	ہندوستان میں ملی مسائل
۷/-	ماکل خیر آبادی	اسلامی ریاست میں عورت کے حقوق
۱۰/-	ماکل خیر آبادی	غلامی کا مسئلہ
۳۵/-	ڈاکٹر عبدالصبور مرزوق	فکری یلغار اس کے منصوبے اور ہتھیار
۳۵/-	مولانا مقبول احمد سیوہاروی	سفر نامہ ابن بطوطہ
۲۲/-	مولانا مقبول احمد سیوہاروی	سات سو برس پہلے کا ہندوستان
۲۷/-	مولانا مقبول احمد سیوہاروی	عجائبات ہند

NEW CRESCENT PUBLISHING CO.

2035, Qasimjan Street, Ballimaran Delhi-6 Ph. 3262545